





## शतपथ ब्राह्मण ॥

सस्ता ! सस्ता !! सस्ता !!!

वैदिक सिद्धान्तों को परमश्रद्धा से चाहनेवाले महाशयों और विद्यार्थियों को विदित किया जाता है कि जिस ग्रन्थ के प्रकाश होने से वैदिक सिद्धान्त सुगमता से जाने जा सकते हैं और जो वैदिक कर्मों को यजुर्वेद के अनुसार सर्वांग में विदित कराता है। जिस के बिना यज्ञादिक कार्यों के करने में दूसरा साधन पूरा नहीं मिलता। जो यजुर्वेद के गुप्त विषयों को प्रतिमन्त्र प्रतिपद प्रकाशित करता है। जिस की वेद के मानने वाले महाशयों को प्रत्येक विषय में परमावश्यकता होती है जो अन्यदेशों में मुद्रित होने के कारण बहुमूल्य पर भी कठिनता से मिलता है। जिस का मूल्य सम्प्रति उन देशों में अनुमान से १००) रु. है और ढाकव्यय आदि १५) रु. होने से ११५) रु. में पुस्तक मिलती है वह शतपथब्राह्मण मूलमात्र और जिस मन्त्र का जहां काम पड़ता है नोट में वहांही उस की सूचना के साथ मुम्बई टाइप में ( जिस में यह विज्ञापन छपा है ) बहुत शुद्ध, पुष्ट और चिकने कागज पर छप

रहा है अनुमान से १६०० पृष्ठों में समाप्त होगा मूल्य सर्व-साधारणों को सुगमता से प्राप्त होने के लिये बहुत न्यून अर्थात् प्रतिपुस्तक १०) रु० रक्खा है परन्तु अग्रिम-मूल्य भेजने वालों से ८) रु० लिये जावेंगे इसके सिवाय विशेषता यह है कि दोनों दशाओं में ५ पुस्तकें इकट्ठी मंगाने वाले को २०) रु० सैकड़ा और १० वा इस से अधिक मंगाने वाले को २५) रु० सैकड़ा कमीशन मिलेगा—

और जो बहुत अधिक लेना चाहें उन से और विशेष नियम हो सकता है ।

जिन को लेने की आवश्यकता हो नीचे लिखे पतेपर दाम भेज दें, नहीं तो एक पत्र ही लिख दें, पुस्तक पूरा होने पर वेल्पोएवलपारसलद्वारा भेजा जावेगा, एक आने के टिकट भेजने पर चार पेज नमूने के भेजे जा सकते हैं

एक काण्ड छप गया—विशेष ग्राहक होनेपर आगे छपेगा ।

यज्ञदत्तशर्मा शास्त्री

स्थानापन्न प्रबन्धकर्त्ता

वैदिकयन्त्रालय

अजमेर

अथ व्रतपथब्राह्मणम् ॥

नगर.

आम् ॥ व्रतमुपैष्यन् ( १ ) । अन्तरेणाहवनीयं च गार्ह-  
पत्यं च प्राङ्तिष्ठन्नपऽउपस्पृशति तद्यदप उपस्पृशत्यमेध्यो वै  
पुरुषो यद्वृत्तं वदति तेन पूतिरन्तरतो मेध्या वाऽआपो मेध्यो  
भूत्वा व्रतमुपायानीति पवित्रं वाऽआपः पवित्रपूतो व्रतमुपा-  
यानीति तस्माद्वाऽअप उपस्पृशति ॥ १ ॥ सोऽग्निमेवाभीक्ष-  
माणो व्रतमुपैति । अग्ने व्रतपते व्रतं चरिष्यामि तच्छकेयं तन्मे  
राध्यतामित्यग्निर्वै देवानां व्रतपतिस्तस्माऽएवैतत्प्राह व्रतं चरि-  
ष्यामि तच्छकेयं तन्मे राध्यतामिति नात्र तिरोहितमिवास्ति ॥२॥  
अथ स्रथंस्थिते विमृजते ( २ ) । अग्ने व्रतपते व्रतमचा-  
रिषं तदशकं तन्मेऽराधित्यशकृद्धयेतद्यो यज्ञस्य स्रथंस्थाम-  
गन्नराधि ह्यस्मै यो यज्ञस्य स्रथंस्थामग्नेतेन न्वेव भूयिष्ठा-इव  
व्रतमुपन्त्यनेन त्वेवोपेयात् ॥ ३ ॥ इयं वा इदं न तृतीयमस्ति ।  
सत्यं चैवानृतं च सत्यमेव देवा अनृतं मनुष्या इदमहमनृतात्स-  
त्यमुपैमीति तन्मनुष्येभ्यो देवानुपैति ॥४॥ स वै सत्यमेव वदेत् ।  
एतद्ध वै देवा व्रतं चरन्ति यत्सत्यं तस्मात्ते यशो यशो ह भवति य

एवं विहांत्सत्यं वदति ॥ ५ ॥ अथ सथस्थिते विसृजते ।  
 इदमहं य एवास्मि सोऽस्मीत्यमानुषऽइव वाऽएतद्भवति यद्-  
 त्तमुपैति न हि तदवकल्पते यद्भूयादिदमहं सत्यादनृतमुपै-  
 मीति तदु खलु पुनर्मानुषो भवति तस्मादिदमहं य एवास्मि  
 सोऽस्मीत्येवं व्रतं विसृजेत ॥ ६ ॥ अथातोऽशनानशनस्यैव ।  
 तदुहापाठः सावयसोऽनशनमेव व्रतं मेने मनो ह वै देवा मनु-  
 ष्यस्याजानन्ति तऽएनमेतद्दत्तमुपयन्तं विदुः प्रातर्नो यक्ष्यत-  
 ऽइति तेऽस्य विश्वे देवा गृहानागच्छन्ति तेऽस्य गृहेषुपव-  
 सन्ति स उपवसथः ॥ ७ ॥ तन्वेवानवकृतम् । यो मनुष्ये-  
 ष्वनश्नत्सु पूर्वोऽश्नीयादथ किमु यो देवेष्वनश्नत्सु पूर्वो-  
 ऽश्नीयात्तस्माद् नैवाऽश्नीयात् ॥ ८ ॥ तदु होवाच याज्ञवल्क्यः ।  
 यदि नाश्नाति पितृदेवत्यो भवति यद्युऽअश्नाति देवानत्य-  
 श्नातीति स यद्देवाशितमनशितं तदश्नीयादिति यस्य वै हविर्न  
 गृह्णन्ति तदाशितमनशितं स यदश्नाति तेनापितृदेवत्यो  
 भवति यद्यु तदश्नाति यस्य हविर्न गृह्णन्ति तेनो देवान्नात्य-  
 श्नाति ॥ ९ ॥ स वाऽआरण्यमेवाश्नीयात् । या वारण्या  
 षोषधयो यद्वा हृक्ष्यं तदु ह स्माह्नापि वर्कुर्वाष्णो माषान्मे-  
 पचत न वाऽएतेषां हविर्गृह्णन्तीति तदु तथा न कुर्याद्दीहि-  
 यवयोर्वाऽएतद्बुजं यच्छमीधान्यं तद्दीहियवावेतेन भूयां-  
 सो करोति तस्मादारण्यमेवाश्नीयात् ॥ १० ॥ स आहवनीया

गारे वैताथं रात्रिथं शयीत । गार्हपत्यागारे वा देवान्वाऽएष  
उपावर्त्तते यो व्रतमुपैति स यानेवोपावर्त्तते तेषामेवैतन्मध्ये  
शेतेऽधः शयीताधस्तादिव हि श्रेयस उपचारः ॥ ११ ॥ स वै  
प्रातरप एव । प्रथमेन कर्मणाभिपद्यतेऽपः प्रणयति यज्ञो  
वाऽआपो यज्ञमेवैतत्प्रथमेन कर्मणाभिपद्यते ताः प्रणयति यज्ञमे-  
वैतद्वितनोति ॥ १२ ॥ स प्रणयति । (१) कस्त्वा युनक्ति स त्वा  
युनक्ति कस्मै त्वा युनक्ति तस्मै त्वा युनक्तित्येताभिरनिरुक्ताभि-  
र्व्याहृतिभिरनिरुक्तो वै प्रजापतिः प्रजापतिर्यज्ञस्तत् प्रजापति-  
मेवैतद्यज्ञं युनक्ति ॥ १३ ॥ यद्देवापः प्रणयति । अद्भिर्वाऽइदं  
सर्वमाप्तं तत्प्रथमेनैवैतत्कर्मणा सर्वमाप्नोति ॥ १४ ॥ यद्दे-  
वास्यात्र । होता वाध्वर्युर्वा ब्रह्मा वाग्नीध्रो वा स्वयं वा य-  
जमानो नाभ्याप्रयति तद्देवास्यैतेन सर्वमाप्तं भवति ॥ १५ ॥  
यद्देवापः प्रणयति । देवान्ह वै यज्ञेन यजमानांस्तानसुर-  
रक्षसानि ररक्षुर्न यक्षध्व इति तद्यदरक्षंस्तस्माद्ब्रूयाथं  
सि ॥ १६ ॥ ततो देवा एतं वज्रं ददृशुः । यदपो वज्रो  
वाऽआपो वज्रो हि वाऽआपस्तस्माद्येनैता यन्ति निघ्नं कु-  
र्वन्ति यत्रोपतिष्ठन्ते निर्दहन्ति तत् एतं वज्रमुद्यच्छंस्तस्या-  
भयेऽनाष्ट्रे निवाते यज्ञमतन्वत तथो एवैष एतं वज्रमुद्यच्छति  
तस्याभयेऽनाष्ट्रे निवाते यज्ञं तनुते तस्मादपः प्रणयति ॥ १७ ॥

ता उत्सिञ्च्योत्तरेण गार्हपत्यं सादयति । योषा वाऽआपो  
 वृषाग्निर्गृहा वै गार्हपत्यस्तद्गृहेष्वेवैतन्मिथुनं प्रजननं क्रियते  
 वज्रं वाऽएष उदच्छति योऽपः प्रणयति यो वाऽअप्रतिष्ठितो  
 वज्रमुदच्छति नैनं शक्नोत्युद्यन्तुं सं हैनं शृणाति ॥  
 १८ ॥ स यद्गार्हपत्ये सादयति । गृहा वै गार्हपत्यो गृहा वै  
 प्रतिष्ठा तद्गृहेष्वेवैतत्प्रतिष्ठायां प्रतितिष्ठति तथो हैनमेष वज्रो  
 न हिनस्ति तस्माद्गार्हपत्ये सादयति ॥ १९ ॥ ता उत्तरेणा-  
 हवनीयं प्रणयति । योषा वाऽआपो वृषाग्निर्मिथुनमेवैतत्प्र-  
 जननं क्रियतऽएवमिव हि मिथुनं कृत्स्नमुत्तरतो हि स्त्री पुमां समु-  
 पशोते ॥ २० ॥ ता नान्तरेण सञ्चरेयुः । नेन्मिथुनं चर्यमाणमन्तरे-  
 ण सञ्चरानिति ता नातिहृत्य सादयेन्नोऽअनाप्ताः सादयेत्स  
 यदतिहृत्य सादयेदस्ति वाऽअग्नेश्वापां च विभ्रातृव्यमिव स यथेव  
 ह तद्गनेर्भवति यत्रास्याप उपस्पृशन्त्यग्नौ ह्राधि भ्रातृव्यं  
 वर्धयेद्यदतिहृत्य सादयेद्युऽअनाप्ताः सादयेन्नो हाभिस्तं का-  
 ममभ्यापयेद्यस्मै कामाय प्रणीयन्ते तस्माद् सप्तत्येवोत्तरे-  
 णाहवनीयं प्रणयति ॥ २१ ॥ अथ तृणैः परिस्तृणाति । इन्द्रं  
 पात्राप्युदाहरति शूर्पं चाग्निहोत्रहवर्षीं च स्फ्यं च कपालानि च  
 शस्यां च कृष्णाजिनं चोलूखलमुसले दशदुपले तद्दश दशाचरा  
 वै विराड्विराड्वै यज्ञस्तद्विराजमेवैतद्यज्ञमभिसम्पादयत्यथ यद्द्वन्द्वं  
 इन्द्रं वै वीर्यं यदा वै हौ सञ्चरभेतेऽअथ तद्दीर्यं भवति इन्द्रं वै

मिथुनं प्रजननं मिथुनमेवैतत्प्रजननं क्रियते ॥२२॥ ब्राह्मणम् ॥१॥

अथ शूर्पं चाग्निहोत्रहवर्णीं चादत्ते । कर्मणे वां वेषाय  
 वामिति यज्ञो वै कर्म यज्ञाय हि तस्मादाह कर्मणे वामिति  
 वेषाय वामिति वेवेष्टीव हि यज्ञम् ॥१॥ अथ वाचं यच्छति (१)  
 वाग्वै यज्ञोऽविक्षुब्धो यज्ञं तनवाऽइत्यथ प्रतपति प्रत्युष्टं रक्षः  
 प्रत्युष्टा अरातयो निष्टप्तं रक्षो निष्टप्ता अरातय इति वा ॥२॥  
 देवा ह वै यज्ञं तन्वानाः । तेऽसुररक्षसेभ्य आसङ्गाद्विभयांच-  
 क्रुस्तद्यज्ञमुखादेवैतन्नाष्टा रक्षां स्यतोऽपहन्ति ॥ ३ ॥  
 अथ प्रैति । उर्वन्तरिक्षमन्वेमीत्यन्तरिक्षं वाऽअनु रक्षश्चर-  
 त्यमूलमुभयतः परिच्छिन्नं यथायं पुरुषोऽमूल उभयतः परिच्छि-  
 न्नोऽन्तरिक्षमनुचरति तद्ब्रह्मणैवैतदन्तरिक्षमभयमनाष्टुं कुरुते ॥  
 ४ ॥ स वाऽअनस एव गृहणीयात् । अनो ह वाऽअग्ने पश्चैव  
 वाऽइदं यच्छालथं स यदेवाग्ने तत्करवाणीति तस्मादनस  
 एव गृहणीयात् ॥ ५ ॥ भूमा वाऽअनः । भूमा हि वाऽअन-  
 स्तस्माद्यदा बहु भवत्यनो बाह्यमभूदित्याहुस्तद्भूमानमेवैत-  
 दुपैति तस्मादनस एव गृहणीयात् ॥ ६ ॥ यज्ञो वाऽअनः ।  
 यज्ञो हि वाऽअनस्तस्मादनस एव यजूंषि सन्ति न कौ-  
 ष्ठस्य न कुम्भ्यै भस्त्रायै ह स्मर्षयो गृह्णन्ति तद्दृषीन्प्रति भ-  
 स्त्रायै यजूंष्यासुस्तान्येतर्हि प्राकृतानि यज्ञाद्यज्ञं निर्मिमाऽ-



इति तस्माद्दनस एव गृह्णीयात् ॥ ७ ॥ उतो पात्र्यै गृह-  
 णन्ति । अनन्तरायमु तर्हि यजुषि जपेत्स्वयमु तर्ह्यवस्त-  
 दुपोह्यगृह्णीयाद्यतो युनजाम ततो विमुञ्चामेति यतो ह्येव  
 युञ्जेन्ति ततो विमुञ्चन्ति ॥ ८ ॥ तस्य वाऽएतस्यानसः ।  
 ( १ ) अग्निरेव धुरग्निर्हि वै धुरथ य एनहहन्त्यग्निदग्धमि-  
 वैषां वहं भवत्यथ यज्जघनेन कस्तम्भीं प्रऽउगं वेदिरेवास्य  
 सा नीड एव हविर्धानम् ॥ ९ ॥ स धुरमभि मृशति । धुरसि  
 धूर्व धूर्वन्तं धूर्व तं योऽस्मान्धूर्वति तं धूर्व यं वयं धूर्वाम  
 इत्यग्निर्वाऽएष धूर्यस्तमेतदत्येष्यन्भवति हविर्गर्हीष्यंस्तस्मा-  
 ऽएवैतान्निहनुते तथो हैतमेषोऽतियन्तमग्निर्धुर्यो न हिन-  
 स्ति ॥ १० ॥ तद्ध स्मैतदारुणिराह । अर्धमासशो वाऽअहं-  
 सपत्नान्धूर्वामीत्येतद्ध स्म स तदभ्याह ॥ ११ ॥ अथ जघनेन  
 कस्तम्भीमीषामभिमृश्य जपति । देवानामसि वह्नितमं  
 सस्नितमं प्रप्रितमं जुष्टमं देवहृतमम् । ( २ ) अहृतमसि  
 हविर्धानं ह्रंहस्व मा ह्वारित्यन एवैतदुपस्तौत्युपस्तुतादात्-  
 मनसो हविर्गृह्णानीति मा ते यजपतिर्द्वाषीदिति यजमानो वै  
 यजपतिस्तद्यजमानायै वैतद्वह्वलामाशास्ते ॥ १२ ॥ अथाक्र-  
 मते । विष्णुस्त्वा क्रमतामिति यज्ञो वै विष्णुः स देवेभ्य इमां  
 विक्रान्तिं विचक्रमे येषामियं विक्रान्तिरिदमेव प्रथमेन पदेन

पस्पाराथेदमन्तरिक्षं द्वितीयेन दिवमुत्तमेनैताम्बुवेष एतस्मै  
 विष्णुर्यज्ञो विक्रान्ति विक्रमते ॥ १३ ॥ अथ प्रेक्षते । उरु  
 वातायेति प्राणो वै वातस्तद्ब्रह्मणैवैतत्प्राणाय वातायोऽरुगायं  
 कुरुते ॥ १४ ॥ अथापास्यति । अपहतं रक्ष इति यद्यत्र  
 किञ्चिदापन्नं भवति यद्यु नाभ्येव मृशेत्तन्नाष्ट्रा एवैतद्ब्रह्मण-  
 स्यतोऽपहन्ति ॥ १५ ॥ अथाभिपद्यते । यच्छन्तां पञ्चेति  
 पञ्च वाऽइमा अङ्गुलयः पाङ्गो वै यज्ञस्तद्यज्ञमेवैतदत्र दधा-  
 ति ॥ १६ ॥ अथ गृह्णाति ( १ ) । देवस्य त्वा सवितुः  
 प्रसवेऽश्विनोर्वाहुभ्यां पूष्णो हस्ताभ्यामग्नये जुष्टं गृह्णा-  
 मीति सविता वै देवानां प्रसविता तत्सवितृपूसूत एवै-  
 तद्गृह्णात्यश्विनोर्वाहुभ्यामित्यश्विनावध्वर्युं पूष्णो हस्ता-  
 भ्यामिति पूषा भागदधोऽज्ञानं पाणिभ्यामुपनिधाता सत्यं देवा  
 अनृतं मनुष्यास्तत्सत्येनैवैतद्गृह्णाति ॥ १७ ॥ अथ देव-  
 तायाऽआदिशति । सर्वा ह वै देवता अध्वर्युं हविर्ग्र-  
 हीष्यन्तमुपतिष्ठन्ते मम नाम ग्रहीष्यति मम नाम ग्रही-  
 ष्यतीति ताभ्य एवैतत्सह सतीभ्योऽसमदं करोति ॥ १८ ॥  
 यदेव देवतायाऽआदिशति । यावतीभ्यो ह वै देवताभ्यो हवी-  
 र्वापि गृह्णन्तऽऋणमु हैव तास्तेन मन्यन्ते यदस्मै तं कामथं स-  
 मर्धयेयुर्यत्काम्या गृह्णाति तस्माद्वै देवतायाऽआदित्येवमेव

यथापूर्वथं हवींषि गृहीत्वा ॥ १९ ॥ अथाभिमृशति ( १ )  
भूताय त्वा नारातयऽइति तद्यत एव गृह्णाति तद्वैतत्पुन-  
राप्यायति ॥ २० ॥ अथ प्राङ्प्रेक्षते । स्वरभिविख्येपमिति  
परिवृतमिव वाऽएतदनो भवति तदस्यैतच्चक्षुः पाप्म गृहीत-  
मिव भवति यज्ञो वै स्वरहर्देवाः सूर्यस्तत्स्वरेवैतदतोऽभिवि-  
पश्याति ॥ २१ ॥ अथावरोहति । दृष्टंहन्तां दुर्याः पृथिव्या-  
मिति गृहा वै दुर्यास्ते हेतु ईश्वरो गृहा यजमानस्य योऽस्यै-  
षोऽध्वर्युर्यज्ञेन चरति तं प्रयन्तमनु प्रच्योतोस्तस्येश्वरः कुलं  
विक्षोब्धोस्तानेवैतदस्यां पृथिव्यां दृष्टंहति तथा नानुप्रच्यवन्ते  
तथा न विक्षोभन्ते तस्मादाह दृष्टंहन्तां दुर्याः पृथिव्यामि-  
त्यथ पैत्युर्वन्तरिक्षमन्वेमीति सोऽसावेव बन्धुः ॥ २२ ॥ स  
यस्य गार्हपत्ये हवींषि श्रपयन्ति । गार्हपत्ये तस्य पात्राणि  
सुथंसादयन्ति जघनेनो तर्हि गार्हपत्यं सादयेद्यस्याहवनीये  
हवींषि श्रपयन्त्याहवनीये तस्य पात्राणि सुथंसाद यन्ति  
जघनेनो तर्ह्याहवनीयं सादयेत्पृथिव्यास्त्वा नाभौ सादयामी-  
ति मध्यं वै नाभिर्मध्यमभयं तस्मादाह पृथिव्यास्त्वा नाभौ  
सादयामीत्यदित्याऽउपस्थऽइत्युपस्थऽइवैनदभार्षुरिति वाऽ-  
आहुर्यत् सुगुप्तं गोपायन्ति तस्मादाहादित्याऽउपस्थऽइत्यग्ने  
हव्यं रक्षेति तदग्नये चैवैतद्भविः परिददाति गुप्त्याऽअस्यै च

पृथिव्यै तस्मादाहाग्ने हव्यं रक्षेति ॥ २३ ॥ ब्राह्मणम् ॥ २ ॥

पवित्रे करोति । ( १ ) पवित्रे स्थो वैष्णव्याविति यज्ञो  
 वै विष्णुर्यज्ञिये स्थ इत्येवैतदाह ॥ १ ॥ ते वै हे भवतः । अयं  
 वै पवित्रं योऽयं पवते सोऽयमेक—इवैव पवते सोऽयं पुरुषेऽ-  
 न्तः प्रविष्टः प्राङ् च प्रत्यङ् च ताविमौ प्राणोदानौ तदेतस्यै-  
 वानुमात्रां तस्माद् हे भवतः ॥ २ ॥ अथोऽपि त्रीणि स्युः ।  
 व्यानो हि तृतीयो द्वे न्वेव भवतस्ताभ्यामेताः प्रोक्षणीरुत्पुय  
 ताभिः प्रोक्षति तद्यदेताभ्यामुत्पुनाति ॥ ३ ॥ वृत्रो ह वाऽ-  
 इदं सर्वं वृत्वा क्षिश्ये । यदिदमन्तरेण द्यावापृथिवी स य-  
 दिदं सर्वं वृत्वा क्षिश्ये तस्माद्वृत्रो नाम ॥ ४ ॥ तमिन्द्रो ज-  
 धान । स हतः पूतिः सर्वत एवापोऽभिप्र सुस्त्राव सर्वत इव  
 ह्ययं समुद्रस्तस्माद्दु हैका आपो बीभत्साश्चक्रिरे ता उपर्युप-  
 र्यति पुप्रुविरेऽत इमे दर्भास्ता हैता अनापूयिता आपोऽस्ति  
 वाऽऽतरासु सथंसृष्टमिव यदेना वृत्रः पूतिरभिप्रास्त्रवत्तदेवा-  
 सामेताभ्यां पवित्राभ्यामपहन्त्यथ मेध्याभिरेवाद्भिः प्रोक्षति  
 तस्माद्वाऽएताभ्यामुत्पुनाति ॥ ५ ॥ स उत्पुनाति । सवि-  
 तुर्वः प्रसवऽउत्पुनाम्यच्छिद्रेण पवित्रेण सूर्यस्य रश्मिभिरिति  
 सविता वै देवानां प्रसविता तत्सवितुप्रसूत एवैतदुत्पुनात्य-  
 च्छिद्रेण पवित्रेणेति यो वाऽअयं पवतऽएषोऽच्छिद्रं पवित्रमेते

नैतदाह सूर्यस्य रश्मिभिरित्येते वाऽउत्पवितारो यत् सूर्यस्य  
 रश्मयस्तस्मादाह सूर्यस्य रश्मिभिरिति ॥ ६ ॥ ताः सव्ये  
 पाणौ कृत्वा । दक्षिणेनोदिङ्गयत्युपस्तौत्येवैना एतन्मह्यत्येव  
 देवीरापोऽग्नेगुवोऽग्नेपुव इति देव्यो ह्यापस्तस्मादाह देवी-  
 राप इत्यग्नेगुव इति ता यत् समुद्रं गच्छन्ति तेनाग्नेगुवोऽग्नेपुव  
 इति ता यत्प्रथमाः सोमस्य राज्ञो भक्षयन्ति तेनाग्नेपुवोऽग्ने-  
 इममद्य यज्ञं नयताग्ने यज्ञपतिं सुधातुं यज्ञपतिं देवयुवमिति  
 साधु यज्ञं साधु यजमानमित्येवैतदाह ॥ ७ ॥ युष्मा इन्द्रो  
 ऽवृणीत (१) वृत्रतुर्यऽइति । एता उ हीन्द्रोऽवृणीत वृत्रेण स्प  
 र्धमान एताभिर्ह्येनमहँस्तस्मादाह युष्मा इन्द्रोऽवृणीत वृत्रतुर्य  
 ऽइति ॥ ८ ॥ यूयमिन्द्रमवृणीध्वं वृत्रतुर्यऽइति । एता उ ही-  
 न्द्रमवृणत वृत्रेण स्पर्धमानमेताभिर्ह्येनमहँस्तस्मादाह यूयमि-  
 न्द्रमवृणीध्वं वृत्रतुर्यऽइति ॥ ९ ॥ प्रोक्षिता स्थेति । तदेताभ्यो  
 निहनुतेऽथ हविः प्रोक्षत्येको वै प्रोक्षणस्य बन्धुमेध्यमेवैतत्क-  
 रोति ॥ १० ॥ स प्रोक्षति । अग्नये त्वा जुष्टं प्रोक्षामीति तद्यस्यै  
 देवतायै हविर्भवति तस्यै मेध्यं करोत्येवमेव यथापूर्वं हवींषि  
 प्रोक्ष्य ॥ ११ ॥ अथ यज्ञपात्राणि प्रोक्षति । देव्याय कर्मणे शुन्धध्वं  
 देवयज्यायाऽइति देव्याय हि कर्मणे शुन्धति देवयज्यायै  
 यद्दोऽशुद्धाः पराजगुरिदं वस्तच्छुन्धामीति तद्यदेवैषामत्राशु-

द्वस्तक्षा वान्यो वामेध्यः कश्चित्पराहन्ति तदेवैषामेतदाद्भिर्मेध्यं  
 करोति तस्मादाह यद्दोऽशुद्धाः पराजघुरिदं वस्तच्छुन्धामीति  
 ॥ १२ ॥ ब्राह्मणम् ॥ ३ ॥

अथ कृष्णाजिनमादत्ते । (१) यज्ञस्यैव सर्वत्वाय यज्ञो ह  
 देवेभ्योऽपचक्राम स कृष्णो भूत्वा चचार तस्य देवा अनुविद्य  
 त्वचमेवावच्छायाजहुः ॥ १ ॥ तस्य यानि शुक्लानि च कृष्णानि च  
 लोमानि । तान्यृचां च साम्नां च रूपं यानि शुक्लानि तानि सा-  
 म्नाथं रूपं यानि कृष्णानि तान्यृचां यदि वेतरथा यान्येव कृष्णा-  
 नि तानि साम्नाः रूपं यानि शुक्लानि तान्यृचां यान्येव बभ्रूणीव  
 हरीणि तानि यजुषाथं रूपम् ॥ २ ॥ सैषा त्रयी विद्या यज्ञः । तस्या  
 एतच्छिल्पमेष वर्णस्तद्यत्कृष्णाजिनं भवति यज्ञस्यैव सर्वत्वाय  
 तस्मात्कृष्णाजिनमाधि दक्षिन्ते यज्ञस्यैव सर्वत्वाय तस्मा-  
 दध्यवहननमधिपेषणं भवत्यस्कन्नथं हविरसादिति तद्यदेवात्र  
 तण्डुलो वा पिष्टं वा स्कन्दात्तद्यज्ञे यज्ञः प्रतितिष्ठादिति त-  
 स्मादध्यवहननमधिपेषणं भवति ॥ ३ ॥ अथ कृष्णाजिनमादत्ते ।  
 शर्मासीति चर्म वाऽएतत्कृष्णस्य तदस्य तन्मानुषथं शर्म  
 देवत्रा तस्मादाह शर्मासीति तद्वधूनोत्यवधूतथं रक्षोऽवधूता  
 अरातय इति तन्नाष्ट्रा एवैतद्ब्रह्माथंस्यतोऽपहन्त्यातिनृत्येव

पात्राण्यवधूनोति यद्व्यस्यामेध्यमभूत्तद्व्यस्यै तदवधूनोति  
 ॥ ४ ॥ तत्प्रतीचीनग्रीवमुपस्तृणाति । अदित्यास्त्वगसि प्राति-  
 त्वादितिर्वेत्त्वित्तीयं वै पृथिव्यदितिस्नस्या अस्यै त्वग्यदिद-  
 मस्यामधि किञ्च तस्मादाहादित्यास्त्वगसीति पूति त्वा-  
 दितिर्वेत्त्विति प्राति हि स्वः सं जानाति तत्संज्ञामेवैतत्कृष्णाजि-  
 नाय च वदति नेदन्योऽन्यथं हिनसात इत्यभिनिहितमेव स-  
 व्येन पाणिना भवति ॥ ५ ॥ अथ दक्षिणेनोलूखलमाहरति ।  
 नेदिहपुरा नाष्टारक्षाथस्याविशानिति ब्राह्मणो हिरक्षसामपहन्ता  
 तस्मादाभिनिहितमेव सव्येन पाणिना भवति ॥ ६ ॥ अथोलूखलं  
 निदधाति । अद्रिरसि वानस्पत्यो ग्रावासि पृथुबुध्न इति वा  
 तद्यथैवादःसोमं राजानं ग्रावभिरभिषुण्वन्त्येवमेवैतदुलूखलमु-  
 सलाभ्यां दृषदुपलाभ्यां हविर्यजमभिषुणोत्यद्य इति वै तेषा-  
 मेकं नाम तस्मादाहाद्रिरसीति वानस्पत्य इति वानस्पत्यो ह्येष  
 ग्रावासि पृथुबुध्न इति ग्रावाह्येष पृथुबुध्नो ह्येष प्राति त्वादित्यास्त्व-  
 ग्वेत्त्विति तत्संज्ञामेवैतत्कृष्णाजिनाय च वदति नेदन्योऽन्यथं हिन-  
 सात इति ॥ ७ ॥ अथ हविरावपति । (१) अग्नेस्तनूरसि वाचो विस-  
 र्जनमिति यज्ञो हि तेनाग्नेस्तनूर्वाचो विसर्जनमिति यां वा अमूथं  
 हविर्ग्रहीष्यन्वाचं यच्छत्यत्र वै तां विसृजते तद्यदेतामत्र वाचं  
 विसृजन् एष हि यज्ञ उलूखले प्रत्यष्टादेष हि प्रासारि तस्मादाह

वाचो विसर्जनमिति ॥८॥ स यदिदं पुरा मानुषीं वाचं व्याह-  
रेत् । तत्रो वैष्णवीमृचं वा यजुर्वा जपेद्यज्ञो वै विष्णुस्तद्यज्ञं  
पुनरारभते तस्यो हैषा प्रायश्चित्तिर्देववीतये त्वा गृह्णामीति  
देवानवदित्यु हि हविर्गृह्यते ॥९॥ अथ मुसलमादत्ते बृहद्ग्रावासि  
वानस्पत्य इति बृहद्ग्रावा द्वेष वानस्पत्यो द्वेष तद्वदधाति  
स इदं देवेभ्यो हविः शमीष्व सुशामि शमीष्वेति स इदं देवेभ्यो  
हविः सथंस्करु साधुसथंस्करुतथं सथंस्कुर्वित्येवैतदाह ॥१०॥ अथ  
हविष्कृतमुहादयति हविष्कृदेहि हविष्कृदेहीति वाग्वै हविष्कृहा-  
चमेवैतद्विसृजते वागु वै यज्ञस्तद्यज्ञमेवैतत्पुनरुपह्वयते ॥११॥  
तानि वाऽएतानि । चत्वारि वाच एहीति ब्राह्मणस्यागद्याद्रवेति  
वैश्यस्य च राजन्यबन्धोश्चाधावेति शूद्रस्य स यदेव ब्राह्मणस्य  
तदाहैतद्वि यज्ञियतममेतदु ह वै वाचः शान्ततमं यदेहीति  
तस्मादेहीत्येव ब्रूयात् ॥ १२ ॥ तद्ध स्मैत्पुरा । जायैव हवि-  
ष्कृदुपोत्तिष्ठति तदिदमप्येतर्हि य एव कश्चोपोत्तिष्ठति स यत्रैष  
हविष्कृतमुहादयति तदेको दृषदुपले समाहन्ति तद्यदेतामत्र  
वाचं प्रत्युहादयन्ति ॥ १३ ॥ मनोर्हं वाऽऋषभ आस । तस्मि-  
न्नसुरघ्नी सपत्नघ्नी वाक्प्रविष्टास तस्य ह स्म श्वसथाद्रवथा-  
दसुररक्षसानि मृद्यमानानि यन्ति ते हासुराः समूदिरे पापं  
वत नोऽयमृषभः सचते कथं न्विमं दम्नुयामेति किलाताकुली-  
ऽइति हासुरब्रह्मा वासतुः ॥ १४ ॥ तौ होचतुः । श्रद्धादेवो वै



मनुरावं नु वेदावेति तौ हागत्योचतुर्मनो याजयाव त्वेति केने-  
त्यनेनर्षभेणोति तथेति तस्यालब्धस्य सा वागपचक्राम ॥ १५ ॥  
सा मनोरेव जायां मनावीं प्रविवेश । तस्यै ह स्म यत्र वदन्त्यै  
शृण्वन्ति ततो ह स्मैवासुररक्षसानि मृद्यमानानि यन्ति ते  
हासुराः समूदिरऽइतो वै नः पापीयः सचते भूयो हि मानुषी  
वाग्वदतीति किलाताकुली ह्येवोचतुः श्रद्धादेवां वै मनुरावं न्वेव  
वेदावेति तौ हागत्योचतुर्मनो याजयाव त्वेति केनेत्यनयैव  
जाययोति तथेति तस्याऽआलब्धायै सा वागपचक्राम ॥ १६ ॥ सा  
यज्ञमेव यज्ञपात्राणि प्रविवेश । ततो हैनां न शेकतुर्निर्हन्तुं  
सैषासुरघ्नी वागुद्वदति स यस्य हैवं विदुष एतामत्र वाचं  
प्रत्युद्वाहयन्ति पापीयां सो हैवास्य सपत्ना भवन्ति ॥ १७ ॥ स  
समाहन्ति । ( १ ) कुक्कुटोऽसि मधुजिह्व इति मधुजिह्वो वै स  
देवेभ्य आसीदिषजिह्वोऽसुरेभ्यः स यो देवेभ्य आसीः स न  
एधीत्येवैतदाहेषमूर्जमावद त्वया वयं सङ्घातं सङ्घातं  
जेष्मेति नात्र तिरोहितमिवास्ति ॥ १८ ॥ अथ शूर्पमादत्ते । वर्ष-  
वृद्धमसीति वर्षवृद्धं होतद्यदि नडानां यदि वेणूनां यदीषीकाणां  
वर्षमुद्देवैता वर्धयति ॥ १९ ॥ अथ हविर्निर्वपाति । प्राति त्वा  
वर्षवृद्धं वेत्त्विति वर्षवृद्धा उ ह्येवैते यदि व्रीहयो यदि यवा वर्ष  
मुद्देवैतान् वर्धयति तत्संज्ञामेवैतच्छूर्पाय च वदति नेदुःखोऽन्यं

हिन्सातऽइति ॥ २० ॥ अथ निष्पुनाति । परापूतं रक्षः परापूता  
 अरातय इत्यथ तुषान्पूहन्त्यपहतं रक्ष इति तन्नाष्टा एवैतद्रक्षा-  
 थंस्यतोऽपहन्ति ॥ २१ ॥ अथापविनाक्ति । वायुर्वो विविनक्तित्यथं  
 वै वायुर्योऽयं पवतऽएष वाऽइदं सर्वं विविनक्ति यदिदं किञ्च  
 विविच्यते तदेनानेष एवैतद्विविनक्ति स यदैतऽएतत्प्राप्नुवन्ति  
 यत्रैनानध्यपविनाक्ति ॥ २२ ॥ अथानुमन्त्रयते । देवो वः स-  
 विता हिरण्यपाणिः पूतिगृभ्णात्वाच्छिद्रेण पाणिना सुपूतिगृ-  
 हीता असन्नित्यथ त्रिः फलीकरोति त्रिवृद्धि यज्ञः ॥ २३ ॥  
 तद्वै देवेभ्यः शुन्धध्वं देवेभ्यः शुन्धध्वमिति फलीकुर्वन्ति  
 तद् तथा न कुर्ष्यादादिष्टं वाऽएतदेवतायै हविर्भवत्यथैतद्वैश्व-  
 देवं करोति यदाह देवेभ्यः शुन्धध्वमिति तत्समदं करोति तस्माद्  
 तूष्णीमेव फलीकुर्ष्यात् ॥ २४ ॥ ब्राह्मणम् ॥ ४ ॥ अध्यायः ॥ १ ॥

स वै कपालान्येवान्यतर उपदधाति । दृषदुपलेऽअन्यतरस्त-  
 हाऽएतदुभयं सह क्रियते तद्यदेतदुभयं सह क्रियते ॥ १ ॥  
 शिरो ह वाऽएतद्यज्ञस्य यत्पुरोडाशः स यान्येवेमानि शीर्ष्णः  
 कपालान्येतान्येवास्य कपालानि मस्तिष्कएव पिष्टानि तद्वा-  
 ऽएतदेकमङ्गमेकं सह करवाव समानं करवावेति तस्माद्वाऽए-  
 तदुभयं सह क्रियते ॥ २ ॥ स यः कपालान्युपदधाति । (१)  
 स उपवेषमादत्ते धृष्टिरसीति स यदेनेनाग्निं धृष्विवोपचरति

तेन घृष्टिरय यदेनेन यज्ञ उपालभत उपेव वाऽएनेनैतद्वेष्टि  
 तस्मादुपवेधो नाम ॥ ३ ॥ तेन प्राचोऽङ्गारानुदूहति । अपाने  
 अग्निमामादं जहि निष्क्रव्यादं सेधेत्ययं वाऽआमाद्येनेदं मनु-  
 ष्याः पुतवाभ्रन्त्यय येन पुरुषं दहन्ति स क्रव्यादेतावेवैतदुभा-  
 वतोऽपहन्ति ॥ ४ ॥ अथाङ्गारमास्कौति । आ देवयज्ञं वहोति यो  
 देवयाट् तस्मिन्हवींषि श्रपयाम तस्मिन्यज्ञं तनवामहाऽइति  
 तस्माद्वाऽआस्कौति ॥ ५ ॥ तं मव्यमेन कपालेनाभ्युपदधाति ।  
 देवा ह वै यज्ञं तन्वानास्तेऽसुररक्षसेभ्य आसङ्गाद्विभयाञ्चकुर्ने-  
 न्नोऽधस्तान्नाष्टा रक्षाऽस्युपोत्तिष्ठानित्यग्निर्हि रक्षतामपहन्ता  
 तस्मादेवमुपदधाति तद्यदेष एव भवति नान्य एष हि यजु-  
 ष्कृतो मेध्यस्तस्मान्मव्यमेन कपालेनाभ्युपदधाति ॥ ६ ॥ स  
 उपदधाति । भ्रुवमसि पृथिवीं दृग्हेति पृथिव्या एव रूपेणै-  
 तदेव दृग्हेत्येतेनैव द्विषन्तं भ्रातृव्यस्रववाधते ब्रह्मवनि त्वा-  
 न्नत्रवनि सजातवन्युपदधामि भ्रातृव्यस्य वधायेति वही वै  
 यजुःष्वाशीस्तदूह्म च क्षत्रं चाशास्तऽउभे वीर्ये सजातव-  
 नीति भूमा वै सजातास्तद्भूमानमाशास्तऽउपदधामि भ्रातृ-  
 व्यस्य वधायेति यदि नाभिचरेद्यद्यु अभिचरेदमुष्य वधायेति  
 ब्रूयादभिनिहितमेव सव्यस्य पाणेरङ्गुल्या भवति ॥ ७ ॥  
 अथाङ्गारमास्कौति । नेदिह पुरा नाष्टा रक्षांस्याविशानिति  
 ब्राह्मणो हि रक्षतामपहन्ता तस्मादभिनिहितमेव सव्यस्य

पाणोरङ्गुत्या भवति ॥ ८ ॥ अथाङ्गारमध्यूहति । (१) अग्ने ब्रह्म  
गृभ्णीष्वेति नोदेह पुरा नाष्टा रक्षांस्याविशानित्यग्निर्हि रक्ष-  
सामपहन्ता तस्मादेनमध्यूहति ॥ ९ ॥ अथ यत्पश्चात्तदुपद-  
धाति । धरुणमस्यन्तरिक्षं दृष्ट्वेति यन्तरिक्षस्यैव रूपेणैतदेव  
दृष्ट्वेत्येतेनैव द्विषन्तं भ्रातृव्यमववाधते ब्रह्मवनि त्वा क्षत्रवनि  
सजातवन्युपदधामि भ्रातृव्यस्य बधायेति ॥ १० ॥ अथ यत्-  
पुरस्तात्तदुपदधाति । धर्त्रमासि दिवं दृष्ट्वेति दिवं एव रूपेणै-  
तदेव दृष्ट्वेत्येतेनैव बधायेति ॥ ११ ॥ अथ यद्दक्षिणतस्तदुप-  
दधाति । विश्वाभ्यस्त्वाशाभ्य उपदधामीति स यदिमांल्लोकान-  
नति चतुर्थमस्ति वा न वा तेनैवैतद्विषन्तं भ्रातृव्यमववाधते-  
ऽनद्धा वै तद्यादिमांल्लोकानति चतुर्थमस्ति वा न वानद्धो  
तद्यादिश्वा आशास्तस्मादाह विश्वाभ्यस्त्वाशाभ्य उपदधामीति  
तूष्णीं वै वेतराणि कपालान्युपदधाति चित्त स्थोर्ध्वचित्त इति  
वा ॥ १२ ॥ अथाङ्गारैरभ्यूहति । भृगूणामङ्गिरसां तपसा तप्य-  
ध्वमित्येतद्दे तेजिष्ठं तेजो यद्भृग्वङ्गिरसां सुतप्तान्यसन्निति  
तस्मादेनमभ्यूहति ॥ १३ ॥ अथ यो दृषदुपले उपदधाति ।  
(२) स कृष्णाजिनमादत्ते शर्मासीति तदवधूनोत्यवधूतं  
रक्षोऽवधूता अरातय इति सोऽसावेव बन्धुस्तत्प्रतीचीनग्रीव  
मुपस्तृणात्यादित्यास्त्वगसि प्रति त्वादितिवेत्त्विति सोऽसावेव

बन्धुः ॥ १४ ॥ अथ दृषदमुपदधाति । धिषणासि पर्वती प्रति  
 त्वादित्यास्त्वग्वेत्त्विति धिषणा हि पर्वती हि प्रति त्वादि-  
 त्यास्त्वग्वेत्त्विति तत्संज्ञामेवैतत्कृष्णाजिनाय च वदति नेद-  
 न्योऽन्यथं हिनसाव इतीयमेवैषा पृथिवी रूपेण ॥ १५ ॥ अथ  
 अम्बामुदीचीनाग्रामुपदधाति । दिव स्कम्भनीरसीत्यन्तरिक्षमेव  
 रूपेणान्तरिक्षेण हीमे द्यावापृथिवी विष्टब्धे तस्मादाह दिव स्क-  
 म्भनीरसीति ॥ १६ ॥ अथोपलामुपदधाति । धिषणासि पार्व-  
 तेयी प्रति त्वा पर्वती वेत्त्विति कनीयसी ह्येषा दुहितेव भवति  
 तस्मादाह पार्वतेयीति प्रति त्वा पर्वती वेत्त्विति प्रति हि स्वः  
 सञ्जानीते तत्संज्ञामेवैतद्दृषदुपलाम्ब्यां वदति नेदन्योऽन्यथं  
 हिनसातऽइति द्यौरैवैषा रूपेण हनूऽएव दृषदुपले जिह्वैव अम्ब्या  
 तस्माच्छम्पया समाहन्ति जिह्वया हि वदति ॥ १७ ॥ अथ  
 हविरुधिवपति । ( १ ) धान्यमसि धिनुहि देवानिति धान्यथं  
 हि देवान्धिनवदित्यु हि हविरुद्यते ॥ १८ ॥ अथ पिनाष्टि ।  
 प्राणाय त्वोदानाय त्वा व्यानाय त्वा दीर्घामनु प्रसितिमायुषे  
 धामिति प्रोहाते देवोवः सविता हिरण्यपाणिः प्रतिगृष्णात्वच्छि-  
 द्रेण पाणिना चक्षुषे त्वेति ॥ १९ ॥ शतम् ॥ १०० ॥ तद्यदेवं पि-  
 नाष्टि । जीवं वै देवानाथं हविरुद्यते समृतानामथैतदुलूखलमुसला-  
 म्ब्यां दृषदुपलाम्ब्याथं हविर्यज्ञं मन्ति ॥ २० ॥ स यदाह । प्राणाय त्वो-

दानाय त्वेति तत्प्राणोदानौ दधाति व्यानाय त्वेति तद्दधानं  
 दधाति दीर्घामनु प्रसितिमायुषे धामिति तदायुर्दधाति देवो वः  
 सविता हिरण्यपाणिः प्रतिगृभ्णात्त्रिद्रेण पाणिना सुप्रतिगृही-  
 तान्यसन्निति चक्षुषे त्वेति तच्चक्षुर्दधात्येतानि वै जीवतो भव-  
 न्त्येवमु हैतज्जीवमेव देवानाथं हविर्भवत्यमृतममृतानां तस्मा-  
 देवं पिनष्टि पिथंषन्ति पिष्टान्यभीन्धते कपालानि ॥ २१ ॥  
 अथैकं आज्यं निर्वपति । यद्वाऽआदिष्टं देवतायै हविर्गृह्यते याव-  
 देवत्यं तद्भवति तदितरेण यजुषाः गृह्णाति न वाऽएतत्कस्यै  
 चन देवतायै हविर्गृह्णन्नादिशति यदाज्यं तस्मादनिरुक्तेन य-  
 जुषा गृह्णाति महीनां पयोऽसीति मह्य इति ह वाऽएतासा-  
 मेके नाम यद्गवां तासां वाऽएतत्पयो भवति तस्मादाह म-  
 हीनां पयोऽसीत्येवमु हास्यैतत्खलु यजुषैव गृहीतं भवति तस्मा-  
 देवाह महीनां पयोऽसीति ॥ २२ ॥ ब्राह्मणम् ॥ ५ ॥ (२.१.) ॥

पवित्रवति संवपति । (१) पात्र्यां पवित्रेऽभवधाय देवस्य  
 त्वा सवितुः प्रसवेऽश्विनोर्बाहुभ्यां पूष्णे हस्ताभ्याथ संवपामीति  
 सोऽसावेवैतस्य यजुषो बन्धुः ॥ १ ॥ अथान्तर्वेद्युपविशति ।  
 अथैकं उपसर्जनीभिरिति ता आनयति ताः पवित्राभ्यां प्रतिगृ-  
 ह्णाति समाप ओषधीभिरिति सथं ह्येतदाप ओषधिभिरैताभिः  
 पिष्टाभिः सङ्गच्छन्ते समोषधयो रसेनेति सथं ह्येतदोषधयो

रसेनैताः पिष्टा अद्भिः सङ्गच्छन्तऽत्रापौ ह्येताषां रसः सः  
 रेवतीर्जगतीभिः पृच्यन्तामिति रेवत्य आपो जगत्य ओषधयस्ता  
 उ ह्येतदुभयः सम्पृच्यन्ते स मधुमतीर्मधुमतीभिः पृच्यन्तामिति  
 सः रसवत्यो रसवतीभिः पृच्यन्तामित्येवैतदाह ॥ २ ॥ अथ  
 संयौति । (१) जनयत्यै त्वा संयौमीति यथा श्रियेऽन्नाद्यायेमाः  
 प्रजा यजमानाय यच्छेदेवं वै तत्संयौत्यधिवर्क्ष्यन्तु वै संयौति  
 यथा वाऽअधिवृक्तोऽग्नेरधि जायेतैवं वै तत्संयौति ॥ ३ ॥ अथ  
 देया करोति यदि हे हविषी भवतः पौर्णमास्यां वै हे हविषी  
 भवतः स यत्र पुनर्न सः हरिष्यन्त्स्यात्तदभिमृशतीदमग्नेरिद-  
 मग्नीषोमयोरिति नाना वाऽएतदग्ने हविर्गृह्णन्ति तत्सहाव-  
 घ्नन्ति तत्सह पिथंषन्ति तत्पुनर्नाना करोति तस्मादेवमभि-  
 मृशत्याधिवृणक्त्येवैष पुरोडाशमधि श्रयत्यसावाज्यम् ॥ ४ ॥  
 तद्वाऽएतत् । उभयं सह क्रियते तद्यदेतदुभयं सह  
 क्रियतेऽर्धो ह वाऽएष आत्मनो यज्ञस्य यदाज्यमर्धो यदिह  
 हविर्भवति स यश्चासावर्धो य उ चायमर्धस्ता उभावधि ग-  
 मयावेति तस्माद्वाऽएतदुभयं सह क्रियतऽएवमु हैष आत्मा  
 यज्ञस्य सन्धीयते ॥ ५ ॥ सोऽसावाज्यमधि श्रयति । इषे त्वेति  
 वृष्ट्यै तदाह यदाहेषे त्वेति तत्पुनरुहासयत्यूर्जे त्वेति यो वृष्टा-  
 दूर्गसो जायते तस्मै तदाह ॥ ६ ॥ अथ पुरोडाशमधिवृणक्ति ।

धर्मोऽसीति यज्ञमेवैतत्करोति यथा धर्मं प्रवृञ्ज्यादेवं प्रवृण-  
 क्ति विश्वायुरिति तदायुर्दधाति ॥ ७ ॥ तं प्रथयति । उरुप्रथा  
 उरु प्रथस्वेति प्रथयत्येवैनमेतदुरु ते यज्ञपतिः प्रथतामिति  
 यज्ञमानो वै यज्ञपतिस्तद्यजमानायैवैतदाशिषमाशास्ते ॥ ८ ॥  
 तं न सत्रा पृथुं कुर्यात् । मानुषं ह कुर्याद्यत्पृथुं कुर्याद्द्यूद्धं  
 वै तद्यज्ञस्य यन्मानुषं नेद्द्यूद्धं यज्ञे करवाणाति तस्मान्न सत्रा  
 पृथुं कुर्यात् ॥ ९ ॥ अश्वशफमात्रं कुर्यादित्यु हैकऽग्नाहुः ।  
 कस्तद्देद यावानश्वशफो यावन्तमेव स्वयं मनसान सत्रा पृथुः  
 मन्येतैवं कुर्यात् ॥ १० ॥ तमद्भिरभिमृशति । सकृद्वा त्रिर्वा  
 तद्यदेवास्यात्रावघ्नन्तो वा पिथंषन्तो वा क्षिण्वन्ति वा वि  
 वावृहन्ति शान्तिरापस्तदग्निः शान्त्या शमयति तदग्निः  
 सन्दधाति तस्माद्भिरभिमृशति ॥ ११ ॥ सोऽभिमृशति । ( १ )  
 अग्निष्टे त्वचं मा हिथंसीदित्यग्निना वाऽएनमेतदभितप्स्यन्भ-  
 वत्येष ते त्वचं मा हिथंसीदित्येवैतदाह ॥ १२ ॥ तं पर्यग्निः  
 करोति । अच्छिद्रमेवैनमेतदग्निना परिगृह्णाति नेदेनं नाष्टा  
 रक्षाथंसि प्रमृशानित्यग्निर्हि रुक्षसामपहन्ता तस्मात्पर्यग्निः  
 करोति ॥ १३ ॥ तथं श्रपयति । देवस्त्वा सविता श्रपयत्विति न  
 वाऽएतस्य मनुष्यः श्रपयिता देवो ह्येष तदेनं देव एव सविता  
 श्रपयति वर्षिष्टेऽधि नाकऽडति देवत्रो एतदाह यदाह वर्षिष्टेऽधि



नाकऽइति तमभिमृशति श्रुतं वेदानीति तस्माद्वाऽभिमृशति ॥

१४ ॥ सोऽभिमृशति । मा भेर्मा संविकथा इति मा त्वं भेषीर्मा

संविकथा यत्त्वाहममानुषं सन्तं मानुषोऽभिमृशामीत्येवैतदाह

॥ १५ ॥ यदा श्रुतोऽथाभिवासयति । नेदेनमुपरिष्ठान्नाष्ट्रा

रक्षाथस्यवपश्यानििति नेहेव नग्न इव मुषित इव गयाताऽ

इत्यु चैव तस्माद्वाऽभभिवासयति ॥ १६ ॥ सोऽभिवासयति ।

अतमेरुयज्ञोऽतमेरुयजमानस्य प्रजा भूयादिति नेदेतदनु यज्ञो

वा यजमानो वा ताम्याद्यदिदमभिवासयामीति तस्मादेवमभि

वासयति ॥ १७ ॥ अथ पात्रीनिर्णेजनम् । अङ्गुलिप्रणेजनमा-

प्त्येभ्यो निनयति तद्यदाप्त्येभ्यो निनयति ॥ १८ ॥ ब्राह्मणम् ॥

६ ॥ [ २. २. ] ॥ प्रथमः प्रपाठकः ॥ कण्डिकासङ्ख्या १२१ ॥

चतुर्धा विहितो ह वाऽअग्रऽग्निरास । स यमग्रेऽग्निं होत्राय

प्रावृणत स प्राधन्वद्यं द्वितीयं प्रावृणत स प्रैवाधन्वद्यं तृतीयं

प्रावृणत स प्रैवाधन्वदथ योऽयमेतर्द्यग्निः स भीषा नित्तित्ये

सोऽपः प्रविवेश तं देवा अनुविद्य सहसैवाद्भ्य आनिन्युः सोऽ-

पोऽभितिष्ठेवावध्यूता स्थ या अप्रपदनं स्थ याभ्यो वो

मामकामंनयन्तीति तत आप्त्याः सम्बभूवुस्त्रितो द्वित एकतः ॥

१ ॥ तऽइन्द्रेण सह चेरुः । यथेदं ब्राह्मणो राजानमनुचरति

स यत्र त्रिशीर्षाणं त्वाष्ट्रं विश्वरूपं जघान तस्य हैतेऽपि

बध्यस्य विदाञ्चक्रुः शश्वद्वैनं क्षित एव जघानात्यह तदि-

न्द्रोऽमुच्यत देवो हि सः ॥ २ ॥ त उ हैतुऽऊचुः । उपैवेम-  
 ऽएनो गच्छन्तु येऽस्य ब्रह्मस्यावेदिषुरिति किमिति यज्ञ एवैषु  
 मृष्टामिति तदेष्वेतद्यज्ञो मृष्टे यदेभ्यः पात्रीनिर्णेजनमङ्गुलिप्र-  
 णेजनं निनयन्ति ॥ ३ ॥ तऽउ हाप्त्या ऊचुः । अत्येव वयामि-  
 दमस्मत्परो नयामेति कमभीति य एवादक्षिणेन हविषा यजा-  
 ताऽइति तस्मान्नादक्षिणेन हविषा यजेताप्येषु ह यज्ञो मृष्ट  
 आप्त्या उ ह तस्मिन्मृजते योऽदक्षिणेन हविषा यजते ॥ ४ ॥  
 ततो देवाः । एतां दर्शपूर्णमासयोर्दक्षिणामकल्पन्त्यदन्वाहार्यं नेद-  
 दक्षिणः हविरसादिति तन्नाना निनयति तथैभ्योऽसमदं करोति  
 तदभितपति तथैषां गृतं भवति स निनयति त्रिताय त्वा  
 हिताय त्वेकताय त्वेति पशुर्ह वाऽएष आलभ्यते यत्पुरोडाशः  
 ॥ ५ ॥ पुरुषः ह वै देवाः । अग्रे पशुमालेभिरे तस्यालब्धस्य  
 मेधोऽपचक्राम सोऽश्वं प्रविवेश तेऽश्वमालभन्त तस्यालब्धस्य  
 मेधोऽपचक्राम स गां प्रविवेश ते गामा० सोऽर्विं प्रविवेश तेऽ-  
 विमा०—स सोऽजं प्रविवेश तेऽजमालभन्त तस्यालब्धस्य  
 मेधोऽपचक्राम ॥ ६ ॥ स इमां पृथिवीं प्रविवेश । तं खनन्त  
 इवान्वीषुस्तमन्वविन्दंस्ताविमौ व्रीहियवौ तस्मादप्येतावेताहिं  
 खनन्त—इवैवानुविन्दन्ति स यावदीर्यवद्ध वाऽअस्यैते सर्वे  
 पशव आलब्धाः स्युस्तावदीर्यवद्धास्य हविरेव भवति य एव-  
 मेतद्देदात्रो सा सम्पद्यदाहुः पाङ्क्तः पशुरिति ॥ ७ ॥ यदा पिष्टा-

न्यथ लोमानि भवन्ति । यदाप आनयत्यथ त्वग्भवति यदा  
 संयौत्यथ माथंसं भवति सन्तत-इव हि स तर्हि भवति सन्त-  
 तमिव हि माथंसं यदा गृतोथास्थि भवति दारुण-इव हि स  
 तर्हि भवति दारुणमित्यस्थ्यथ यदुद्दासयिष्यन्नभिधारयाति तं  
 मज्जानन्दधाल्येषो सा सम्पद्यदाहुः पाङ्क्तः पशुरिति ॥ ८ ॥  
 स यं पुरुषमालभन्त । स किम्पुरुषोऽभवद्यावद्वं च गां च तौ  
 गौरश्च गवयश्चाभवतां यमविमालभन्त स उष्ट्रोऽभवद्यमजमाल-  
 भन्त स शरभोऽभवत्तस्मादेतेषां पशूनां नाशितव्यमपक्रान्तमेधा  
 हैते पशवः ॥ ९ ॥ ब्राह्मणम् ॥ १ [ २. ३. ] ॥

इन्द्रो ह यत्र वृत्राय वज्रं प्रजहार । स प्रहृतश्चतुर्थाऽभ-  
 वत्तस्य स्फ्यस्तृतीयं वा यावद्वा यूपस्तृतीयं वा यावद्वा स्थस्तृ-  
 तीयं वा यावद्वाथ यत्र प्राहरत्तच्छकलोऽशीर्यत स पतित्वांश-  
 रोऽभवत्तस्माच्छरो नाम यदशीर्यतैवमु स चतुर्था वज्रोऽभवत् ॥  
 १ ॥ ततो द्वाभ्यां ब्राह्मणा यज्ञे चरन्ति द्वाभ्यां राजन्य-  
 बन्धवः संव्याधे यूपेन च स्फ्येन च ब्राह्मणा रथेन च शरेण  
 च राजन्यबन्धवः ॥ २ ॥ स यत्स्फ्यमादत्ते । यथैव तदिन्द्रो  
 वृत्राय वज्रमुद्यच्छदेवमैष एतं पाप्मने हिषते भ्रातृव्याय  
 वज्रमुद्यच्छति तस्माद्द्वै स्फ्यमादत्ते ॥ ३ ॥ तमादत्ते । (१) देवस्य  
 त्वासवितुः प्रसवेऽश्विनोर्बाहुभ्यां पूष्यो हस्ताभ्यामाददेऽध्वरकृतं

देवेभ्य इति सविता वै देवानां प्रसविता तत्सवितृप्रसूत एवै-  
 नमेतदादत्तेऽश्विनोर्बाहुभ्यामित्यश्विनावध्वर्युः तत्तयोरेव बाहु-  
 भ्यामादत्ते न स्वाभ्यां वज्रो वाऽएष तस्य न ममुष्यो भर्ता  
 तमेताभिर्देवताभिरादत्ते ॥ ४ ॥ आददेऽध्वरकृतं देवेभ्य इति ।  
 अध्वरो वै यज्ञो यज्ञकृतं देवेभ्य इत्येवैतदाह तथं सव्ये पाणौ  
 कृत्वा दक्षिणेनाभिमृश्य जपति सथंश्यत्येवैनमेतद्यज्जपति ॥  
 ५ ॥ स जपति । इन्द्रस्य बाहुरसि दक्षिण इत्येष वै वीर्यवत्तमो  
 य इन्द्रस्य बाहुर्दक्षिणस्तस्मादाहेन्द्रस्य बाहुरसि दक्षिण इति  
 सहस्रभृष्टिःशततेजा इति सहस्रभृष्टिवै स वज्र आसीच्छततेजा  
 यं तं वृत्राय प्राहरत्तमेवैतत्करोति ॥ ६ ॥ वायुरसि तिग्मतेजा  
 इति । एतद्वै तेजिष्ठं तेजो यदयं योऽयं पवतऽएष हीमांल्लोकां  
 स्तिर्य्यङ्ङनुपवते सथंश्यत्येवैनमेतद्विषतो बध इति यदि नाभि-  
 चरद्येद्युऽअभिचरेदमुष्य बध इति ब्रूयात्तेन सथंशितेन नात्मा-  
 नमुपस्पृशति न पृथिवीं नेदनेन वज्रेण सथंशितेनात्मानं वा  
 पृथिवीं वा हिनसान्तीति तस्मान्नात्मानमुपस्पृशति न पृथिवीम् ॥  
 ७ ॥ देवाश्च वाऽअसुराश्च । उभये प्राजापत्याः पस्पृधिरे ते ह  
 स्म यद्देवा असुरान् जयन्ति ततो ह स्मैवैनान् पुनरुपोत्तिष्ठन्ति ॥  
 ८ ॥ ते ह देवा ऊचुः । जयामी वाऽअसुरांस्ततस्त्वेव नः  
 पुनरुपोत्तिष्ठन्ति कथं न्वेनाननपजग्यं जयेमेति ॥ ९ ॥ स  
 हाग्निरुवाच । उदञ्चो वै नः पलाय्य मुच्यन्तऽइत्युदञ्चो ह

स्मैवैषां पलाय्य मुच्यन्ते ॥ १० ॥ स हाग्निरुवाच । अहमुत्त-  
 रतः पर्येष्याम्यथ यूयमित् उपसथंरोत्स्यथ तान्त्सथंरुध्यैभिश्च  
 लोकैरभिनिधास्यामो यदु चेमांल्लोकानति चतुर्थं ततः पुनर्न  
 सथंहास्यन्तऽइति ॥ ११ ॥ सोऽग्निरुत्तरतः पर्येत । अथेऽ-  
 इत् उपसमरुन्धंस्तान्त्सथंरुध्यैभिश्च लोकैरभिन्वदधुर्यदु चेमां-  
 ल्लोकानति चतुर्थं ततः पुनर्न समजिहत तदेतन्निदानेन यत्  
 स्तम्बयजुः ॥ १२ ॥ स योऽसावग्नीदुत्तरतः पर्येति । अग्निरेवैष  
 निदानेन तानध्वर्युरेवेत् उपसथंरुणाद्धि तान्त्सथं रुध्यैभिश्च  
 लोकैरभिनिदधाति यदु चेमांल्लोकानति चतुर्थं ततः पुनर्न  
 सञ्जिहते तस्मादप्येतर्ह्यसुरा न सञ्जिहते येन ह्येवैनान्दे-  
 वा अवाबाधन्त तेनैवैनानप्येताहिं ब्राह्मणा यज्ञेऽवबाधन्ते ॥  
 १३ ॥ य उऽएव यजामानायारातीयति । यश्चैनं ह्येष्टि  
 तमेवैतदोभिश्च लोकैरभिनिदधाति यदु चेमांल्लोकानति  
 चतुर्थमस्या एव सर्वथं हरत्यस्याथं हीमे सर्वे लोकाः प्रतिष्ठिताः  
 किथं हि हरेद्यदन्तरिक्षं हरामि दिवथं हरामीति हरेत्तस्मादस्या  
 एव सर्वथं हरति ॥ १४ ॥ अथ तृणमन्तर्धाय प्रहरति । नेद-  
 नेन वज्रेण सथंशितेन पृथिवीथं हिनसान्तीति तस्मात्तृणम-  
 न्तर्धाय प्रहरति ॥ १५ ॥ स प्रहरति । पृथिवि देवयजन्योष-  
 ध्यास्ते मूलं मा हिथंलिषमित्युत्तरमूलामिव वाऽएनामेतत्करो-  
 त्याददानस्तामेतदाहौषधीनां ते मूलानि मा हिथंलिषामीति ब्रजं

गच्छ गोष्ठानमित्यभिनिधास्यन्नेवैतदनपक्रमि कुरुते तद्धयन-  
 पक्रमि यद्भुजेऽन्तस्तस्मादाह ब्रजं गच्छ गोष्ठानमिति वर्षतु ते  
 द्यौरिति यत्र वाऽअस्यै खनन्तः क्रूरीकुर्वन्त्यपम्रन्ति शान्ति-  
 रापस्तदद्भिः शान्त्या शमयति तदद्भिः सन्दधाति तस्मादाह  
 वर्षतु ते द्यौरिति बधान् देव सवितः परमस्यां पृथिव्यामिति  
 देवमेवैतत्सवितारमाहान्धे तमसि बधानोति यदाह परमस्यां  
 पृथिव्यामिति शतेन पाशैरित्यमुचे तदाह योऽस्मान् हेष्टि यं  
 च वयं हिष्मस्तमतो मा मौगिति यदि नाभिचरेद्यद्युऽअभि-  
 चरेदमुमतो मा मौगिति ब्रूयात् ॥ १६ ॥ अथ द्वितीयं प्रहरति ।  
 (१) अपारुं पृथिव्यै देवयजनाद्ध्यासमित्यरुहं वै  
 नामासुररक्षसमास तं देवा अस्या अपाघ्नत तथोऽएवैनमेत-  
 देषोऽस्या अपहते ब्रजं गच्छ गोष्ठानं वर्षतु ते द्यौर्बधान् देव  
 सवितः परमस्यां पृथिव्यां शतेन पाशैर्योऽस्मान्हेष्टि यं च  
 वयं हिष्मस्तमतो मा मौगिति ॥ १७ ॥ तमग्नीदिभिनिदधाति ।  
 अररो दिवं मा पप्त इति यत्न वै देवा अररुमसुररक्षसमपाघ्न-  
 त स दिवमपिपातिषत्तमग्निरभिन्यदधादररो दिवं मा पप्त इति  
 स न दिवमपत्तथोऽएवैनमेतदध्वर्युरेवास्माल्लोकादन्तरेति दिवोऽ-  
 ध्यग्नीत्तस्मादेवं करोति ॥ १८ ॥ अथ तृतीयं प्रहरति । द्रप्सस्ते  
 द्यां मा स्कन्नित्ययं वाऽअस्यै द्रप्सो यमस्या इमं रसं प्रजा उप-

जीवन्त्येष ते दिवं मा पतदित्येवैतदाह ब्रजं गच्छ गो०-मौगिति॥  
 १९॥ स वै त्रिर्यजुषा हरति । त्रयो वाऽइमे लोका एभिरेवैनमेत-  
 ल्लोकेरभिनिदधात्यद्वा वै तद्यदिमेलोका ब्रह्मो तद्यद्यजुस्तस्मात्त्रि-  
 र्यजुषा हरति ॥ २० ॥ तूष्णीं चतुर्थम् । स यदिमांल्लोकानति-  
 चतुर्थमस्ति वा न वा तेनैवैतद्विषन्तं भ्रातृव्यमववाधतेऽनद्धा  
 वै तद्यदिमां लोकानति चतुर्थमस्ति वा न वानद्धो तद्यत्तूष्णीं  
 तस्मात्तूष्णीं चतुर्थम् ॥ २१ ॥ ब्राह्मणम् ॥ २ [ ४. ] ॥

देवाश्च वाऽअसुराश्च । उभये प्राजापत्याः पृथधिरे ततो  
 देवा अनुव्यमिवासुरथ हासुरा मेनिरेऽस्माकमेवेदं खलु भुवन-  
 मिति ॥ १ ॥ ते होचुः । हन्तेमां पृथिवीं विभजामहै तां वि-  
 भज्योपजीवामेति तामौक्ष्यैश्चर्मभिः पश्चात्प्राञ्चो विभजमाना  
 अभीयुः ॥ २ ॥ तहै देवाः शुश्रुवुः । विभजन्ते ह वाऽइमामसुराः  
 पृथिवीं प्रेत तदेष्यामो यत्रेमामसुरा विभजन्ते के ततः स्याम  
 यदस्यै न भजेमहीति ते यजमेव विष्णुं पुरस्कृत्येयुः ॥ ३ ॥ ते होचुः ।  
 अनु नोऽस्यां पृथिव्यामभजतास्त्वैव नोऽप्यस्यां भाग इति ते  
 हासुरा असूयन्त इवाचुर्यावदेवैष विष्णुरभिज्ञेते तावद्दोदद्म इति ॥  
 ४ ॥ वामनो ह विष्णुरास । तदेवा न जिहीडिरे महहै नोऽदुर्ये नो  
 यजसभितमदुरिति ॥ ५ ॥ ते प्राञ्चं विष्णुं निपाद्य । (१) छन्दो-  
 भिरभितः पर्यगृहणन् गायत्रेण त्वा छन्दसा परिगृह्णामीति

दक्षिणतस्त्रैष्टुभेन त्वा छन्दसा परिगृहणामीति पश्चाज्जागतेन  
 त्वा छन्दसा परिगृहणामीत्युत्तरतः ॥६॥ तं छन्दोभिरभितः परि-  
 गृह्य । अग्निं पुरस्तात् समाधाय तेनार्चन्तः श्राम्यन्तश्चेरु-  
 स्तेनेमां सर्वां पृथिवीं समविन्दन्त तद्यदेनेमां सर्वां सम-  
 विन्दन्त तस्माद्देदिर्नाम तस्मादाहुर्यावती वेदिस्तावती पृथिवी-  
 त्येतया हीमां सर्वां समविन्दन्तैव्यं ह वाऽइमां सर्वां  
 सपत्नानां संवृद्धे निर्भजत्यस्यै सपत्नान्य एवमेतद्देद ॥ ७॥ सो-  
 ऽयं विष्णुर्गर्गानः । छन्दोभिरभितः परिगृहीतोऽग्निः पुरस्ता-  
 न्नापक्रमणमास स तत एवौषधीनां मूलान्युपसुम्लोच ॥ ८ ॥  
 ते ह देवा ऊचुः । क नु विष्णुरभूत् क नु यज्ञोऽभूदिति ते  
 होचुश्छन्दोभिरभितः परिगृहीतोऽग्निः पुरस्तान्नापक्रमणमस्त्य-  
 त्रैवान्विच्छतेति तं खनन्त—इवान्वीषुस्तं त्र्यङ्गुलेऽन्वविन्द-  
 स्तस्मात्त्र्यङ्गुला वेदिः स्यात्तदु हापि पाश्चिस्त्र्यङ्गुलामेव सौ-  
 म्यस्याध्वरस्य वेदिं चक्रे ॥ ९ ॥ तदु तथा न कुर्यात् । औष-  
 धीनां वै स मूलान्युपसुम्लोचत्तस्मादौषधीनामेव मूलान्युच्छेत्तवै  
 ब्रूयाद्यन्वेवात्र विष्णुमन्वविन्दंस्तस्माद्देदिर्नामि ॥ १० ॥  
 तमनुविद्योत्तरेण परिग्रहेण पर्यगृहणन् । सुक्ष्मा चासि शिवा  
 चासीति दक्षिणत इमामेवैतत्पृथिवीं संविद्य सुक्ष्मां-  
 शिवामकुर्वत स्योना चासि सुषदा चासीति पश्चादिमामेवैतत्  
 पृथिवीं संविद्य स्योनां सुषदामकुर्वतोर्जस्वती चासि प-



यस्वती चेत्युत्तरत् इमामेवैतत्पृथिविं संविद्य रसवतीमुप-  
 जीवनीयामकुर्वत ॥ ११ ॥ स वै त्रिः पूर्वं परिग्रहं परिग्रहणा  
 ति । त्रिरुत्तरं तत्पट् कृत्वः षड्वाऽऽकृतवः संवत्सरस्य सं-  
 वत्सरो यज्ञः प्रजापतिः स यावानेव यज्ञो यावत्यस्य मात्रा  
 तावतमेवैतत्परिग्रहणाति ॥ १२ ॥ षड्भिव्याहृतिभिः । पूर्वं  
 परिग्रहं परिग्रहणाति षड्भिरुत्तरं तद्द्वादश कृत्वो द्वादश वै  
 मासाः संवत्सरस्य संवत्सरो यज्ञः प्रजापतिः स यावानेव यज्ञो  
 यावत्यस्य मात्रा तावतमेवैतत्परिग्रहणाति ॥ १३ ॥ व्याम-  
 मात्री पश्चात्स्यादित्याहुः । एतावान्वै पुरुषः पुरुषसम्भिता हि  
 त्र्यरात्रिः प्राची त्रिवृद्धि यज्ञो मात्रा मात्रास्ति यावतीमेव स्व-  
 यं मनसा मन्येत तावतीं कुर्यात् ॥ १४ ॥ अभितोऽग्निमथं  
 साऽऽन्नयति । योषा वै वेदिर्दृषाग्निः परिग्रह्य वै योषा वृषा-  
 णथं शेते मिथुनमेवैतत्प्रजननं क्रियते तस्मादभितोऽग्निमथं  
 साऽऽन्नयति ॥ १५ ॥ सा वै पश्चाद्दृषीयसी स्यात् । मध्ये  
 स्रुं हारिता पुनः पुरस्तादुर्व्येवमिव हि योषां प्रश्रुंसन्ति पृ-  
 थुश्रोणिर्विमृष्टान्तरांसा मध्ये सद्ग्राह्येति जुष्टामेवैनामे-  
 तद्देवेभ्यः करोति ॥ १६ ॥ सा वै प्राक्प्रवणा स्यात् । प्राची  
 हि देवानां दिग्धोऽऽदक्प्रवणोदीची हि मनुष्याणां दिग्द-  
 क्षिणतः पुरीषं प्रत्युद्गृह्येषा वै दिक्पितृणाथं सा युद्ध-  
 क्षिणाप्रवणा स्यात् क्षिप्रे ह यजमानोऽमुं लोकमियात्तथो ह

यजमानो ज्योर्जीवति तस्मादक्षिणतः पुरीषं प्रत्युदूहति पुरी-  
 षवतीं कुर्वीत पशवो वै पुरीषं पशुमतीमेवैनामेतत्कुरुते ॥ १७ ॥  
 तां प्रतिमाष्टिं । देवा ह वै सङ्ग्रामथं सान्निधास्यन्तस्ते होचुर्हन्त  
 यदस्यै पृथिव्याऽअनामृतं देवयजनं तच्चन्द्रमसि निदधामहे  
 स यदि नऽइतोऽसुरा जयेयुस्तत एवार्चन्तः श्राम्यन्तः  
 पुनरभिभवेमेति स यदस्यै पृथिव्याऽअनामृतं देवयजनमासी-  
 त्त्तच्चन्द्रमसि न्यदधत तदेतच्चन्द्रमसि कृष्णं तस्मादाहुश्चन्द्रम-  
 स्यस्यै पृथिव्यै देवयजनमित्यपि ह वाऽअस्यैतस्मिन्देवयज-  
 नऽइष्टं भवति तस्माद्वै प्रतिमाष्टिं ॥ १८ ॥ स प्रतिमाष्टिं । (१)  
 पुरा क्रूरस्य विसृपो विरप्शिनिति सङ्ग्रामो वै क्रूरं सङ्ग्रामे  
 हि क्रूरं क्रियत हतःपुरुषो हतोऽश्वः शेते पुरा ह्येतत्सङ्ग्रामान्ब-  
 दधत तस्मादाह पुरा क्रूरस्य विसृपो विरप्शिनित्युदादाय पृथिवीं  
 जीवदानुमित्युदादाय हि यदस्यै पृथिव्यै जीवमासीत्तच्चन्द्रमसि  
 न्यदधत तस्मादाहोदादाय पृथिवीं जीवदानुमिति यामैरयथश्च-  
 न्द्रमसि स्वधाभिरिति यां चन्द्रमसि ब्रह्मणादधुरित्येवैतदाह ता-  
 मु धीरासोऽअनुदिश्य यजन्तऽइत्येतेनो ह तामनुदिश्य यज-  
 न्तेऽपि ह वाऽअस्यैतस्मिन्देवयजनऽइष्टं भवति य एवमेतद्देव ॥  
 १९ ॥ अथाह प्रोक्षणीरासादयेति । वज्रो वै स्फ्यो ब्राह्मण-  
 श्रेमं पुरा यजमभ्यजगुपतां वज्रो वाऽआपस्तद्ब्रजमेवैतदभिगु-

पत्याऽत्रासादयति स वाऽउपर्युपर्येव प्रोक्षणीषु धार्यमाणास्व-  
 थ स्फ्यमुद्यच्छत्यथ यन्निहितऽएव स्फ्ये प्रोक्षणीरासादयेहजौ  
 ह समृच्छेयातां तथो ह वज्रौ न समृच्छेते तस्मादुपर्युपर्येव  
 प्रोक्षणीषु धार्यमाणास्वथ स्फ्यमुद्यच्छति ॥ २० ॥ अथैतां  
 वाचं वदति । प्रोक्षणीरासादयेध्मं बर्हिरुपसादय स्तुचः सम्मृद्धि  
 पत्नीं सन्नद्याज्येनोदेहीति सम्प्रैष एवैष स यदि कामयेत  
 ब्रूयादेतद्यद्यु कामयेताऽपि नान्नियेत स्वयमु द्येवैतदेददमतः  
 कर्म कर्तव्यमिति ॥ २१ ॥ अथोदञ्चथं स्फ्यं प्रहरति । असु-  
 ष्मै त्वा वज्रं प्रहरामीति यद्यभिचरेहजौ वै स्फ्यं स्तृणुते  
 हवैनेन ॥ २२ ॥ अथ पाणीऽअवननिके । यद्द्वयस्यै क्रूरमभूत्त-  
 द्दयस्याऽएतदहर्षीत्तस्मात्पाणीऽअवननिके ॥ २३ ॥ स ये हाग्रऽ  
 ईजिरे । तेहस्मावमर्शं यजन्तेते पापीयाथंस आसुरथये नेजिरे ते  
 श्रेयाथंस आसुस्ततोऽश्रद्धा मनुष्यान्विवेद ये यजन्ते पापीयाथं  
 सस्ते भवन्ति यऽउ न यजन्ते श्रेयाथंसस्ते भवन्तीति तत इतो  
 देवान्हविर्न जगामेतः प्रदानाद्धि देवा उपजीवन्ति ॥ २४ ॥ तेह देवा  
 ऊचुः । बृहस्पतिमाङ्गिरसमश्रद्धा वै मनुष्यानविदत्तेभ्यो विधेहि  
 यज्ञमिति स हेत्योवाच बृहस्पतिराङ्गिरसः कथा न यजध्वऽइति  
 ते होचुः किङ्काम्या यजेमहि ये यजन्ते पापीयाथंसस्ते भवन्ति  
 यऽउ न यजन्ते श्रेयाथंसस्ते भवन्तीति ॥ २५ ॥ स होवाच ।  
 बृहस्पतिराङ्गिरसो यहै शुश्रुम देवानां परिभूतं तदेष यज्ञो

भवति यच्छ्रुतानि हवींषि कृत्वा वेदिस्तेनावमर्शमचारिष्ट  
 तस्मात्पापीयात्सोऽभूत् तेनानवमर्शं यजध्वं तथा श्रेयात्सो  
 भविष्यथेत्या क्रियत इत्या बर्हिषस्तरणादिति बर्हिषा ह वै  
 खल्वेषा शाम्यति स यदि पुरा बर्हिषस्तरणात् किञ्चिदाप-  
 येत बर्हिरेव तत्स्तृणन्नपास्येदथ यदा बर्हिस्तृणन्त्यपि पदा-  
 भित्तिष्ठन्ति स यो हैवं विद्वाननवमर्शं यजते श्रेयान्हैव भवति  
 तस्मादनवमर्शमेव यजेत् ॥ २६ ॥ ब्राह्मणम् ॥ ३ [ ५. ] ॥  
 अध्यायः ॥ २ ॥

स वै स्रुचः सम्मार्ष्टि । तद्यत्स्रुचः सम्मार्ष्टि यथा वै  
 देवानां चरणं तदाऽअनु मनुष्याणां तस्माद्यदा मनुष्याणां  
 परिवेषणमुपकृष्टं भवति ॥ १ ॥ अथ पात्राणि निर्णेनिजति ।  
 तैर्निर्णिज्य परिवेषित्वेवं वाऽएष देवानां यज्ञो भवति यच्छ्रुतानि  
 हवींषि कृत्वा वेदिस्तेषामेनान्येव पात्राणि यत्स्रुचः ॥ २ ॥  
 स यत्सम्मार्ष्टि । निर्णेनेत्थेवैना एतन्निर्णिक्ताभिः प्रचराणीति  
 तद्वै ह्येनैव देवेभ्यो निर्णेनिजत्येकेन मनुष्येभ्योऽद्भिश्च  
 ब्रह्मणा च देवेभ्यऽआपो हि कुशा ब्रह्म यजरेकेनैव मनुष्येभ्यो-  
 ऽद्भिरेवैवस्वेतन्नाना भवति ॥ ३ ॥ अथ सुवमादत्ते । (१) तं प्रत-  
 पति प्रत्युष्टं रक्षः प्रत्युष्टाऽअरातयो निष्टप्तं रक्षो निष्टप्ता  
 अरातय इति वा ॥ ४ ॥ देवा ह वै यज्ञं तन्वानाः । तेऽसुर-

रक्षसेभ्य आसङ्गादिभयाञ्चकुस्तद्यज्ञमुखादेवैतन्नाष्ट्रा रक्षाथस्य-  
 तोऽपहन्ति ॥ ५ ॥ स वाऽइत्यग्रैरन्तरतः सम्मार्ष्टि । अनिशि-  
 तोऽसि सपत्नक्षिदिति यथानुपरतो यजमानस्य सपत्नान्क्षिणु-  
 यादेवमेतदाह वाजिनं त्वा वाजेध्यायै सम्माज्मीति यज्ञियं त्वा  
 यज्ञाय सम्माज्मीत्येवैतदाहैतेनैव सर्वाः स्रुचः सम्मार्ष्टि वाजिनीं  
 त्वेति स्रुचं तूष्णीं प्राशित्रहरणथं ॥ ६ ॥ स वाऽइत्यग्रैरन्तरतः  
 सम्मार्ष्टीति । मूलैर्बाह्यतऽइतीव वाऽअथं प्राण इतीवोदानः  
 प्राणोदानावेवैतद्वधाति तस्मादितिवेमानि लोमानीतीवेमानि ॥  
 ७ ॥ स वै सम्मृज्य-सम्मृज्य प्रतप्य-प्रतप्य प्रयच्छति ।  
 यथावमर्शं निर्णिज्यानवमर्शमुत्तमं परिक्षालयेदेवं तत्तस्मात्प्र-  
 तप्य-प्रतप्य प्रयच्छति ॥ ८ ॥ स वै स्रुवमेवाग्रे सम्मार्ष्टि ।  
 अथेताराः स्रुचो योषा वै स्रुगृषा स्रुवस्तस्माद्यद्यपि बहव्य-  
 इव स्त्रियः सार्धं यन्ति य एव तास्वपि कुमारक-इव पुमान्  
 भवति स एव तत्र प्रथम एत्यनुच्य इतरास्तस्मात्स्रुवमेवाग्रे  
 सम्मार्ष्ट्यथेताराः स्रुचः ॥ ९ ॥ स वै तथैव सम्मृज्यात् । यथा-  
 ग्निं नाभिव्युक्षेद्यथा यस्माऽअज्ञानमाहरिष्यन्त्स्यात्तं पात्रनिर्णे-  
 जनेनाभिव्युक्षेदेवं तत्तस्माद् तथैव सम्मृज्याद्यथाग्निं नाभि-  
 व्युक्षेत् प्राडिवैवोत्क्रम्य ॥ १० ॥ तद्वैके । सुक्सम्मार्जनान्वग्ना-  
 वभ्यादधति वेदस्याहाभूवन्त्स्रुच एभिः सम्मार्जिषुरिदं वै कि-  
 ञ्चिद्यज्ञस्य नेदिदं बर्हिर्था यज्ञाद्भवदिति तद् तथा न कुर्याद्यथा

यस्माऽअज्ञानमाहरेत्तं पात्रनिर्णेजनं पाययेदेवं तत्तस्माद्दु परा-  
 स्येदेवैतानि ॥ ११ ॥ अथ पत्नीथं सन्नहति । जघनार्थो वाऽ-  
 एष यज्ञस्य यत्पत्नी प्राङ् मे यज्ञस्तायमानो यादिति युनक्त्ये-  
 वैनामेतद्युक्ता मे यज्ञमन्वासाताऽइति ॥ १२ ॥ योक्तेण सन्न-  
 हति । योक्तेण हि योग्यं युञ्जन्त्यस्ति वै पत्न्या अमेध्यं  
 यदवाचीनं नाभेरथैतदाज्यमवेक्षिष्यमाणा भवति तदेवास्या  
 एतद्योक्तेणान्तर्दधात्यथ मेध्येनैवोत्तरार्धेनाज्यमवेक्षते तस्मा-  
 त्पत्नीथं सन्नहति ॥ १३ ॥ स वाऽअभिवासः सन्नहति ।  
 ओषधयो वै वासो वरुण्या रज्जुस्तदोषधीरेवैतदन्तर्दधाति  
 तथो हैनामेषा वरुण्या रज्जुर्न हिनस्ति तस्मादभिवासः  
 सन्नहति ॥ १४ ॥ स सन्नहति । (१) अदित्यै रास्त्रासीतीयं  
 वै पृथिव्यदितिः सेयं देवानां पत्न्येषा वाऽएतस्य पत्नी भवति  
 तदस्या एतद्रास्त्रामेव करोति न रज्जुथं हिरो वै रास्त्रा तामे-  
 वास्या एतत्करोति ॥ १५ ॥ स वै न ग्रन्थिं कुर्यात् । वरुण्यो  
 वैग्रन्थिर्वरुणो हपत्नीं गृह्णीयाद्यद्ग्रन्थिं कुर्यात्तस्मान्न ग्रन्थिं  
 करोति ॥ १६ ॥ ऊर्ध्वमेवोद्गूहति । विष्णोर्वेभ्योऽसीति सा  
 वै न पश्चात्प्राचीं देवानां यज्ञमन्वासीतेयं वै पृथिव्यदितिः  
 सेयं देवानां पत्नी सा पश्चात्प्राचीं देवानां यज्ञमन्वास्ते तद्धे-  
 मामभ्यारोहेत् सा पत्नी क्षिप्रैऽमुं लोकमियात्तथो ह पत्नी

ज्योर्जीवति तदस्या ऽवैतन्निहनुते तथो हैनामियं न हिनः  
 स्ति तस्माद् दक्षिणत—इवैवान्वासीत ॥ १७ ॥ अथाज्यम-  
 वेक्षते । योषा वै पत्नीरेत आज्यं मिथुनमेवैतत्प्रजननं क्रियते  
 तस्मादाज्यमवेक्षते ॥ १८ ॥ सावेक्षते । अदध्यन त्वा चक्षु-  
 षावपश्यामीत्यनर्त्तेन त्वा चक्षुषावपश्यामीत्येवैतदाहाग्नेर्जि-  
 ह्वासीति यदा वाऽएतदग्नौ जुह्वत्यथाग्नेर्जिह्वा—इवोत्तिष्ठन्ति  
 तस्मादाहाग्नेर्जिह्वासीति सुह्रुर्देवेभ्य इति साधु देवेभ्य इत्येवै-  
 तदाह धाम्ने-धाम्ने मे भव यजुषे-यजुषऽइति सर्वस्मै मे यज्ञायधी-  
 त्येवैतदाह ॥ १९ ॥ अथाज्यमादाय प्राहुदाहरति । तदाहवनीये-  
 ऽधिश्रयति यस्याहवनीये हवींषि श्रपयन्ति सर्वो मे यज्ञ  
 आहवनीये श्रुतोऽसदित्यथ यदमुत्राग्नेऽधिश्रयति पत्नीं  
 ह्यवकाशयिष्यन्भवति न हि तदवकल्पते यत् सामि प्रत्य-  
 ग्धरेत्पत्नीमवकाशयिष्यामीत्यथ यत्पत्नीं नावकाशयेदन्तरि-  
 याद् यज्ञात्पत्नीं तथो ह यज्ञात्पत्नीं नान्तरेति तस्माद्  
 सार्धमेव विल्लाप्य प्रागुदाहरत्यवकाशय पत्नीं यस्यो पत्नी न  
 भवत्यग्रऽएव तस्याहवनीयेऽधिश्रयति तत्तत् पादत्ते तदन्त-  
 र्वेद्यासादयति ॥ २० ॥ तदाहुः । नान्तर्वेद्यासादयेदतो वै दे-  
 वानां पत्नीः संयाजयन्त्यवसभा अह देवानां पत्नीः करोति परः  
 पुंस्तो हास्य पत्नी भवतीति तद्दु होवाच याज्ञवल्क्यो यथा-  
 दिष्टं पत्न्या अस्तु कस्तदाद्रियेत यत्परःपुंस्त वा पत्नी स्या

द्यथा वा यज्ञो वेदिर्यज्ञ आज्यं यज्ञाद्यज्ञं निर्मिमाऽइति तस्मा-  
 दन्तर्वेद्येवासादयेत् ॥ २१ ॥ प्रोक्षणीषु पवित्रे भवतः । ते तत-  
 आदत्ते ताभ्यामाज्यमुत्पुनात्येको वाऽउत्पवनस्य बन्धुर्मेध्यमे-  
 वैतत्करोति ॥ २२ ॥ स उत्पुनाति । (१) सवितुस्त्वा प्रसवऽ-  
 उत्पुनाम्यच्छिद्रेण पवित्रेण सूर्यस्य रश्मिभिरिति सोऽसावेव  
 बन्धुः ॥ २३ ॥ शतम् २०० ॥ अथाज्यलिप्ताभ्यां पवित्राभ्याम्  
 प्रोक्षणीरुत्पुनाति सवितुर्वः प्रसवऽउत्पु०.....बन्धुः ॥ २४ ॥  
 तद्यदाज्यलिप्ताभ्यां पवित्राभ्याम् । प्रोक्षणीरुत्पुनाति तदप्सु  
 पयो दधाति तदिदमप्सु पयो हितमिदं हि यदा वर्षत्यथौष-  
 धयो जायन्तऽओषधीर्जग्ध्वापः पीत्वा तत एष रसः सम्भवति  
 तस्माद् रसस्यो चैव सर्वत्वाय ॥ २५ ॥ अथाज्यमवेक्षते । तद्वैके  
 यजमानमवख्यापयन्ति तद् ह्यवाच यज्ञवल्क्यः कथं नु न  
 स्वयमध्वर्यवो भवन्ति कथं स्वयं नान्वाहुर्यत्र भुयस्य-इवाग्नि-  
 षः क्रियन्ते कथं न्वेषामत्रैव श्रद्धा भवतीति यां वै कां च यज्ञऽ-  
 ऋत्विज आग्निषमाशासते यजमानस्यैव सा तस्मादध्वर्युरेवा-  
 वेक्षते ॥ २६ ॥ सोऽवेक्षते । सत्यं वै चक्षुः सत्यं हि वै चक्षु-  
 स्तस्माद्यदिदानो ह्यौ विवदमानावेयातामहमदर्शमहमश्रौषमिति  
 य एव ब्रूयादहमदर्शमिति तस्माऽएव श्रद्धध्याम तत्सत्येनैवै-  
 तत्समर्द्धयति ॥ २७ ॥ सोऽवेक्षते । तेजोसि शुक्रमस्यमृत-



मसीति स एष सत्य एव मन्त्रस्तेजो ह्येतच्छुक्रं ह्येतदमृतं  
 ह्येतत्सत्येनैवैतत्समर्द्धयति ॥ २८ ॥ ब्राह्मणम् ॥ ४ ॥ [ ३.१. ] ॥

पुरुषो वै यज्ञः । पुरुषस्तेन यज्ञो यदेनं पुरुषस्तनुत्स एष  
 वै तायमानो यावानेव पुरुषस्तावान् विधीयते तस्मात्पुरुषो  
 यज्ञः ॥ १ ॥ तस्येयमेव जुहुः । इयमुपभृदात्मैव ध्रुवा तद्वाऽ-  
 आत्मन एवेमानि सर्वाण्यङ्गानि प्रभवन्ति तस्माद् ध्रुवाया  
 एव सर्वो यज्ञः प्रभवति ॥ २ ॥ प्राण एव स्रुवः । सोऽयं प्राणः  
 सर्वाण्यङ्गान्यनुसञ्चरति तस्माद् स्रुवः सर्वा अनु स्रुचः सञ्चरति ॥  
 ३ ॥ तस्यासावेव द्यौर्जुहुः । अथेदमन्तरिक्षमुपभृदियमेव ध्रुवां  
 तद्वाऽअस्या एवेमे सर्वे लोकाः प्रभवन्ति तस्माद् ध्रुवाया एव  
 सर्वो यज्ञः प्रभवति ॥ ४ ॥ अयमेव स्रुवो योऽयम्पवते । सोऽय-  
 मिमान्तसर्वाँल्लोकाननुपवते तस्माद् स्रुवः सर्वा अनु स्रुचः  
 सञ्चरति ॥ ५ ॥ स एष यज्ञस्तायमानः । देवेभ्यस्तायत्स ऋतु-  
 भ्यश्छन्दोभ्यो यद्भविस्तदेवानां यत्सोमो राजा यत्पुरोडाशस्त-  
 त्तदादिश्य गृह्णात्यमुष्मै त्वा जुष्टं गृह्णामीत्येवमु हैतेषाम् ॥  
 ६ ॥ अथ यान्याज्यानि गृह्यन्ते । ऋतुभ्यश्चैव तानि छन्दो-  
 भ्यश्च गृह्यन्ते तत्तदनादिश्याज्यस्यैव रूपेण गृह्णाति स वै  
 चतुर्जुह्वां गृह्णात्यष्टौकृत्व उपभृति ॥ ७ ॥ स यच्चतुर्जुह्वां गृह-  
 णाति । ऋतुभ्यस्तद् गृह्णाति प्रयाजेभ्यो हि तद्गृह्णात्यृतवो  
 हि प्रयाजास्तत्तदनादिश्याज्यस्यैव रूपेण गृह्णात्यजामितायै

जामि ह कुर्याद्यद्गसन्ताय त्वाग्नीष्माय त्वेति गृह्णीषात्तस्मादना-  
 दिश्याज्यस्यैव रूपेण गृह्णाति ॥ ८ ॥ अथ यदष्टौकृत्व उपभृति  
 गृह्णाति । छन्दोभ्यस्तद्गृह्णात्यनुयाजेभ्यो हि तद् गृह्णाति  
 छन्दार्थसि ह्यनुयाजास्तत्तदनादिश्याज्यस्यैव रूपेण गृह्णात्य-  
 जामितायै जामि ह कुर्याद्यद्गायत्र्यै त्वा त्रिष्टुभे त्वेति गृह्णी-  
 यात्तस्मादनादिश्याज्यस्यैव रूपेण गृह्णाति ॥ ९ ॥ अथ यच्च-  
 तुर्ध्रुवायां गृह्णाति । सर्वस्मै तद्यज्ञाय गृह्णाति तत्तदनादि-  
 श्याज्यस्यैव रूपेण गृह्णाति कस्माऽऽ ह्यादिशेद्यतः सर्वाभ्य एव  
 देवताभ्योऽवद्यति तस्मादनादिश्याज्यस्यैव रूपेण गृह्णाति ॥  
 १० ॥ यजमान एव जुहूमनु । योऽस्माऽअरातीयति स उप-  
 भृतमन्वत्तैव जुहूमन्वाद्य उपभृतमन्वत्तैव जुहुराद्य उपभृत्स वै  
 चतुर्जुहां गृह्णात्यष्टौकृत्व उपभृति ॥ ११ ॥ स यच्चतुर्जुहां  
 गृह्णाति । अत्तारमेवैतत्परिमिततरं कनीयाथंसं करोत्यथ यदष्टौ  
 कृत्व उपभृति गृह्णात्याद्यमेवैतत्परिमिततरं भूयाथंसं करोति  
 तद्धि समृद्धं यत्रात्ता कनीयानाद्यो भूयान् ॥ १२ ॥ स वै चतु-  
 र्जुहां गृह्णन् । भूय आज्यं गृह्णात्यष्टौकृत्व उपभृति गृह्-  
 णन्कनीय आज्यं गृह्णाति ॥ १३ ॥ स यच्चतुर्जुहां गृह्णन् ।  
 भूय आज्यं गृह्णात्यत्तारमेवैतत्परिमिततरं कनीयाथंसं कुर्व-  
 स्तस्मिन्वीर्यं बलं दधात्यथ यदष्टौकृत्व उपभृति गृह्णन् कनीय  
 आज्यं गृह्णात्याद्यमेवैतत्परिमिततरं भूयाथंसं कुर्वस्तमवी-

र्थमबलीयात्सं करोति तस्मादुत राजापारां विशां प्रावसाया-  
 प्येकवेदमनैव जिनाति त्वद्यथा त्वत्कामयते तथा सचतऽएतेनो  
 ह तद्दीर्येण यज्जुह्वां भुय आज्यं गृह्णाति स यज्जुह्वां गृह्णाति  
 जुह्वैव तज्जुहोति यदुपभृति गृह्णाति जुह्वैव तज्जुहोति ॥ १४ ॥  
 तदाहुः । कस्माऽऽ तर्ह्युपभृति गृह्णीयाद्यदुपभृता न जुहोतीति  
 स यद्वोपभृता जुहुयात्पृथग्यैवेमाः प्रजाः स्युर्नैवात्ता स्यान्नाद्यः  
 स्याद्यथ यत्तज्जुह्वैव समानीय जुहोति तस्मादिमा विशाः क्षत्रि-  
 याय बलिं हरन्त्यथ यदुपभृति गृह्णाति तस्माद् क्षत्रियस्यैव  
 वशे सति वैश्यं पशुव उपतिष्ठन्तेऽथ यत्तज्जुह्वैव समानीय  
 जुहोति तस्माद्यदोत क्षत्रियः कामयतेऽथाह वैश्य मयि यत्ते  
 परो निहितं तदाहरेति तं जिनाति त्वद्यथा त्वत्कामयते तथा  
 सचतऽएतेनो ह तद्दीर्येण ॥ १५ ॥ तानि वाऽएतानि । छन्दो-  
 भ्य आज्यानि गृह्यन्ते स यच्चतुर्जुह्वां गृह्णाति गायत्र्यै तद्  
 गृह्णात्यथ यदष्टौकृत्व उपभृति गृह्णाति त्रिष्टुब्जगतीभ्यां तद्  
 गृह्णात्यथ यच्चतुर्ध्रुवायां गृह्णात्यनुष्टुभे तद् गृह्णाति वाग्वाऽ-  
 अनुष्टुब्वाचो वाऽइदं सर्वं प्रभवति तस्माद् ध्रुवाया एव सर्वो  
 यज्ञः प्रभवतीयं वाऽअनुष्टुब्स्यै वाऽ इदं सर्वं प्रभवति तस्माद्  
 ध्रुवाया एव सर्वो यज्ञः प्रभवति ॥ १६ ॥ स गृह्णाति । धाम  
 नामासि प्रियं देवानामित्येतद्वै देवानां प्रियतमं धाम यदाज्यं  
 तस्माद्वाह धाम नामासि प्रियं देवानामित्यनाष्टुष्टं देवयजनम-

सीति वज्रो ह्याज्यं तस्मादाहानाधृष्टं देवयजनमसीति ॥ १७ ॥ स  
एतेन यजुषा । सकृज्जुह्वां गृह्णाति त्रिस्तूष्णीमेतेनैव यजुषा  
सकृदुपभृति गृह्णाति सप्तकृत्वस्तूष्णीमेतेनैव यजुषा सकृ-  
दध्रुवायां गृह्णाति त्रिस्तूष्णीं तदाहुस्त्रिस्त्रिरेव यजुषा गृह्णीया-  
त्त्रिवृद्धि यज्ञ इति तदु नु सकृत्सकृदेवात्रो ह्येव त्रिर्गृहीतं  
सम्पद्यते ॥ १८ ॥ ब्राह्मणम् ॥ ५ ॥ [ ३. २. ] ॥

प्रोक्षणीरध्वर्युरादत्ते । (१) स इधममेवाग्ने प्रोक्षति कृष्णोऽस्या-  
खरेष्ठोऽग्नये त्वा जुष्टं प्रोक्षामीति तन्मेध्यमेवैतदग्नये करोति ॥  
१ ॥ अथ वेदिं प्रोक्षति । वेदिरसि बर्हिषे त्वा जुष्टां प्रोक्षामि  
तन्मेध्यामेवैतद्बर्हिषे करोति ॥ २ ॥ अथास्मै बर्हिः प्रयच्छति ।  
तत्पुरस्ताद् ग्रन्थ्यासादयति तत्प्रोक्षति बर्हिरसि सुग्भ्यस्त्वा  
जुष्टं प्रोक्षामि तन्मेध्यमेवैतत्सुग्भ्यः करोति ॥ ३ ॥ अथ याः  
प्रोक्षण्यः परिशिष्यन्ते । (२) ताभिरोषधीनां मूलान्युपनिनयत्य-  
दित्यै व्युन्दनमसीतिर्यं वै पृथिव्यदितिस्तदस्या एवैतदोषधीनां  
मूलान्युपोनत्ति ता इमा आर्द्रमूला ओषधयस्तस्माद्यद्यपि  
शुष्काण्यग्राणि भवन्त्यार्द्राण्येव मूलानि भवन्ति ॥ ४ ॥ अथ  
विस्रथस्य ग्रन्थिम । पुरस्तात्प्रस्तरं गृह्णाति विष्णो स्तुपोऽ-  
सीति यज्ञो वै विष्णुस्तस्येयमेव शिखा स्तुप एतामेवास्मिन्नेत-  
द्ब्रूयाति पुरस्ताद् गृह्णाति पुरस्ताद्ध्ययथं स्तुपस्तस्मात्पुर

स्ताद् गृह्णाति ॥ ५ ॥ अथ सन्नहनं विस्त्रथं सयति । प्रकृतं  
 हैवास्य स्त्री विजायतऽइति तस्मात्सन्नहनं विस्त्रथंसयति तद्-  
 क्षिणायाथं श्रोणौ निदधाति नीविहैवास्यैषा दक्षिणत-इव  
 हीयं नीविस्तस्मादक्षिणायाथं श्रोणौ निदधाति तत्पुनरभिछा-  
 दयत्यभिछन्नेव हीयं नीविस्तस्मात्पुनरभिछादयति ॥ ६ ॥ अथ  
 बर्हिं स्तृणाति । अयं वै स्तुपः प्रस्तरोऽथ यान्यवाञ्चि लोमा-  
 नि तान्येवास्य यदितरं बर्हिस्तान्येवास्मिन्नेतदधाति तस्माद्बर्हिं  
 स्तृणाति ॥ ७ ॥ योषा वै वेदिः । तामेतद्देवाश्च पर्यासते ये  
 चेमे ब्राह्मणाः शुश्रुवाथंसोऽनूचानास्तेष्वेवैनामेतत्पर्यासिनेष्व-  
 नग्नां करोत्यनग्नायाऽएव तस्माद्बर्हिं स्तृणाति ॥ ८ ॥ यावती  
 वै वेदिः । तावती पृथिव्यामोषधयो बर्हिस्तदस्यामेवैतत्पृथिव्या  
 मोषधीर्दधाति ता इमा अस्यां पृथिव्यामोषधयः प्रतिष्ठितास्तस्मा-  
 द्बर्हिं स्तृणाति ॥ ९ ॥ तद्वै बहुलथं स्तृणीयादित्याहुः । यत्र वाऽअस्यै  
 बहुलतमा ओषधयस्तदस्या उपजीवनीयतमं तस्माद्बहुलथं स्तृ-  
 णीयादिति तद्वै तदाहर्तयेवाधि त्रिवृत्स्तृणाति त्रिवृद्धि यज्ञोऽथो-  
 ऽअपि प्रवर्हथं स्तृणीयात्स्तृणन्ति बर्हिरानुषगिति त्वृषिणाभ्य-  
 नूक्तमधरमूलथं स्तृणात्यधरमूला-इव हीमा अस्यां पृथिव्यामोष-  
 धयः प्रतिष्ठितास्तस्मादधरमूलथं स्तृणाति ॥ १० ॥ स स्तृणाति ।  
 ऊर्णम्रदसं त्वा स्तृणामि स्वासस्थां देवेभ्यऽइति साध्वीं देवेभ्य  
 इत्येवैतदाह यदाहोर्णम्रदसं त्वेति स्वासस्थां देवेभ्य इति स्वासदां

देवेभ्य इत्येवैतदाह ॥ ११ ॥ अथाग्निं कल्पयति । शिरो वै यज्ञस्यान्  
हवनीयः पूर्वोऽर्धो वै शिरः पूर्वार्धमेवैतद्यज्ञस्य कल्पयत्युपर्युपरि  
प्रस्तरं धारयन्कल्पयत्ययं वै स्तुपः प्रस्तर एतमेवास्मिन्नेतत्प्रति  
दधाति तस्मादुपर्युपरि प्रस्तरं धारयन्कल्पयति ॥ १२ ॥ अथ परि-  
धीन् परिदधाति । तद्यत्परिधीन्परिदधाति यत्र वै देवा अग्नेऽग्नि-  
शंहोत्राय प्रावृणत तद्धोवाच न वाऽअहमिदमुत्सहे यद्दो होता-  
स्यां यद्दो हव्यं वहेयं त्रिन्पूर्वान्प्रावृद्धं ते प्राधन्विषुस्तान्नु मेऽ-  
वकल्पयताथ वाऽअहमेतदुत्साक्ष्ये यद्दो होता स्यां यद्दो हव्यं  
वहेयमिति तथेति तानस्माऽएतान्वाकल्पयंस्तऽएते परिधयः ॥  
१३ ॥ स होवाच । वज्रो वै तान्वषट्कारः प्रावृणग्वज्राहै  
वषट्काराद्दिभेभि यन्मा वज्रो वषट्कारो न प्रवृञ्ज्यादेतैरेव मा  
परिधत्त तथा मा वज्रो वषट्कारो न प्रवर्क्ष्यतीति तथेति तमेतैः  
पर्यदधुस्तं न वज्रो वषट्कारः प्रावृणक्तहमेवैतदग्नये नहति  
यदेतैः परिदधाति ॥ १४ ॥ तऽ उ हैतऽ ऊचुः । इदमु चेद-  
स्मान्यज्ञे युद्धकथास्त्वेवास्माकमपि यज्ञे भागऽ इति ॥ १५ ॥  
तथेति देवा अब्रुवन् । यद्बहिष्परिधिः स्कन्दस्यति तद्युष्मासु  
हुतमथ यद्द उपर्युपरि होष्यन्ति तद्दोऽ विष्यतीति स यद्दग्नौ  
जुह्वति तदेनानवत्यथ यदेनानुपर्युपरि जुह्वति तदेनानवत्यथ  
यद्बहिष्परिधिः स्कन्दति तदेतेषु हुतं तस्माद्दु ह नाग-इव स्कन्धं  
स्यादिमां वै ते प्राविशन्त्यहाऽ इदं किञ्च स्कन्दत्यस्यामेव तत्सर्वं

प्रतिष्ठति ॥ १६ ॥ स स्कन्नमभिमृशति । भुवपतये स्वाहा  
 भुवनपतये स्वाहा भूतानां पतये स्वाहेत्येतानि वै तेषामग्नीनां  
 नामानि यद्भुवपतिर्भुवनपतिर्भूतानां पतिस्तद्यथा वपट्कृतं  
 हुतमेवमस्यैतेष्वग्निषु भवति ॥ १७ ॥ तद्धैके । इध्मस्यैवैतान्  
 परिधीन् परिदधाति तद् तथा न कुर्यादनवकृता ह तस्यैते  
 भवन्ति यानिध्मस्य परिदधात्यभ्याधानाय ह्येवेध्मः क्रियते तस्यो  
 हैवैतेऽवकृता भवन्ति यस्यैतानन्यानाहरन्ति परिधय ऽ इति  
 तस्मादन्यानेवाहरेयुः ॥ १८ ॥ ते वै पालाशाः स्युः । ब्रह्म वै  
 पलाशो ब्रह्माग्निरग्नयो हि तस्मात्पालाशाः स्युः ॥ १९ ॥ यदि  
 पालाशान् विन्देत् । अथोऽपि वैकङ्कता स्युर्यदि वैकङ्कतान्  
 विन्देदथो ऽ अपि कार्ष्मर्यमयाः स्युर्यदि कार्ष्मर्यमयान् विन्दे-  
 दथो ऽ अपि वैल्वाः स्युरथो स्वादिरा अथो ऽ औदुस्वरा एते हि  
 वृक्षा यज्ञियास्तस्मादेतेषां वृक्षाणां भवन्ति ॥ २० ॥ ब्राह्मणम् ॥ ६ ॥  
 [ ३. ३. ] ॥ द्वितीयः प्रपाठकः ॥ कण्डिकासङ्ख्या १२२ ॥

ते वा ऽ आर्द्राः स्युः । (१) एतद्वयेषां जीवमेतेन सतेजस  
 एतेन वीर्यवन्तस्तस्मादार्द्राः स्युः ॥ १ ॥ स मध्यममेवाग्ने परिधि  
 परिदधाति गन्धर्वस्त्वा विश्वावसुः परिदधातु विश्वस्यारिष्ट्यै  
 यजमानस्य परिधिरस्याग्निरिड ईडित इति ॥ २ ॥ अथ दक्षिणं  
 परिदधाति । इन्द्रस्य बाहुरसि दक्षिणो विश्वस्यारिष्ट्यै यजः

सानस्य परिधिरस्यग्निरिड ईडित इति ॥ ३ ॥ अथोत्तरं परि-  
 दधाति । मित्रावरुणौ त्वोत्तरतः परिधत्तां ध्रुवेण धर्मणा विश्व-  
 स्यारिष्ट्यै यज्ञमानस्य परिधिरस्यग्निरिड ईडित इत्यग्नयो हि  
 तस्मादाहाग्निरिड ईडित इति ॥ ४ ॥ अथ समिधमभ्यादधाति ।  
 (१) स मध्वममेवाग्ने परिधिमुपस्पृशति तेनैतानग्ने समिन्धे-  
 ऽथाग्नावभ्यादधाति तेनो ऽ अग्निं प्रत्यक्षं समिन्धे ॥ ५ ॥  
 सोऽभ्यादधाति । वीतिहोत्रं त्वा कवे द्युमन्तं समिधीमहि ।  
 अग्ने बृहन्तमध्वर ऽ इत्येतया गायत्र्या गायत्रीमेवैतत्समिन्धे सा  
 गायत्री समिद्धान्यानि छन्दांसि समिन्धे छन्दांसि समिद्धानि  
 देवेभ्यो यज्ञं वहन्ति ॥ ६ ॥ (२) अथ यां द्वितीयां समिधमभ्या-  
 दधाति । वसन्तमेव तया समिन्धे स वसन्तः समिद्धोऽन्यान्वृ-  
 त्तसमिन्धऽऋतवः समिद्धाः प्रजाश्च प्रजनयन्त्योषधीश्च पचन्ति  
 सोभ्यादधाति समिदसीति समिद्धि वसन्तः ॥ ७ ॥ अथाभ्याधाय  
 जपति । सूर्यस्त्वा पुरस्तात्पातु कस्याश्चिदभिज्ञस्त्याऽइति गुप्त्यै  
 वाऽअभितःपरिधयो भवन्त्यथैतत्सूर्यमेव पुरस्ताद्गोप्तारं करोति  
 नेत्पुरस्ताद्गोप्ता रक्षास्यभ्यवचरानिति सूर्यो हि नाष्टाणां  
 रक्षसामपहन्ता ॥ ८ ॥ अथ यामेवाम् तृतीयां समिधमभ्या-  
 दधाति । अनुयाजेषु ब्राह्मणमेव तया समिन्धे स ब्राह्मणः समिद्धो  
 देवेभ्यो यज्ञं वहति ॥ ९ ॥ अथ स्तीर्णा वेदिमुपावर्तते । स-

(१) यजुः म० २ मं० ४ (२) यजुः अ० २ मं० ५



द्वे तृणे ऽ आदाय तिरश्ची निदधाति सवितुर्बाहू स्थ इत्ययं-  
 वै स्तुपः प्रस्तरोऽथास्यैते भ्रुवावेव तिरश्ची निदधाति तस्मादिमे  
 तिरश्च्यौ भ्रुवौ क्षत्रं वै प्रस्तरो विश ऽ इतरं बर्हिः क्षत्रस्य चैव  
 विशश्च विधृत्यै तस्मात्तिरश्ची निदधाति तस्मादेव विधृती नाम ॥  
 १० ॥ तत्प्रस्तरं स्तृणाति । ऊर्णम्रदसं त्वा स्तृणामि स्वास-  
 स्थं देवेभ्य इति साधुं देवेभ्य इत्येवैतदाह यदाहोर्णम्रदसं त्वेति  
 स्वासस्थं देवेभ्य इति स्वासदं देवेभ्य इत्येवैतदाह ॥ ११ ॥  
 तमभिनिदधाति । आ त्वा वसवो रुद्रा आदित्याः सदन्त्वित्येते  
 वै त्रया देवा यद्वसवो रुद्रा आदित्या एते त्वासीदन्त्वित्येवैत-  
 दाहाभिनिहित एव सव्येन पाणिना भवति ॥ १२ ॥ अथ दक्षिणेन  
 जुहूं प्रतिगृह्णाति । नेदिह पुरा नाष्टा रक्षांस्याविशानिति  
 ब्राह्मणो हि रक्षसामपहन्ता तस्मादभिनिहित एव सव्येन पाणिना  
 भवति ॥ १३ ॥ अथ जुहूं प्रतिगृह्णाति । (१) घृताच्यसि जुहू-  
 नान्नेति घृताची हि जुहूहि नाम्ना सेदं प्रियेण धाम्ना प्रियथं  
 सद आसीदेति घृताच्यस्युपभृन्नाम्नेत्युपभृत् घृताची ह्युपभृद्धि  
 नाम्ना सेदं प्रियेण धाम्ना प्रियथं सद आसीदेति घृताच्यसि ध्रुवा  
 नाम्नेति ध्रुवां घृताची हि ध्रुवा हि नाम्ना सेदं प्रियेण धाम्ना  
 प्रियथं सद आसीदेति प्रियेण धाम्ना प्रियथं सद आसीदेति  
 यदन्यद्दविः ॥ १४ ॥ स वा ऽ उपरि जुहूथं सादयति । अथ इतराः

स्रुचः क्षत्रं वै जुहूर्विंश इतराः स्रुचः क्षत्रमेवैतद्विश उत्तरं करोति  
 तस्मादुपर्यासीनं क्षत्रियमधस्तादिमाः प्रजा उपासते तस्मादुपरि  
 जुहुथं सादयत्यध इतराः स्रुचः ॥ १५ ॥ सोऽभिभृशति । ध्रुवा  
 असदान्निति ध्रुवा ह्यसदन्वृतस्य योनाविति यज्ञो वा ऽऋतस्य  
 योनिर्यज्ञे ह्यसदंस्ता विष्णो पाहि पाहि यज्ञं पाहि यज्ञपतिमिति  
 तद्यजमानमाह पाहि मां यज्ञन्यमिति तदप्यात्मनं यज्ञान्नान्त-  
 रेति यज्ञो वै विष्णुस्तद्यज्ञायैवैतत्सर्वं परिददाति गुप्त्यै तस्मादाह  
 ता विष्णो पाहीति ॥ १६ ॥ ब्राह्मणम् ॥ १ ॥ [ ४. ] ॥

इन्धे ह वा एतदध्वर्युः । इध्मेनाग्निं तस्मादिध्मो नाम  
 समिन्धे सामिधेनीभिर्होता तस्मात्सामिधेन्यो नाम ॥ १ ॥ स  
 आह । अग्नये समिध्यमानायानुब्रूहीत्यग्नये ह्येतत्समिध्यमा-  
 नायान्वाह ॥ २ ॥ तदु हैकऽआहुः । अग्नये समिध्यमानाय  
 होतरनुब्रूहीति तदु तथा न ब्रूयादहोता वाऽएष पुरा भवति यदै-  
 वैनं प्रवृणीतेऽथ होता तस्मादु ब्रूयादग्नये समिध्यमानायानुब्रूही-  
 त्येव ॥ ३ ॥ आग्नेयीरन्वाह । स्वयैवैनमेतदेवतया समिन्धे  
 गायत्रीरन्वाह गायत्रं वाऽअग्नेश्छन्दः स्वेनैवैनमेतच्छन्दसां स-  
 मिन्धे वीर्यं गायत्री ब्रह्म गायत्री वीर्येणैवैनमेतत्समिन्धे ॥ ४ ॥  
 एकादशान्वाह । एकादशाक्षरा वै त्रिष्टुब्ब्रह्म गायत्री क्षत्रं त्रिष्टु-  
 ब्बेताभ्यामेवैनमेतदुभाभ्यां वीर्याभ्याथं समिन्धे तस्मादेकादशा-  
 न्वाह ॥ ५ ॥ स वै त्रिः प्रथमामन्वाह । त्रिरुत्तमां त्रिवृत्प्रायणा

हि यज्ञास्त्रिवृदुदयनास्तस्मात्त्रिः प्रथमामन्वाह त्रिरुक्तमाम् ॥ ६ ॥  
 ताः पञ्चदश सामिधेन्यः सम्पद्यन्ते । पञ्चदशो वै वृजो वीर्य्य  
 वृजो वीर्य्यमेवैतत्सामिधेनीरभिसम्पादयति तस्मादेतास्वनू-  
 च्यमानासु यं द्विष्यात्तमङ्गुष्ठाभ्यामवबाधेतेदमहममुमवबाधऽ-  
 इति तदेनमेतेन वज्रेणावबाधते ॥ ७ ॥ पञ्चदश वा अर्द्धमा-  
 सस्य रात्रयः । अर्द्धमासशो वै संवत्सरो भवन्नेति तद्वात्रीरा-  
 प्रोति ॥ ८ ॥ पञ्चदशानामु वै गायत्रीणाम् । त्रीणि च शतानि  
 षष्टिश्चाक्षराणि त्रीणि च वै शतानि षष्टिश्च संवत्सरस्याहानि  
 तदहान्याप्रोति तद्देव संवत्सरमाप्रोति ॥ ९ ॥ सप्तदश सामिधेनीः ।  
 इष्ट्याऽअनुब्रूयादुपाथंशु तस्यै देवतायै यजति यस्याऽइष्टिं  
 निर्वपति द्वादश वै मासाः संवत्सरस्य पञ्चर्त्तव एष एव प्रजा-  
 पतिः सप्तदशः सर्वं वै प्रजापतिस्तत्सर्वेणैव तं काममनपराधयं  
 राप्रोति यस्मै कामायेष्टिं निर्वपत्युपाथंशु देवतां यजत्यनिरुक्तं  
 वाऽउपाथंशु सर्वं वाऽअनिरुक्तं तत्सर्वेणैव तं काममनपराधयं  
 राप्रोति यस्मै कामायेष्टिं निर्वपत्येष इष्टेरुपचारः ॥ १० ॥ एक-  
 विंशतिं सामिधेनीः । अपि दर्शपूर्णमासयोरनुब्रूयादित्याहु-  
 र्द्वादश वै मासाः संवत्सरस्य पञ्चर्त्तवस्त्रयो लोकास्तद्विंश-  
 तिरेषऽएवैकविंशो य एष तपति सैषा गतिरेषा प्रतिष्ठा तदेतां  
 गतिमेतां प्रतिष्ठां गच्छति तस्मादेकविंशतिमनुब्रूयात् ॥ ११ ॥  
 ॥ हैता गतश्रेयानुब्रूयात् । य इच्छेन्न श्रेयान्स्यान्न पापीयानिति

यादृशाय हैव सतेन्वाहुस्तादृङ्गा हैव भवति पापीयान्वा यस्यै-  
 वं विदुष एता अन्वाहुः सो ऽ एषा मीमाथसैव न त्वेवैता अनू-  
 च्यन्ते ॥ १२ ॥ त्रिरेव प्रथमां त्रिरुत्तमामनवानन्ननुब्रूयात्। त्रयो  
 वा ऽ इमे लोकास्तदिमानेवैतल्लोकान्तसन्तनोतीमांल्लोकान्तस्पृ-  
 णुते त्रय इमे पुरुषे प्राणा एतमेवास्मिन्नेतत्सन्ततमव्यवच्छिन्नं  
 दधात्येतदनुवचनथं ॥ १३ ॥ स यावदस्य वचः स्यात् । एवमेवानु-  
 विवक्षेत्तस्यैतस्य परिचक्षोत् साम्यवान्यादनवानन्ननुविवक्षंस्त-  
 त्कर्म विवृह्येत सा परिचक्षा ॥ १४ ॥ स यद्येतन्नो दाशथसेत  
 अप्येकैकामेवानवानन्ननु ब्रूयात्तदेकैकयैवेमांल्लोकान्तसन्तनोत्येकै-  
 कयेमांल्लोकान्तस्पृणुतेऽथ यत्प्राणं दधाति गायत्री वै प्राणः स  
 यत्कृत्स्नां गायत्रीमन्वाह तत्कृत्स्नं प्राणं दधाति तस्मादेकैका-  
 मेवानवानन्ननुब्रूयात् ॥ १५ ॥ ता वै सन्तता अव्यवच्छिन्ना  
 अन्वाह । संवत्सरस्यैवैतदहोरात्राणि सन्तनोति तानीमानि संव-  
 त्सरस्याहोरात्राणि सन्ततान्यव्यवच्छिन्नानि परिष्ठवन्ते द्विषत्ऽउ  
 चैवैतदभ्रातृव्यायनोपस्थानं करोत्युपस्थानथं ह कुर्याद्यदसन्तता  
 अनुब्रूयात्तस्माद्द्वै सन्तता अव्यवच्छिन्ना अन्वाह ॥ १६ ॥ ब्राह्म-  
 णम् ॥ २ ॥ [ ५ ] अध्यायः ॥ ३ ॥

हिङ्कृत्यान्वाह । नासामा यज्ञोऽस्तीति वाऽआहुर्न वाऽ-  
 अहिङ्कृत्य साम गीयते सयद्धिङ्करोति तद्धिङ्कारस्य रूपंक्रियते  
 प्रणवेनैव साम्नो रूपमुपगच्छत्योश्म ओश्मित्येतेनो हास्यैष

सर्व एव ससामा यज्ञो भवति ॥ १ ॥ यद्देवं हिङ्करोति । प्राणो  
 वै हिङ्कारः प्राणो हि वै हिङ्कारस्तस्मादापि गृह्य नासिके न  
 हिङ्कर्तुं शक्नोति वाचा वाऽऋचमन्वाह वाक्च वै प्राणश्च मिथुनं  
 तदेतत्पुरस्तान्मिथुनं प्रजननं क्रियते सामिधेनीनां तस्माद्दे  
 हिङ्कृत्यान्वाहं ॥ २ ॥ स वाऽउपाथंशु हिङ्करोति । अथ यदुच्चैर्हिङ्-  
 कुर्यादन्यतरदेव कुर्याद्वाचमेव तस्मादुपाथंशु हिङ्करोति ॥ ३ ॥  
 स वाऽएति च प्रेति चान्वाह । गायत्रीमेवैतद्वर्वाची च पुराची  
 च युनक्ति पुराच्यह देवेभ्यो यज्ञं वहत्यर्वाची मनुष्यानवति  
 तस्माद्वाऽएति च प्रेति चान्वाह ॥ ४ ॥ यद्देवेति च प्रेति चान्वाह ।  
 प्रेति वै प्राण एत्युदानः प्राणोदानावेवैतद्वधाति तस्माद्वाऽएति  
 च प्रेति चान्वाह ॥ ५ ॥ यद्देवेति च प्रेति चान्वाह । प्रेति वै  
 रेतः सिञ्च्यतऽएति प्रजायते प्रेति पशवो धित्तिष्ठन्तऽएति समा-  
 वर्तन्ते सर्वे वाऽइदमेति च प्रेति च तस्माद्वाऽएति च प्रेति  
 चान्वाह ॥ ६ ॥ सोऽन्वाह । प्र वो वाजा अभिद्यव इति तन्न-  
 प्रेति भवत्यग्नि (१) ऽआयाहि वीतयऽइति तद्देति भवति ॥ ७ ॥  
 तदुद्देकऽआहुः । उभयं वाऽएतत्प्रेति सम्पद्यतऽइति तदु तद्वाति-  
 विज्ञान्यमिव प्र वो वाजा अभिद्यवऽइति तन्न प्रेत्यग्निऽआयाहि  
 वीतयऽइति तद्देति ॥ ८ ॥ सोऽन्वाह । (२) प्र वो वाजा अ-

(१) साम० अ० १ सू० १ मं० १ । (२) ऋ० मं० ३ अ०

भिद्यव इति तन्न प्रेति भवति वाजा इत्यन्नं वै वाजा अन्नमेवै-  
तदभ्यनूक्तमभिद्यव इत्यर्द्धमासा वा ऽअभिद्यवोऽर्द्धमासा नेवै-  
तदभ्यनूक्तं हविष्मन्त इति पशवो वै हविष्मन्तः पशुनेवै  
तदभ्यनूक्तम् ॥ ९ ॥ (१) घृताच्येति । विदेधो ह माथवो-  
ऽग्निं वैश्वानरं मुखे वभार तस्य गोतमो राहूगण ऋषिः पुरो-  
हित आस तस्मै ह स्मामन्त्र्यमाणी न प्रतिशृणोति नेन्मेऽ-  
ग्निर्वैश्वानरो मुखान्निष्पद्याताऽइति ॥ १० ॥ तमृग्भिर्ह्वयितुं दध्रे ।  
(२) वीतिहोत्रं त्वा कवे द्युमन्तं समिधीमाहि । अग्ने बृहन्त-  
मध्वरे विदेधेति ॥ ११ ॥ स न प्रतिशुश्राव । (३) उदग्ने  
शुचयस्तव शुक्रा भ्राजन्त ईरते । तव ज्योतीथंष्यर्च्यो विदे-  
धाऽइति ॥ १२ ॥ स ह नैव प्रतिशुश्राव । (४) तं त्वा घृत-  
स्त्रवीमह ऽ इत्येवाभिव्याहरदथास्य घृतकीर्त्तवेवाग्निर्वैश्वानरो  
मुखादुज्ज्ज्वाल तन्न शशाक धारयितुं सोऽस्य मुखान्निष्पेदे स  
इमां पृथिवीं प्रापाद् ॥ १३ ॥ तर्हि विदेधो माथव आस ।  
सरस्वत्यां स तत एव प्राद्दहन्न भीयाथेमां पृथिवीं तं  
गोतमश्च राहूगणो विदेधश्च माथवः पश्चाद्दहन्तमन्वीयतुः स  
इमाः सर्वा नदीरतिददाह सदानीरेत्युत्तराद्गिरोर्निर्द्दावति

( १ ) यजुः अ० २ मं० ६ । ( २ ) यजुः अ० २ मं० ४ ।  
( ३ ) साम० उ० अ० १४ खं० ४ सू० १ मं० ३ ।  
( ४ ) साम० उ० अ० १४ खं० ३ सू० ४ मं० २ ।

ताथं हैव नातिददाह ताथं ह स्म तां पुरा ब्राह्मणा न तरन्त्य-  
 नातिदग्धाग्निना वैश्वानरेणेति ॥ १४ ॥ तत एतर्हि । प्राचीनं  
 वहवो ब्राह्मणास्तद्वाक्षेत्रतरमिवास स्वावितरमिवास्वदितम-  
 ग्निना वैश्वानरेणेति ॥ १५ ॥ तद्दु हैतर्हि । क्षेत्रतरमिव ब्रा-  
 ह्मणा उ हि नूनमेनद्यज्ञैरसिष्वदन्त्सापि जघन्ये नैदाधे समिवैव  
 कोषयति तावच्छीतानतिदग्धा ह्यग्निना वैश्वानरेण ॥ १६ ॥ स  
 होवाच । विदेशो माथवः काहं भवानीत्यत एव ते प्राचीनं भुवन-  
 मिति होवाच सैषाप्येतर्हि कोसलविदेहानां मर्यादा तेहि माथवाः  
 ॥ १७ ॥ अथ होवाच । गोतमो राहूगणः कथं नु नऽभ्रामन्त्र्यमाणो  
 न प्रत्यश्रौषीरिति स होवाचाग्निर्मे वैश्वानरो मुखेऽभूत्स तेन्मे  
 मुखान्निष्पद्याते तस्मात्ते न प्रत्यश्रौषमिति ॥ १८ ॥ तद्दु क-  
 थमभूदिति । यत्रैव त्वं घृतस्नवीमहऽइत्यभिव्याहार्षीस्तदेव  
 मे घृतकीर्त्तावग्निर्वैश्वानरो मुखादुदङ्वालीत्तं नाशकं धारयितुं  
 स मे मुखान्निरपादीति ॥ १९ ॥ स यत्साभिधेनीषु घृतवत् ।  
 साभिधेनमेव तत्समेवैनं तेनेन्द्रे वीर्यमेवास्मिन्दधाति ॥ २० ॥  
 तद्दु घृताच्येति । देवान् जिगाति सुम्नयुरिति यजमानो वै सुम्नयुः  
 स हि देवान् जिगीषिति स हि देवान् जिघाथंसति तस्मादाह देवान्  
 जिगाति सुम्नयुरिति सैषाग्नेयी सत्यनिरुक्ता सर्वं वाऽअनि-  
 रुक्तं सर्वेणैवैतत्प्रतिपद्यते ॥ २१ ॥ अग्नऽभ्रायाहि (१) वीत्-

यऽइति । तद्वेति भवति वीतयऽइति समन्तिकामिव ह वाऽइमेऽ-  
 ग्रे लोका आसुरित्युन्मृश्या हैव द्यौरास ॥ २२ ॥ ते देवा अका-  
 मयन्त । कथं नु न इमे लोका वितराथं स्युः कथं न इदं  
 वरीय-इव स्यादिति तानेतैरेव त्रिभिरक्षरैर्व्यनयन् वीतयऽइति  
 तऽ इमे विदूरं लोकास्ततो देवेभ्यो वरीयोऽभवहरीयो ह वाऽ-  
 अस्य भवति यस्यैवं विदुष एतामन्वाहुर्वीतयऽ इति ॥ २३ ॥ गृ-  
 णानो हव्यदातयऽइति । यजमानो वै हव्यदातिर्गृणानो यज-  
 मानायेत्येवैतदाह निहोता सत्सि बर्हिषीत्यग्निर्वै होतायं लोको  
 बर्हिरस्मिन्नेवैतद्भोकेऽग्निं दधाति सोऽयमस्मिन्भोकेऽग्निर्हितः  
 सैषेमेव लोकमभ्यनूक्तेमेवैतया लोकं जयति यस्यैवं विदुष  
 एतामन्वाहुः ॥ २४ ॥ तं (१) त्वा समिद्धिरङ्गिर इति । समि-  
 द्धिर्ह्येतमद्गिरस ऐन्धताङ्गिर इत्यङ्गिरा उ ह्यग्निर्धृतेन वर्द्धया-  
 मसीति तत्सामिधेनं पदथं समेवैनं तेनेन्द्रे वीर्यमेवास्मिन्दधा-  
 ति ॥ २५ ॥ शतम् ॥ ३०० ॥ बृहच्छोचा यविष्ठयेति । बृहद्  
 ह्येष शोचाति समिद्धो यविष्ठयेति यविष्ठो ह्यग्निस्तस्मादाह  
 यविष्ठयेति सैषैतमेव लोकमभ्यनूक्तान्तरिक्षलोकमेव तस्मादाग्ने-  
 यी सत्यनिरुक्तानिरुक्तो ह्येष लोक एतमेवैतया लोकं जयति  
 यस्यैवं विदुष एतामन्वाहुः ॥ २६ ॥ स नः (२) पृथु श्रवाय्य-  
 मिति । अदो वै पृथु यस्मिन्देवा एतच्छ्रवाय्यं यस्मिन्देवा अच्छा



देव विवाससीत्यच्छ देव विवासस्येतन्नो गमयेत्येवैतदाह ॥ २७ ॥  
 बृहदग्रे सुवीर्यमिति । अदो वै वृहद्यस्मिन्देवा एतत्सुवीर्यं यस्मि-  
 न्देवाः सैषैतमेव लोकमभ्यनूक्ता दिवमेवैतमेवैतया लोकं जयति  
 यस्यैवं विदुष एतामन्वाहुः ॥ २८ ॥ सोऽन्वाह । इडेन्यो (१)  
 नमस्य इतीडेन्यो ह्येष नमस्यो ह्येष तिरस्तमार्थंस्ति दर्शत इति  
 तिर-इव ह्येष तमार्थंस्ति समिद्धो ददृशे समग्निरिध्यते वृषेति सथं  
 हीध्यते वृषा वृषो (२) ऽअग्निः समिध्यतऽइति सथं हीध्यते ॥  
 २९ ॥ अश्वो न देववाहन इति । अश्वो ह वाऽएष भूत्वा  
 देवेभ्यो यज्ञं वहति यद्वै नेत्यृच्योमिति तत्तस्मादाहाश्वो न देव-  
 वाहन इति ॥ ३० ॥ तथं हविष्मन्त ईडतऽइति । हविष्मन्तो  
 ह्येतं मनुष्या ईडते तस्मादाह तथं हविष्मन्त ईडतऽइति ॥ ३१ ॥  
 वृषणं (३) त्वा वर्यं वृषन्वृषणः समिधीमहीति । सथं ह्येन-  
 मिन्धतेऽग्ने दीद्यतं बृहदिति दीद्येव ह्येष बृहत्समिद्धः ॥ ३२ ॥  
 तं वाऽएतम् । वृषण्वन्तं त्रिचमन्वाहाग्नेय्यो वाऽएताः सर्वाः  
 सामिधेन्यो भवन्तीन्द्रो वै यज्ञस्य देवतेन्द्रो वृषैतेनो हास्यैताः  
 सेन्द्राः सामिधेन्यो भवन्ति तस्माद्वृषण्वन्तं त्रिचमन्वाह ॥ ३३ ॥  
 सोऽन्वाह । अग्निं (४) दूतं वृणीमहऽइति देवाश्च वा ऽअ-

(१) साम० उ० अ० १५ ख० १ सू० २ मं० १ । (२) साम० उ०

अ० १५ ख० १ सू० २ मं० २ । (३) साम० उ० अ० १५ ख० १

सू० २ मं० ३ । (४) साम० उ० अ० १ मं० ३ ।

सुराश्चोभये प्राजापत्याः पस्पृधिरे तान्त्स्पृधमानान्गायत्र्यन्तरा  
तस्थौ या वै सा गायत्र्यासीदियं वै सा पृथिवीयथं हैव तद-  
न्तरा तस्थौ त उभयऽएव विदाञ्चक्रुर्यतरान्वै न इयमुपाव-  
त्स्यति ते भविष्यन्ति परेतरे भविष्यन्तीति तामुभयऽएवोप-  
मन्त्रयाञ्चक्रिरेऽग्निरेव देवानां दूत आस सहरक्षा इत्यसुर-  
रक्षसमुसुराणाथं साग्निमेवानुप्रेषाय तस्मादन्वाहग्निं दूतं  
वृणीमहऽइति स हि देवानां दूत आसीद्धोतारं विश्ववेदसः  
मिति ॥ ३४ ॥ तदु हैकेऽन्वाहुः । होता यो विश्ववेदस इति  
नेदरमित्यात्मानं ब्रवाणीति तदु तथा न ब्रूयान्मानुषं  
ह ते यज्ञे कुर्वन्ति व्यृद्धं वै तद्यज्ञस्य यन्मानुषं नेद्व्यृद्धं  
यज्ञे करवाणीति तस्माद्यथैवर्चानूक्तमेवानुब्रूयाद्धोतारं विश्व-  
वेदसमित्येवास्य यज्ञस्य सुक्रतुमित्येष हि यज्ञस्य सुक्रतुर्यद-  
ग्निस्तस्मादाहास्य यज्ञस्य सुक्रतुमिति सेयं देवानुपाववर्त्त ततो  
देवा अभवन्परासुरा भवति ह वा ऽ आत्मना परास्य सपत्ना  
भवन्ति यस्यैवं विदुष एतामन्वाहुः ॥ ३५ ॥ तां वाऽअष्टमीम-  
नुब्रूयात् । गायत्री वाऽएषा निदानेनाष्टाक्षरा वै गायत्री तस्मा-  
दष्टमीमनुब्रूयात् ॥ ३६ ॥ तद्वैके । पुरस्ताद्वाय्ये दधत्यन्नं धाय्ये  
मुखतऽइदमन्नाद्यं दध्म इति वदन्तस्तदु तथा न कुर्याद्वन-  
चकृप्ता तस्यैषा भवति यः पुरस्ताद्वाय्ये दधाति दशमी वा हि-  
तर्ह्येकादशी वा सम्पद्यते तस्यो हैवैषावकृप्ता भवति यस्यैताम

एमीमन्वाहुस्तस्मादुपरिष्ठादेव धाय्ये दध्यात् ॥ ३७ ॥ समिध्यमानो  
 (१) ऽअध्वरो ऽइति । अध्वरो वै यज्ञः समिध्यमानो यज्ञऽइत्येवैत-  
 दाहाग्निः पावक ईड्य इति पावको ह्येष ईड्यो ह्येष शोचिष्केशस्त-  
 मीमहऽइति शोचन्तीव ह्येतस्य केशाः समिद्धस्य समिद्धो ऽअग्नः-  
 आहुतेत्यतः प्राचीनं सर्वमिधमभ्यादध्याद्यदन्यत्समिधो ऽपवृ-  
 ङ्क्तेऽइव ह्येतद्धोता यहाऽअन्यत्समिध इध्मस्यातिरिच्यते ऽतिरिक्तं  
 तद्यहै यज्ञस्यातिरिक्तं द्विषन्तं हास्य तद्भातृव्यमभ्यतिरिच्यते  
 तस्मादतः प्राचीनं सर्वमिधमभ्यादध्याद्यदन्यत्समिधः ॥ ३८ ॥  
 देवान्यक्षि (२) स्वध्वरेति । अध्वरो वै यज्ञो देवान्यक्षि सुय-  
 क्षियेत्येवैतदाह त्वं हि हव्यवाडसीत्येष हि हव्यवाड्यदग्नि-  
 स्तस्मादाह त्वं हि हव्यवाडसीत्या (३) जुहोता दुवस्य तारिन्  
 प्रयत्यध्वरे । वृणीध्वं हव्यवाहनमिति सम्प्रेष्यत्येवैतया जुहुत  
 च यजत च यस्मै कामाय समैन्धिद्वं तत्कुरुतेत्येवैतदाहाग्निं  
 प्रयत्यध्वरो ऽइत्यध्वरो वै यज्ञो ऽग्निं प्रयति यज्ञऽइत्येवैतदाह वृणी-  
 ध्वं हव्यवाहनमित्येष हि हव्यवाहनो यदाग्निस्तस्मादाह वृणी-  
 ध्वं हव्यवाहनमिति ॥ ३९ ॥ तं वाऽएतम् । अध्वरवन्तं त्रिच-  
 मन्वाह देवान्ह वै यज्ञेन यजमानान्तसपत्ना असुरा दुधूर्षाश्चक्रुस्ते

(१) ऋग्वे० अ० ४ अ० १ व० २२ सू० २८ मं० १ ॥

(२) ऋग्वे० अ० ४ अ० १ व० २२ मं० ५ ॥

(३) ऋग्वे० मं० ५ अ० २ सू० २८ मं० ६ ॥

दुधूर्षन्त एव न शेकुर्धूर्षितुं ते पराबभूवुस्तस्माद्यज्ञोऽध्वरो नाम  
 दुधूर्षन्ह वाऽएनथं सपत्नः पराभवति यस्यैवं विदुषोऽध्वरवन्तं  
 त्रिचमन्वाहुर्ग्यावहेव सौम्येनाध्वरेणेष्टा जयति तावज्जयति ॥  
 ४० ॥ ब्राह्मणम् ॥ ३ ॥ [ ४. १. ] ॥

एतद्ध वै देवा अग्निं गरिष्ठेऽयुञ्जन् । यद्धोतृत्वऽइदं नो हव्यं  
 बहेति तमेतद्गरिष्ठे युक्तोपामदन्वीर्यवान्वै त्वमस्यलं वै त्वमे-  
 तस्माऽअसीति वीर्ये समादधतो यथेदमप्येतर्हि ज्ञातीनां यं गरिष्ठे  
 युञ्जन्ति तमुपमदन्ति वीर्यवान्वै त्वमस्यलं वै त्वमेतस्माऽअसी-  
 ति वीर्ये समादधतः स यदत ऊर्ध्वमन्वाहोपस्तौत्येवैनमेतद्वीर्यमे-  
 वास्मिन्दधाति ॥१॥ अग्ने मह्यं २॥ ऽअसि (१) ब्राह्मण (२) भारतति ।  
 ब्रह्म ह्यग्निस्तस्मादाह ब्राह्मणोति भारतेत्येष हि देवेभ्यो हव्यं  
 भरति तस्माद्भरतोऽग्निरित्याहुरेष उ वाऽइमाः प्रजाः प्राणो भूत्वा  
 बिभर्ति तस्माद्देवाह भारतति ॥२॥ अथार्षेयं प्रवृणति । ऋषि-  
 भ्यश्चैवैनमेतद्देवेभ्यश्च निवेदयत्ययं महावीर्यो यो यज्ञं प्रापदिति  
 तस्मादार्षेयं प्रवृणति ॥ ३ ॥ परस्तादर्वाकप्रवृणति । परस्ताद्ध्य-  
 र्वाव्यः प्रजाः प्रजायन्ते ज्ञायसस्पतयऽउ चैवैतं निहनुतऽइदं  
 हि पितृवाग्नेऽथ पुत्रोऽथ पौत्रस्तस्मात्परस्तादर्वाकप्रवृणति ॥४॥  
 स आर्षेयमुक्ताह । देवेद्धो मन्विद्ध इति देवा ह्येतमग्रऽएन्धत त-

(१) ऋ० सं० १ अ० ८ सू० ३६ मं ९ ।

(२) ऋ० सं० २ अ० २ सू० २८ मं ६ ।

स्मादाह देवेद्ध इति मन्विद्ध इति मनुर्द्येतमग्र ऽएन्द्ध तस्मादाह  
 मन्विद्ध इति ॥ ५ ॥ ऋषिष्टुत इति । ऋषयो ह्येतमग्रेऽस्तुवै-  
 स्तस्मादाहर्षिष्टुत इति ॥ ६ ॥ विप्रानुमदित इति । एते वै विप्रा  
 यदृषय एते ह्येतमन्वमदस्तस्मादाह विप्रानुमदित इति ॥ ७ ॥  
 कविशस्त (१) इति । एते वै कवयो यदृषय एते ह्येतमशथंसं-  
 स्तस्मादाह कविशस्त इति ॥ ८ ॥ ब्रह्मसथंशित इति ।  
 ब्रह्मसथंशितो ह्येष घृताहवन (२) इति घृताहवनों ह्येषः ॥ ९ ॥  
 प्रणार्यज्ञानाथं (३) रथीरध्वराणामिति । एतेन वै सर्वान्यज्ञा-  
 न्प्रणयन्ति ये च पाकयज्ञा ये चेतरे तस्मादाह प्रणार्यज्ञानामि-  
 ति ॥ १० ॥ रथीरध्वराणामिति । रथो ह वाऽएष भूत्वा देवेभ्यो  
 यज्ञं वहति तस्मादाह रथीरध्वराणामिति ॥ ११ ॥ अतूर्चो होता  
 तूर्णिर्हव्यवाडिति । न ह्येतथं रक्षाथंसि तरन्ति तस्मादाहातूर्चो  
 होतेति तूर्णिर्हव्यवाडिति सर्वथं ह्येष पाप्मानं तरति तस्मादाह  
 तूर्णिर्हव्यवाडिति ॥ १२ ॥ आस्पार्त्रं जुहुर्देवानामिति । देवपात्रं  
 वाऽएष यदाग्निस्तस्मादग्नौ सर्वेभ्यो देवेभ्यो जुह्वति देवपात्रं  
 ह्येष प्राप्नोति ह वै तस्य पात्रं यस्य पात्रं प्रेप्स्यति य एवमेतद्देह  
 १३ ॥ चमसो देवपान इति । चमसेन ह वाऽएतेन भूतेन देवा भक्ष-  
 यन्ति तस्मादाह चमसो देवपान इति ॥ १४ ॥ (४) अरौ २ ॥ ऽइवाग्ने

(१) ऋ० मं० ३ अ० २ सू० २९ मं० ७ । (२) ऋ० मं० १ मं०  
 ३ सू० १२ मं० ५ । (३) ऋ० मं० १ मं० ८ सू० ४४ मं० २ ।  
 (४) ऋ० मं० ५ मं० २ सू० १३ मं० ६ ।

नोभिर्देवास्त्वं परिभूरसीति । यथारात्रोमिः सर्वतः परिभुरेवं त्वं देवान्-  
 न्तसर्वतः परिभूरसीत्येवैतदाहा ॥ १५ ॥ आवाह देवान्यजमानायोति ।  
 तदस्मै यज्ञाय देवानावोढवाऽआहाग्निमग्ने (१) ऽआवहेति तदा-  
 ग्मेयायाज्यभागायाग्निमावोढवाऽआह सोममावहेति तत्सौम्या-  
 याज्यभागाय सोममावोढवाऽआहाग्निमावहेति तद्य एष उभय-  
 त्राच्युत आग्नेयः पुरोडाशो भवति तस्माऽअग्निमावोढवाऽआह ॥  
 १६ ॥ अथ यथादेवतम् । देवां २ ॥ ऽआज्यपां २ ॥ ऽआवहेति  
 तत्प्रयाजानुयाजानावोढवाऽआह प्रयाजानुयाजावै देवा आज्यपा  
 अग्निथं होत्रायावहेति तदग्निथं होत्रायावोढवाऽआह स्वं म-  
 हिमानमावहेति तत्स्वं महिमानमावोढवाऽआह वाग्वाऽअस्य  
 स्वो महिमा तद्वाचमावोढवाऽआहा च ब्रह्म जातवेदः सुयजा च  
 यजेति तद्या एवैतदेवता आवोढवाऽआह ता एवैतदाहा चैता-  
 वहानुष्ठया च यजेति यदाह सुयजा च यजेति ॥ १७ ॥ स वै  
 तिष्ठन्नन्वाह । अन्वाह ह्येतदसौ ह्यनुवाक्या तदसावेवैतद्भूत्वा-  
 न्वाह तस्मात्तिष्ठन्नन्वाह ॥ १८ ॥ आसीनो याज्यां यजति ।  
 इयथं हि याज्या तस्मान्न कश्चन तिष्ठन्याज्यां यजतीयथं हि  
 याज्या तदियमेवैतद्भूत्वा यजति तस्मादासीनो याज्यां यजति ॥  
 १९ ॥ ब्राह्मणम् ॥ ४ [ ४. २. ] ॥

यो ह वा ऽअग्निः सामिधेनीभिः समिद्धः । अतितराथं ह

वै स इतरस्माद्गनेस्तपत्यनवधृष्यो हि भवत्यनवमृश्यः ॥ १ ॥  
 स यथा हैवाग्निः । सामिधेनीभिः समिद्धस्तपत्येवथं हेव ब्राह्मणः  
 सामिधेनीर्विद्वाननुब्रुवंस्तपत्यनवधृष्यो हि भवत्यनवमृश्यः ॥ २ ॥  
 सोऽन्वाह । प्रव इति प्राणो वै प्रवान्प्राणमेवैतया समिन्देऽग्नः-  
 आयाहि (१) वीतयऽइत्यपानो वाऽएतवा नपानमेवैतया समि-  
 न्द्वे बृहच्छोचा (२) यविष्ठयेत्युदानो वै बृहच्छोचा उदानमेवै-  
 तया समिन्दे ॥ ३ ॥ स नः (३) पृथु श्रवाध्यमिति । श्रोत्रं वै  
 पृथु श्रवाध्यथं श्रोत्रेण हीदमुरु पृथु शृणोति श्रोत्रमेवैतया  
 समिन्दे ॥ ४ ॥ ईडेन्वो नमस्य (४) इति । वाग्वाऽईडेन्या वाग्धी-  
 दथं सर्वमीद्रे वाचेदथं सर्वमीदितं वाचमेवैतया समिन्दे ॥ ५ ॥  
 अश्वो न (५) देववाहन इति । मनो वै देववाहनं मनो हीदं  
 मनस्विनं भूयिष्ठं वनीवाह्यते मन एवैतया समिन्दे ॥ ६ ॥  
 अग्ने दीद्यतं (६) बृहदिति चक्षुर्वै दीद्येव चक्षुरेवैतया समिन्दे ॥  
 ७ ॥ अग्निं (७) दूतं वृणोमहऽइति । य एवायं मध्यमः प्राण एत-  
 मेवैतया समिन्दे सा हैषान्तस्था प्राणानामतोद्यन्यऽऊर्द्धाः

- (१) साम० छन्द० खं० १ ऋ० १ । (२) यजुः० अ० ३ मं० २६ ।  
 (३) साम० उक्त० अ० १ खं० २ सू० १ मं० ३ । (४) साम०  
 उक्त० अ० १५ खं० १ सू० २ मं० १ । (५) साम० उक्त० अ० १५  
 खं० १ सू० २ मं० २ । (६) साम० उक्त० अ० १५ खं० १ सू० २  
 मं० ३ । (७) साम० छं० खं० १ ऋ० ३ ।

प्राणा अतोऽन्येऽवाश्चोऽन्तस्थां ह भवत्यन्तस्थामेनं मन्यन्ते  
यऽएवमेतामन्तस्थां प्राणानां वेद ॥ ८ ॥ (१) शोचिष्केस्तमीम-  
हऽइति । शिश्रं वै शोचिष्केशं शिश्रं हीदं शिश्रिनं भुयिष्ठं  
शोचयति शिश्रमेवैतया समिन्दे ॥ ९ ॥ (२) समिन्दोऽग्निऽआ-  
हतेति । य एवायमवाङ्प्राण एतमेवैतया समिन्दऽआ जुहोता  
(३) कुवस्यतेति सर्वमात्मानं समिन्दऽआ नखेभ्योऽथो लो-  
मभ्यः ॥ १० ॥ स यद्येनं प्रथमायां संसामिधेन्यामनुव्याहरेत् ।  
तं प्रति ब्रूयात्प्राणं वा ऽ एतदात्मनो ऽग्नावाधाः प्राणेनात्मन  
आर्तिमारिष्यसीति तथा हैव स्यात् ॥ ११ ॥ यदि द्वितीयस्या-  
मनुव्याहरेत् । तं प्रति ब्रूयादपानं वाऽएतदात्मनोऽग्नावाधा  
अपानेनात्मन आर्तिमारिष्यसीति तथा हैव स्यात् ॥ १२ ॥ यदि  
तृतीयस्यामनुव्याहरेत् तं प्रति ब्रूयादुदानं वाऽ... उदानेना...  
स्यात् ॥ १३ ॥ यदि चतुर्थ्यामनुव्याहरेत् । तं प्रति ब्रूया-  
च्छ्रोत्रं वाऽएतदात्मनोऽग्नावाधाः श्रोत्रेणात्मन आर्तिमा-  
रिष्यसि वधिरो भविष्यसीति तथा हैव स्यात् ॥ १४ ॥ यदि  
पञ्चम्यामनुव्याहरेत् । तं प्रति ब्रूयाद्वाचं वाऽएतदात्मनोऽग्ना-  
वाधा वाचात्मन आर्तिमारिष्यसि मूको भविष्यसीति तथा हैव  
स्यात् ॥ १५ ॥ यदि षष्ठ्यामनुव्याहरेत् । तं प्रति ब्रूयान्मनो

(१) ऋ० मं० ३ अ० २ सू० २७ मं० ४ । (२) ऋ० मं० ५ अ० २

सू० १८ मं० ५ । (३) ऋ० मं० ५ अ० २ सू० २८ मं० ६ ।



वाऽएतदात्मनोऽग्नावाधा मनसात्मन आर्त्तिमारिष्यासि मनो-  
 मुषिगृहीतो भोमुषश्चरिष्यसीति तथा हैव स्यात् ॥ १६ ॥ यदि  
 सप्तम्यामनुव्याहरेत् तं प्रति ब्रूयाच्चक्षुर्वाऽएतदात्मनोऽग्नावाधा-  
 श्चक्षुषात्मन आर्त्तिमारिष्यस्यन्धो भविष्यसीति तथा हैव स्यात् ॥  
 १७ ॥ यद्यष्टम्यामनुव्याहरेत् । तं प्रति ब्रूयान्मध्यं वाऽएतत्प्रा-  
 णमात्मनोऽग्नावाधा मध्येन प्राणेनात्मन आर्त्तिमारिष्यस्युद्-  
 ध्माय मरिष्यसीति तथा हैव स्यात् ॥ १८ ॥ यदि नवम्याम-  
 नुव्याहरेत् तं प्रति ब्रूयाच्छिश्रं वाऽएतदात्मनोऽग्नावाधाः शि-  
 श्रेनात्मन आर्त्तिमारिष्यासि क्लीबो भविष्यसीति तथा हैव स्यात् ॥  
 १९ ॥ यदि दशम्यामनुव्याहरेत् । तं प्रति ब्रूयाद्वाञ्छं वाऽ-  
 एतत्प्राणमात्मनोऽग्नावाधा अवाचा प्राणेनात्मन आर्त्तिमारि-  
 ष्यस्यपिनद्धो मरिष्यसीति तथा हैव स्यात् ॥ २० ॥ यद्येका-  
 दश्यामनुव्याहरेत् । तं प्रति ब्रूयात्सर्वं वाऽएतदात्मानमग्ना-  
 वाधाः सर्वेणात्मनार्त्तिमारिष्यसि क्षिप्रेऽमुं लोकमेष्यसीति तथा  
 हैव स्यात् ॥ २१ ॥ स यथा हैवाग्निं । सामिधेनीभिः समि-  
 द्धमापद्यार्त्ति न्येत्येवं हैव ब्राह्मणं सामिधेनीर्विहायं सयं सम-  
 नुब्रुवन्तमनुव्याहृत्यार्त्ति न्येति ॥ २२ ॥ ब्राह्मणम् ॥ ५ ॥ [१.३.] ॥

तं वाऽएतमग्निं समन्धिषत् । समिद्धे देवेभ्यो जुहवामेति  
 तस्मिन्नेतेऽएव प्रथमेऽब्राह्मती जुहोति मनसे चैव वाचे च मनश्च  
 हैव वाक् च युजौ देवेभ्यो यज्ञं वहतः ॥ १ ॥ स यदुपायंशु

क्रियते । तन्मनो देवेभ्यो यज्ञं वहत्यथ यद्वाचा निरुक्तं क्रियते  
तद्वाग्देवेभ्यो यज्ञं वहत्येतद्वाऽइदं ह्यं क्रियते तदेतेऽएवैत-  
त्सन्तर्पयति तृप्ते प्रीतिं देवेभ्यो यज्ञं वहता इति ॥ २ ॥ सुवेण  
तमाधारयति । यं मनसऽआधारयति वृषा हि मनो वृषा हि  
सुवः ॥ ३ ॥ सुचा तमाधारयति । यं वाचऽआधारयति योषा  
हि वाग्योषा हि सुक् ॥ ४ ॥ तूष्णीं तमाधारयति । यं मनसं  
ऽआधारयति न स्वाहेति चनानिरुक्तं हि मनोऽनिरुक्तं  
द्येतद्यत्तूष्णीम् ॥ ५ ॥ मन्त्रेण तमाधारयति । यं वाचऽआधा-  
रयति निरुक्ता हि वाङ्निरुक्तो हि मन्त्रः ॥ ६ ॥ आसीनस्त-  
माधारयति । यं मनसऽआधारयति तिष्ठंस्तं यं वाचे मनश्च ह  
वै वाक् च युजौ देवेभ्यो यज्ञं वहतो यतरो वै युजोर्हृसीयान्भ-  
वत्युपवहं वै तस्मै कुर्वन्ति वाग्वै मनसो हृसीयस्यपरिमित-  
तरमिव हि मनः परिमिततरेव हि वाक्त्वाचऽएवैतदुपवहं क-  
रोति ते सयुजौ देवेभ्यो यज्ञं वहतस्तस्मात्तिष्ठन्वाचऽआधार-  
यति ॥ ७ ॥ देवा ह वै यज्ञं तन्वानाः । तेऽसुररक्षसेभ्य आ-  
सङ्गाद्दिभ्याञ्चक्रुस्तऽएतद्दक्षिणतः प्रत्युदश्रयन्नुच्छ्रितमिव हि  
वीर्यं तस्माद्दक्षिणतस्तिष्ठन्नाधारयति सं यदुभयतः आधारयति  
तस्मादिदं मनश्च वाक् समानमेव सन्नानेव शिरो ह वै यज्ञस्यै-  
तयोरन्यतर आधारयोर्मूलमन्यतरः ॥ ८ ॥ सुवेण तमाधारयति ।  
यो मूलं यज्ञस्य सुचा तमाधारयति यः शिरो यज्ञस्य ॥ ९ ॥

तूष्णीं तमाधारयति । यो मूलं यज्ञस्य तूष्णीमिव हीदं मूलं  
 नो ह्यत्र वाग्वदति ॥ १० ॥ मन्त्रेण तमाधारयति । यः शिरो  
 यज्ञस्य वाग्धि मन्त्रः शीष्णीं हीयमधि वाग्वदति ॥ ११ ॥  
 आसीनस्तमाधारयति । यो मूलं यज्ञस्य निषण्णमिव हीदं  
 मूलं तिष्ठंस्तमाधारयति यः शिरो यज्ञस्य तिष्ठतीव हीदं  
 शिरः ॥ १२ ॥ स सुवेण पूर्वमाधारमाधार्याह । अग्निमग्नीत्स-  
 म्मृष्टीति यथा धुरमध्युहेदेवं तद्यत् पूर्वमाधारमाधारयत्यध्युद्यहि  
 धुरं युञ्जन्ति ॥ १३ ॥ अथ सम्मार्ष्टि । युनक्त्येवैनमेतद्युक्तो  
 देवेभ्यो यज्ञं वहादिति तस्मात्सम्मार्ष्टि परिक्रामथं सम्मार्ष्टि  
 परिक्रामथं हि योग्यं युञ्जन्ति त्रिस्त्रिः सम्मार्ष्टि त्रिवृद्धि यज्ञः ॥  
 १४ ॥ स सम्मार्ष्टि । (१) अग्ने वाजजिह्वानं त्वा सरिष्यन्तं  
 त्वा वाजजितथं सम्माज्मीति यज्ञं त्वा वक्ष्यन्तं यज्ञियथं सम्मा-  
 ज्मीत्येवैतदाहायोपरिष्ठात्तूष्णीं त्रिस्तद्यथा युक्त्वा प्राजेत्प्रेहि  
 वहेत्येवमेवैतत्कश्योपक्षिपाति प्रेहि देवेभ्यो यज्ञं वहेति तस्मा-  
 दुपरिष्ठात्तूष्णीं त्रिस्तद्यदेतदन्तरेण कर्म क्रियते तस्मादिदं मनश्च  
 वाक् समानमेव सन्नानेव ॥ १५ ॥ ब्राह्मणम् ॥ ६ ॥ [४.४] ॥ तृती-  
 यः प्रपाठकः ॥ कण्डिका सङ्ख्या १२० ॥

स सुचोत्तरमाधारमाधारयिष्यन् । पूर्वेण सुचावञ्जलिं निद-  
 धाति (१) नमो देवेभ्यः स्वधा पितृभ्य इति तद्देवेभ्यश्चैवैतत्पितृ-

भ्यश्चात्विज्यं करिष्यन्निन्दु ने सुयमे मे भूयास्तमिति सुचावादत्ते  
सुभरे मे भूयास्तं भर्तु वाथ शक्यमित्येवैतदाहास्कन्नमद्य (१)  
देवेभ्य आज्यथं सम्भ्रयासमित्यविक्षुब्धमद्य देवेभ्यो यज्ञं तनवाऽ  
इत्येवैतदाह ॥ १ ॥ अङ्घ्रिणा विष्णो मा त्वावक्रमिषमिति । यज्ञो वै  
विष्णुस्तस्माऽएवैतन्निन्दु ते मा त्वावक्रमिषमिति वसुमतीमग्ने ते  
छायामुपस्थेषामिति साध्वीमग्ने ते छायामुपस्थेषामित्येवैत दाह ॥  
२ ॥ विष्णो स्थानमसीति । यज्ञो वै विष्णुस्तस्येव हेतदन्तिकं  
तिष्ठति तस्मादाह विष्णोस्थानमसीतीति इन्द्रो वीर्यमरुणोदित्य-  
तो ह्रीन्द्रस्तिष्ठन्दक्षिणतो नाष्ट्रा रक्षाथस्यपार्हस्तस्मादाहेत इन्द्रो  
वीर्यमरुणोदित्यूर्ध्वोऽध्वर आस्थादित्यध्वरो वै यज्ञ ऊर्ध्वो यज्ञ आ-  
स्थादित्येवैतदाह ॥ ३ ॥ अग्ने वेद्गोत्रं वेदुत्यमिति । (२) उभयं  
वा ऽ एतदग्निर्देवानाथं होता च दूतश्च तदुभयं विद्धि यदेवा-  
नामसीत्येवैतदाहावतां त्वां द्यावापृथिवी ऽभव त्वं द्यावापृथिवी  
ऽ इति नात्र तिरोहितमिवास्ति स्विष्टकृदेवेभ्य इन्द्र आज्येन  
हविशभूत्स्वाहेतन्द्रो वै यज्ञस्य देवता तस्मादाहेन्द्र आज्येनेति  
वाचे वा ऽ एतमाधारमाधारयतीन्द्रो वागित्यु वाऽआहुस्तस्मा-  
द्देवाहेन्द्र आज्येनेति ॥ ४ ॥ अध्यासथं स्पर्शयन्त्सु चो पर्येत्य । ध्रुवया  
समनाक्ते शिरो वै यज्ञस्योत्तर आधार आत्मा वै ध्रुवा तदा-  
त्मन्येवैतच्छिरः प्रतिदधाति शिरो वै यज्ञस्योत्तर आधारः श्रीर्वै

गिरः श्रीर्हि वै गिरस्तस्माद्योऽर्द्धस्य श्रेष्ठो भवत्यसावमुष्यार्द्धस्य  
 गिर इत्याहुः ॥ ५ ॥ यजमान एव ध्रुवामनु । योऽस्माऽ-  
 अरातीयति स उपभृतमनु स यद्धोपभृता समऽज्याद्यो यज-  
 मानायारातीयति तस्मिच्छ्रियं दध्यात्तद्यजमान ऽ एवैतच्छ्रियं  
 दधाति तस्माद्ध्रुवया समनक्ति ॥ ६ ॥ स समनक्ति । सं-  
 ज्योतिषा ( १ ) ज्योतिरिति ज्योतिर्वा ऽ इतरस्यामाज्यं  
 भवति ज्योतिरितरस्यां ते ह्येतदुभे ज्योतिषी सङ्गच्छेते  
 तस्मादेवथं समनक्ति ॥ ७ ॥ अथातो मनसश्चैव वाचश्च ।  
 अहम्भद्रऽ उदितं मनश्च ह वै वाक्काहम्भद्रऽ ऊदाते ॥ ८ ॥ तद्ध  
 मन उवाच । अहमेव त्वच्छ्रेयोऽस्मि न वै मया त्वं किं चनान-  
 भिगतं वदसि सा यन्मम त्वं कृतानुकरानुवर्त्मास्यहमेव त्व-  
 च्छ्रेयोऽस्मीति ॥ ९ ॥ अथ ह वागुवाच । अहमेव त्वच्छ्रेयस्यस्मि  
 यद्वै त्वं वेत्याहं तद्विज्ञपयाम्यहं संज्ञपयामीति ॥ १० ॥ ते-  
 प्रजापतिं प्रतिप्रश्नेयतुः । स प्रजापतिर्मनसऽएवानूवाच मन  
 एव त्वच्छ्रेयो मनसो वै त्वं कृतानुकरानुवर्त्मासि श्रेयसो वै  
 प्रापयान्कृतानुकरोऽनुवर्त्मा भवतीति ॥ ११ ॥ सा ह वाक्प-  
 रोक्ता त्विसिषिमये । तस्यै गर्भः पपात सा ह वाक्प्रजापतिमु-  
 वाचाहव्यवाडेवाहं तुभ्यं भूयासं यां मा परावोच इति तस्मा-  
 द्यत्किं च प्राजापत्यं यज्ञे क्रियत ऽ उपाथंश्चैव तत्क्रियतेऽह-

व्यवाद्दृष्टिवाक्प्रजापतयऽआसति ॥ १२ ॥ तद्धैतद्देवाः । रेतश्चर्म-  
न्वा यस्मिन्वा बभ्रुस्तद्ध स्म पृच्छन्त्यत्रेव त्या श्रद्धिति ततोऽग्निः  
सम्बभूव तस्मादप्यात्रेय्या योषितैनस्व्येतस्यै हि योषायै वाचो  
देवताया एते सम्भूताः ॥ १३ ॥ ब्राह्मणम् ॥ १ ॥ [४.५.] अध्यायः ॥ ४ ॥

स वै प्रवरायाश्रावयति । तद्यत्प्रवरायाश्रावयति यज्ञो वा ऽ  
आश्रावणं यज्ञमभिव्याहृत्याथ होतारं प्रवृणा ऽ इति तस्मा-  
त्प्रवरायाश्रावयति ॥ १ ॥ स इध्मसन्नहनान्येवाभिपद्याश्राव-  
यति । स यज्ञानारभ्य यज्ञमध्वर्युराश्रावयेद्देवनो वा ह स्यादन्यां  
वार्त्तिमाच्छेत् ॥ २ ॥ तद्धैके । वेदे स्तीर्णायै बर्हिरभिपद्याश्रावय-  
न्तीध्मस्य वा शकलमपच्छिद्याभिपद्याश्रावयन्तीदं वै किञ्चि-  
द्यज्ञस्येदं यज्ञमभिपद्याश्रावयाम इति वदन्तस्तद् तु तथा न कु-  
र्यादेतद् वै किञ्चिद्यज्ञस्य यैरिध्मः सन्नद्धो भवत्यग्निं सम्मृजन्ति  
तद्देव खलु यज्ञमभिपद्याश्रावयति तस्मादिध्मसन्नहनान्येवा-  
भिपद्याश्रावयेत् ॥ ३ ॥ स आश्राव्य । य एव देवानाथं होता  
तमेवाग्ने प्रवृणीतेऽग्निमेव तदग्नये चैवैतद्देवेभ्यश्च निहनुते  
यद्वाग्नेऽग्निं प्रवृणीते तदग्नये निहनुतेऽथ यो देवानाथं होता  
तमग्ने प्रवृणीते तद् देवेभ्यो निहनुते ॥ ४ ॥ स आह । (१)  
अग्निर्देवो देव्यो होतेत्यग्निर्हि देवानाथं होता तस्मादाहाग्नि-

(१) ऋ० मं० १ अ० १ सू० १ मं० ५ ॥ ऋ० मं० १ अ० ६

सू० २७ मं० १२ ॥

देवो देव्यो होतेति तदग्नये चैव देवेभ्यश्च निहनुते यदद्वाग्ने-  
 ऽग्निमाह तदग्नये निहनुतेऽथ यो देवानां होता तमग्रऽ आह  
 तद्देवेभ्यो निहनुते ॥ ५ ॥ देवान्य (२) क्षदिहांश्चिकित्वा-  
 निति । एष वै देवाननु विहान्यद्ग्निः स एनाननु विहाननुष्ठया  
 यक्षदित्येवैतदाह ॥ ६ ॥ मनु (३) ष्वद्भरतवदिति । मनुर्ह वाऽ-  
 अग्ने यज्ञेनेजे तदनुकृत्येसाः प्रजा यजन्ते तस्मादाह मनुष्वदिति  
 मनोर्यज्ञऽइत्यु वा ऽ आहुस्तस्माद्देवाह मनुष्वदिति ॥ ७ ॥ भर-  
 तवदिति । एष हि देवेभ्यो हव्यं भरति तस्माद्भरतोऽग्निरित्या-  
 हुरेष उ वाऽइमाः प्रजाः प्राणो भूत्वा विभर्ति तस्माद्देवाह भर-  
 तवदिति ॥ ८ ॥ अथार्षेयं प्रवृणीते । ऋषिभ्यश्चैवेनमेतद्देवेभ्यश्च  
 निवेदयत्ययं महावीर्यो यो यज्ञं प्रापदिति तस्मादार्षेयं प्रवृणीते ॥  
 ९ ॥ परस्तादर्वाक्प्रवृणीते । परस्ताद्ध्यर्वाग्यः प्रजाः प्रजायन्ते  
 ज्यायसस्पतयऽउ चैवैतान्निहनुत ऽ इदं हि पितृवाग्नेऽथ पुत्रो-  
 ऽथ प्रौत्रस्तस्मात्परस्तादर्वाक्प्रवृणीते ॥ १० ॥ सा आर्षेयसु-  
 क्त्वाह । ब्रह्मएवदिति ब्रह्मद्वाग्निस्तस्मादाह ब्रह्मण्वदित्या च व-  
 क्षादिति तद्या एवैतद्देवता आवाढवाऽआह ता एवैतदाहा च  
 वक्षदिति ॥ ११ ॥ ब्राह्मणा अस्य यज्ञस्य प्रावितार इति । एते  
 वै ब्राह्मणा यज्ञस्य प्रावितारो येऽनूचाना एते ह्येनं तन्वत ऽएतऽ

(२) ऋ० मं० ०२ अ० १ सू० ३ मं० १ ॥

(३) ऋ० मं० १ अ० ७ सू० ३ मं० १७ ॥

एनं जनयन्ति तद् तेभ्यो निहनुते तस्मादाह ब्राह्मणा अरय  
 यज्ञस्यं प्रावित्तार इति ॥ १२ ॥ असौ मानुष इति । तदिमं  
 मानुषं होतारं प्रवृणोतेऽहोता हैष पुरायैतर्हि होता ॥ १३ ॥  
 स प्रवृत्तो होता जपति । देवता उपधावति यथानुष्ठया देवेभ्यो  
 वपट्कुर्याद्यथानुष्ठया देवेभ्यो हव्यं वह्यथा न हलेदेवं देवता  
 उपधावति ॥ १४ ॥ तत्र जपति । एतत्त्वा देव सवितर्वृणत (१)  
 ऽइति तत्सवित्तरं प्रसवायोपधावति स हि देवानां प्रसविताग्नि-  
 थं होत्राद्येति तद्ग्नये चैवैतद्देवेभ्यश्च निहनुते यद्वाग्नेऽग्नि-  
 माह तद्ग्नये निहनुतेऽथ यो देवानां होता तमथ ऽ आह  
 तद्दु देवेभ्यो निहनुते ॥ १५ ॥ सह पित्रा वैश्वानरेणेति । सं-  
 वत्सरो वै पिता वैश्वानरः प्रजापतिस्तत्संवत्सरायैत्रैतत्प्रजा-  
 पतये निहनुतेऽग्ने पूषन्वृहस्पते प्र च वद प्र च यजेत्यनुवक्ष्य-  
 न्वा ऽ एतवक्ष्यन्भवति तदेताभ्य एवैतद्देवताभ्यो निहनुते यूय-  
 मनुब्रूत यूयं यजतेति ॥ १६ ॥ शतम् ४०० ॥ वसूनां रातौ  
 स्याम । रुद्राणामुर्व्यायां स्वादित्या अदितये स्यामानेहस  
 इत्येते वै त्रया देवा यद्दत्तवो रुद्रा आदित्या एतेषामभिगुप्तौ  
 स्यामेत्येवैतदाह ॥ १७ ॥ जुष्टामद्य देवेभ्यो वाचमुद्यासमिति ।  
 जुष्टमद्य देवेभ्योऽनूच्यासमित्येवैतदाह तद्धि समृद्धं यो जुष्टं  
 देवेभ्योऽनुब्रवत् ॥ १८ ॥ जुष्टां ब्रह्मभ्य इति । जुष्टमद्य ब्राह्मणेः



भ्योऽनूच्यासमित्येवैतदाह तद्धि समृद्धं यो जुष्टं ब्राह्मणे-  
भ्योऽनुब्रवत् ॥ १९ ॥ जुष्टां नराग्रथंसायेति । प्रजा वै नरस्त-  
त्सर्वाभ्यः प्रजाभ्य आह तद्धि समृद्धं यश्च वेद यश्च न-  
साध्वन्ववोचत्साध्वन्ववोचदित्येव विसृज्यन्ते यद्य होत्वयै  
जिह्वं चक्षुः परापतत् अग्निष्टत्पुनराभियाज्जातवेदा विचर्ष-  
णिरिति यथा यानग्रेऽग्नीन्होत्राय प्रावृणत ते प्राधन्वन्नेव  
यन्मेऽत्र प्रवरेणामाधि तन्मे पुनराप्याययेत्येवैतदाह तथो हास्यै-  
त्त्पुनराप्यायते ॥ २० ॥ अथाध्वर्युं चाग्नीर्धं च सम्मृशति ।  
मनो वाऽअध्वर्युर्वाग्योता तन्मनश्चैवैतहाचं च सन्दधाति ॥ २१ ॥  
तत्र जपति । षण्मोवीरथं हसस्पान्त्वग्निश्च पृथिवी चापश्च  
वाजश्चाहश्च शत्रिश्चेत्येता मा देवता अर्त्तेर्गोपायन्त्वित्येवै-  
तदाह तस्यो हि न ह्वलास्ति यमेता देवता अर्त्तेर्गोपायेयुः ॥  
२२ ॥ अथ होतृषदनमुपावर्त्तते । स होतृषदनादेकं तृणं निर-  
स्यति निरस्तः परावसुरिति पुरावसुर्ह वै नामासुराणां होता  
स तमेवैतद्धोतृषदनान्निरस्यति ॥ २३ ॥ अथ होतृषदनऽप-  
विशति । इदमहमर्वावसोः सदने सीदामीत्यर्वावसुर्वै नाम  
देवानां होता तस्यैवैतत्सदने सीदति ॥ २४ ॥ तत्र जपति ।  
(१) विश्वकर्म्मस्तनूपा असि मा मो दोषिष्टं मा मा हिंशिष्ट-  
मेष वां लोक इत्युदङ्ङेजत्यन्तरा वाऽएतदाहवनीयं च गार्हप-

त्यं चास्ते तदु ताभ्यां निहनुते मा मोदोषिष्टं मा मा हिंसासिष्टामिति  
 तथा हैनमेतौ न हिंस्तः ॥ २५ ॥ अथाग्निमीक्षमाणो जपति ।  
 विश्वे (१) देवाः शास्तन मा यथेह होता वृत्तो मनवै य-  
 न्निषद्य । प्र मे ब्रूत भागधेयं यथा वो येन पथा हव्यमा वो  
 वहान्नाति यथा येभ्यः पक्थं स्यात्तान् ब्रूयादनु मा शास्त  
 यथा व आहरिष्यामि यथा वः परिवेक्ष्यामीत्येवमेवैतद्देवेषु प्रशा-  
 सनमिच्छतेऽनु मा शास्त यथा वोऽनुष्ठयावपट्कुर्यामनुष्ठया ह-  
 व्यं वह्येयमिति तस्मादेवं जपति ॥ २६ ॥ ब्राह्मणम् ॥ २ ॥ [५.१.]

अग्नि (२) होता वेत्वग्ने (३) हीत्रमिति । अग्निरिदं  
 होता वेत्वित्येवैतदाहग्नेर्हीत्रमिति तस्यो हि होत्रं वेत्तु प्रा-  
 वित्रमिति यज्ञो वै प्रावित्रं वेत्तु यज्ञमित्येवैतदाह साधु ते यज-  
 मान देवतेति साधु ते यजमान देवता यस्य तेऽग्निर्होतित्ये-  
 वैतदाह घृतवतीमध्वर्यो स्तुचमास्यस्वोति तदध्वर्युं प्रसौति स  
 यदेकामिवाह ॥ १ ॥ यजमान एव जुहूमनु । योऽस्मा ऽअरा-  
 तीयति स उपभृतमनु स यद्दे ऽ इव ब्रूयाद्यजमानाय द्विषन्तं  
 भ्रातृव्यं प्रत्युद्यामिनं कुर्यादत्तैव जुहूमन्वाद्य उपभृतमनु स यद्दे-  
 ऽइव ब्रूयादत्र ऽ आद्यं प्रत्युद्यामिनं कुर्यात्तस्मादेकामिवैवाह ॥ २ ॥

(१) ऋ० मं० १० अ० ४ सू० ५२ मं० १ ॥ (२) ऋ० मं० १  
 अ० १ सू० १-मं० ५ ॥ (३) ऋ० मं० १ अ० १३ सू० ७६ मं०  
 ४ ॥ ऋ० मं० १ । अ० ७ । सू० २ । मं० २ ॥

देव्युवं विश्ववाराभिति । उपस्तौत्येवैनामेतन्महयत्येव  
 यदाह देव्युवं विश्ववाराभितिडामहै देवाः २ ॥ ईडेन्यान्न-  
 मस्याम नमस्यान्यजाम यज्ञियानितीडामहै तान्देवान्य ५ ईडे-  
 न्या (४) नमस्याम तान्ये नमस्या यजाम यज्ञियानिति मनु-  
 ष्या वा ५ ईडेन्याः पितरो नमस्या देवा यज्ञियाः ॥ ३ ॥ या वै  
 प्रजा यज्ञेऽनन्वाभक्ताः । पराभूता वै ता एवमेवैतद्या इमाः प्रजा  
 अपराभूतास्ता यज्ञ ५ आभजति मनुष्याननु पशुवा देवाननु  
 वयाथंस्योषधयो व्वनस्पतयो यादिदं किञ्चैवमु तत्सर्व्वं यज्ञ-  
 आभक्तम् ॥ ४ ॥ ता वाऽएताः । नव व्याहृतयो भवन्ति नवेमे  
 पुरुषे प्राणा एतानेवास्मिन्नेतदधाति तस्मान्नव व्याहृतयो भव-  
 न्ति ॥ ५ ॥ यज्ञो ह देवेभ्योऽपचक्राम । तं देवा अन्वमन्त्रयन्ता  
 नः शृणुप न आवर्त्तस्वेति सो ५ स्तु तथेत्येव देवानुपाववर्त्त-  
 तेनोपावृत्तेन देवा अयजन्त तेनेष्टैतदभवन् यदिदं देवाः ॥ ६ ॥  
 स यदाश्रावयाति । यज्ञमेवैतदनुमन्त्रयतऽआ नः शृणुप न आ-  
 वर्त्तस्वेत्यथ यत्प्रत्याश्रावयाति यज्ञ एवैतदुपावर्त्ततेऽस्तु तथेति  
 तेनोपावृत्तेन रेतसा भूतेनऽर्त्विजः सम्प्रदायं चरन्ति यजमानेन  
 पराऽक्षं यथा पूर्णपात्रेण सम्प्रदायं चरेयुरेवमनेनऽर्त्विजः सम्प्रदायं  
 चरन्ति तहाचैवैतत्सम्प्रदायं चरन्ति वाग्धियज्ञो वागु हि रेतस्त-  
 देतैवैतत्सम्प्रदायं चरन्ति ॥ ७ ॥ सो ५ नुब्रूहीत्येवोक्तवाध्वर्युः ।

नापव्याहरेन्नोऽएव होतापव्याहरेदाश्रावयत्यध्वर्युस्तदग्नीधं  
 यज्ञ उपावर्त्तते ॥ ८ ॥ सोऽग्नीन्नापव्याहरेत् । आ प्रत्याश्रावणात्प्र-  
 त्याश्रावयत्यग्नीत्तत्पुनरध्वर्यु यज्ञ उपावर्त्तते ॥ ९ ॥ काण्डस्यार्द्धम् ॥  
 ४१९ ॥ सोऽध्वर्युर्नापव्याहरेत् । आ यजेति वक्तोर्यजेत्येवाध्वर्युर्होत्रे  
 यज्ञं सम्प्रयच्छति ॥ १० ॥ स होता नापव्याहरेत् । आ वषट्कारात्तं  
 वषट्कारेणाग्नावेव योनौ रेतो भूतं सिञ्चत्यग्निर्वै योनिर्यज्ञस्य  
 स ततः प्रजायतऽइति नु हविर्यज्ञेऽथ सौम्येऽध्वरे ॥ ११ ॥ स  
 वै ग्रहं गृहीत्वाऽध्वर्युः । नापव्याहरेदोपाकरणादुपावर्त्तध्वमि-  
 त्येवाध्वर्युरुद्गातृभ्यो यज्ञं सम्प्रयच्छति ॥ १२ ॥ तऽ उ-  
 द्गातारो नापव्याहरेयुः । ओत्तमाथा एषोत्तमेत्येवोद्गातारो  
 होत्रे यज्ञं सम्प्रयच्छन्ति ॥ १३ ॥ स होता नापव्याहरेत् ।  
 आ वषट्कारात्तं वषट्कारेणाग्नावेव योनौ रेतो भूतं सिञ्च-  
 त्यग्निर्वै योनिर्यज्ञस्य स ततः प्रजायते ॥ १४ ॥ स यद्द सोऽ-  
 पव्याहरेत् । यं यज्ञ उपावर्त्तते यथा पूर्णपात्रं परासिञ्चेदेव्यं  
 ह स यजमानं परासिञ्चेत्स यत्र हैवमृत्विजः संविदानाः य-  
 ज्ञेन चरन्ति सर्वमेव तत्र कल्पते न मुह्यति तस्मादेवमेव यज्ञो  
 भर्त्तव्यः ॥ १५ ॥ ता वाऽएताः । पञ्च व्याहृतयो भवन्त्यो  
 श्रावयास्तु श्रौषड्यजयेयजामहे वौषडिति पाङ्क्तो यज्ञः पाङ्क्तः  
 पशुः पञ्चर्त्तवः संवत्सरस्यैवैका यज्ञस्य मात्रैषा सम्पत् ॥ १६ ॥  
 तासां सप्तदशाक्षराणि । सप्तदशो वै प्रजापतिः प्रजापतिर्यज्ञ एषैका

यज्ञस्य मात्रैषा सम्पत् ॥ १७ ॥ ओ श्रावयेति वै देवाः । पुरो-  
 वातं ससृजिरेऽस्तु श्रौषडित्यभ्राणि समष्टावयन्यजेति विद्युत्  
 ये यजामह ऽ इति स्तनयित्नुं वषट्कारेणैव प्रावर्षयन् ॥ १८ ॥  
 स यदि वृष्टिकामः स्यात् । यदीष्व्या वा यजेत दर्शपूर्णमास-  
 योवैव ब्रूयाद् वृष्टिकामो वाऽअस्मीति तत्रो ऽ अध्वर्युं ब्रूयात्पुरो-  
 वातं च विद्युत्तच्च मनसा ध्यायेत्यभ्राणि मनसा ध्यायेत्यग्नी-  
 ध्रं स्तनयित्नुं च वर्षं च मनसा ध्यायेति होतारं सर्वाण्ये-  
 तानि मनसा ध्यायेति ब्रह्माणं वर्षति हैव तत्र यत्रैवमृत्विजः  
 संविदाना यज्ञेन चरन्ति ॥ १९ ॥ ओ श्रावयेति वै देवाः । विरा-  
 जमभ्याजुहुवुरस्तु श्रौषडिति वत्समुपावासृजन्यजेत्युदजयन्ये  
 यजामह ऽ इत्युपासीदन्वषट्कारेणैव विराजमदुहतेयं वै विरा-  
 डस्यैवाऽएष दोह एव ह वा ऽ अस्माऽइयं विराट् सर्वान् कामा-  
 न्दुहेय एवमेतं विराजो दोहं वेद ॥ २० ॥ ब्राह्मणम् ॥ ३ ॥ [५. २] ॥

ऋतवो ह वै प्रयाजाः । तस्मात्पञ्च भवन्ति पञ्च हृतवः ॥  
 १ ॥ देवाश्च वाऽअसुराश्च । उभये प्राजापत्याः पस्पथिर ऽ-  
 एतस्मिन्यज्ञे प्रजापतौ पितरि संवत्सरेऽस्माकमयं भविष्यत्यस्मा-  
 कमयं भविष्यतीति ॥ २ ॥ ततो देवाः । अर्चन्तः (१) श्राम्य-  
 न्तरचेरुस्तुऽएतान्प्रयाजान् ददृशुस्तैरयजन्त तैर्ऋतून्त्संवत्सरं  
 प्राजयन्तुभ्यः संवत्सरात्सपत्नानन्तरायंस्तस्मात्प्रजायाः प्रज-

या ह वै नामैतद्यत्प्रयाजा इति तथोऽएवैष एतैर्ऋतून्त्संवत्सरं  
 प्रजयत्यृतुभ्यः संवत्सरात्सपत्नानन्तरोति तस्मात्प्रयाजैर्यजते ॥  
 ३ ॥ ते वा ऽ आज्यहविषो भवन्ति । वज्रो वाऽआज्यमेतेन वै देवा  
 वज्रेणाज्येनर्तून्त्संवत्सरं प्राजयन्नृतुभ्यः संवत्सरात्सपत्नानन्त-  
 रायंस्तथोऽएवैष एतेन वज्रेणाज्येनऽर्तून्त्संवत्सरं प्रजयत्यृतुभ्यः  
 संवत्सरात्सपत्नानन्तरोति तस्मादाज्यहविषो भवन्ति ॥ ४ ॥  
 एतद्वै संवत्सरस्य स्वं पयः । यदाज्यं तत्स्वेनैव नमेतत्पयसा  
 देवाः स्व्यकुर्वन्त तथोऽएवैनमेव एतत्स्वेनैव पयसा स्वीकुरुते  
 तस्मादाज्यहविषो भवन्ति ॥ ५ ॥ स यत्रैव तिष्ठन् प्रयाजेभ्य आ-  
 श्रावयेत् । तत एव नापक्रामेत्सङ्ग्रामो वाऽएष सन्निधीयते यः  
 प्रयाजैर्यजते यतरो वै संयत्तयोः पराजयतेऽप वै सङ्क्रामत्य-  
 भितरामु वै जयन्क्रामति तस्मादभितरामभितरामेव क्रामेदभि-  
 तरामभितरामाहुतीर्जुहुयात् ॥ ६ ॥ तद् तथा न कुर्यात् । यत्रैव  
 तिष्ठन् प्रयाजेभ्य आश्रावयेत्तत एव नापक्रामेद्यत्रोऽएव समिद्धत-  
 मं मन्थेत तदाहुतीर्जुहुयात्सामिद्धहोमेन ह्येव समृद्धा आहुतयः ॥  
 ७ ॥ स आश्राव्याह । (१) समिधो यजति तद्वसन्तः समिद्धे स  
 वसन्तः समिद्धोऽन्यान्तून्त्सामिद्ध ऽ ऋतवः समिद्धाः प्रजाश्च  
 प्रजनयन्त्योषधीश्च पचन्ति तद्देव खलु सर्वानृतून्निराहाय  
 यज यजेत्येवोत्तरानाहाजामितायै जाभि ह कुर्ष्याद्यत्तनूनपातं

यजेदो यजति ब्रूयान्त्समाद्यज यजेत्येवोत्तरानाह ॥ ८ ॥ स वै  
 समिधो यजति । वसन्तो वै समिहसन्तमेव तद्देवा अचृञ्जत  
 वसन्तात्सपत्नानन्तरायन्वसन्तन्वेवैष एतद्दृङ्क्ते वसन्तात्सप-  
 त्नानन्तरेति तस्मात्समिधो यजति ॥ ९ ॥ अथ तनूनपातं यजति  
 ग्रीष्मो वै तनूनपाद् ग्रीष्मो ह्यासां प्रजानां तनूस्तपति ग्रीष्म-  
 भेव तद्देवा अचृञ्जत ग्रीष्मात्सपत्नानन्तरायन् ग्रीष्मन्वे-  
 वैष एतद्दृङ्क्ते ग्रीष्मात्सपत्नानन्तरेति तस्मात्तनूनपातं (१)  
 यजति ॥ १० ॥ अथेदो (२) यजति । वर्षा वा ऽ इड इति हि  
 वर्षा इडो यदिदं क्षुद्रं सरिसृपं ग्रीष्महेमन्ताभ्यान्नित्यक्तं भवति  
 तद्वर्षा ईडितमिवान्नमिच्छमानं चरति तस्माद्वर्षा इडो वर्षा-  
 एव तद्देवा अचृञ्जत वर्षाभ्यः सपत्नानन्तरायन्वर्षा उ ऽ एवैष  
 एतद्दृङ्क्ते वर्षाभ्यः सपत्नानन्तरेति तस्माद्विडो यजति ॥ ११ ॥  
 अथ (३) बर्हिर्यजति । शरद्वै बर्हिरिति हि शरद्वर्हिर्या इमा  
 ओषधयो ग्रीष्महेमन्ताभ्यां नित्यक्ता भवन्ति ता वर्षा वर्द्धन्ते  
 ताः शरदि बर्हिषो रूपं प्रस्तीर्णाः शरे तस्माच्छरद्वर्हिः शरदमेव  
 तद्देवा अचृञ्जत शरदः सपत्नानन्तरायच्छरदम्बेवैष एतद्दृङ्क्ते शरदः  
 सपत्नानन्तरेति तस्माद्वर्हिर्यजति ॥ १२ ॥ अथ स्वाहा (४)  
 स्वाहेति यजति । अन्तो वै यज्ञस्य स्वाहाकारोऽन्त ऋतुनाथं

(१) यजुः अ० २१ मं० १३ ॥ (२) यजुः अ० २१ मं० १४ ॥

(३) यजुः अ० २१ मं० १५ ॥

(४) यजुः अ० २१ मं० २२ ॥

हेमन्तो (१) वसन्ताद्धि पराद्धर्षोऽन्तेनैव तदन्तं देवा अष्टुञ्ज-  
तान्तेनान्तात्सपत्नानन्तरायन्नन्तेनोऽएवैष एतदन्तं वृङ्क्तेऽन्ते-  
नान्तात्सपत्नानन्तरेति तस्मात्स्वाहास्वाहेति यजति ॥ १३ ॥

तद्वा ऽ एतत् । वसन्त एव हेमन्तात्पुनरसुरेतस्माद्ध्येष पुनर्भ-  
वति पुनर्ह वाऽअस्मिँल्लोके भवति य एवमेतद्देव ॥ १४ ॥ स वै

व्यन्तु (२) वेत्त्विति यजति । अजामितायै जामिह कुर्याद्यद्व्य-  
न्तु व्यन्त्विति वैवयजेहेतु वेत्त्विति वा व्यन्त्विति वै योषा वेत्त्व-  
ति वृषा मिथुनमेवैतत्प्रजननं क्रियते तस्माद्द्व्यन्तु वेत्त्विति यजति

॥ १५ ॥ अथ चतुर्थे प्रयाजे समानयति बर्हिषि । प्रजा वै बर्हि-  
रेत आज्यं तत्प्रजास्वेवैतद्रेतः सिच्यते तेन रेतसा सिकेनेमाः

प्रजाः पुनरभ्यावर्त्ते प्रजायन्ते तस्माच्चतुर्थे प्रयाजे समानयति  
बर्हिषि ॥ १६ ॥ सङ्ग्रामो वाऽएष सन्निधीयते । यः प्रयाजै-

र्यजते यतरं वै संयत्तयोर्मित्रमागच्छति स जयति तदेतदुपभू-  
तोऽधि जुहूं मित्रमागच्छति तेन प्रजयाति तस्माच्चतुर्थे प्रयाजे

समानयति बर्हिषि ॥ १७ ॥ यजमान एव जुहूमनु । योऽस्मा-

ऽ(३) अरातीयति स उपभूतमनु यजमानायैवैतद्विप्रन्तं आतृव्यं  
बलिथं हारयत्यत्रैव जुहूमन्वाद्य उपभूतमन्वत्रऽएवैतदाद्यं बलिथं  
हारयति तस्माच्चतुर्थे प्रयाजे समानयति ॥ १८ ॥ स वाऽअ-

(१) यजुः अ० २१ मं० २३ । २४ । २५ । २६ । २७ ॥ (२) ऋ०

मं० ५ अ० ४ सू० ४६ म० ८ (३) यजुः अ० ११ मं० ८०



नवमृशन्त्समानयाति । स यद्वावमृशद्यजमानं द्विषता भ्रातृव्ये-  
 नावमृशेदत्तारमाद्येनावमृशेत्तस्माद्नवमृशन्त्समानयाति ॥१९॥  
 अधोत्तरां जुहूमध्यहति । यजमानमेवैतद्विषति भ्रातृव्येऽध्यहृत्य-  
 त्तारमाद्येऽध्यहति तस्मादुत्तरां जुहूमध्यहति ॥२०॥ देवा ह वाऽ-  
 ऊचुः॥हन्त विजितमेवानु सर्वं यज्ञं सथंस्थापयाम यदि नोऽसुर-  
 रक्षसान्यासजेयुः सथंस्थित एव नो यज्ञः स्यादिति ॥२१॥ तऽउत्तमे  
 प्रयाजे । स्वाहाकारेणैव सर्वं यज्ञं समस्थापयन्त्स्वाहाग्निमिति  
 तदाग्नेयमाज्यभागं समस्थापयन्त्स्वाहासोममिति तत्सौम्यमा-  
 ज्यभागं समस्थापयन्त्स्वाहाग्निमिति तद्य एष उभयत्राच्युत आग्ने-  
 यः पुरोडाशो भवति तथं समस्थापयन् ॥२२॥ अथ यथा देव तथं स्वाहा  
 देवा आज्यपा इति तत्प्रयाजानुयाजान्त्समस्थापयन् प्रयाजानु-  
 याजा वै देवा आज्यपा जुषाणो (१)ऽअग्निराज्यस्य वेत्ति त्वति तद-  
 ग्निं स्विष्टकृतं समस्थापयन्नग्निर्हि स्विष्टकृत् एषोऽप्येतर्हि  
 तथैव यज्ञः सन्तिष्ठते यथैवैनं देवाः समस्थापयन्तस्मादुत्तमे  
 प्रयाजे स्वाहास्वाहेति यजति यावन्ति हवींषि भवन्ति विजि-  
 तमेवैतदनु सर्वं यज्ञं सथंस्थापयति तस्माद्यदत् ऊर्ध्वं विलोम  
 यज्ञे क्रियेत न तदाद्रियेत सथंस्थितो मे यज्ञ इति ह विद्यात्स  
 ह्ये यज्ञो यातयामेवात् यथा वषट्कृतं हुतं स्वाहाकृतम् ॥  
 २३ ॥ ते देवा अकामयन्त । कथं न्विमं यज्ञं पुनराप्यायये-

मायातयामानं कुर्याम तेनायातयाम्ना प्रचरेमेति ॥ २४ ॥ स  
यज्जुह्वामाज्यं परिशिष्टमासीत् । येन यज्ञं समस्थापयंस्तेनैव  
यथापूर्वं हवींष्यभ्यधारयन्पुनरेवैनानि तदाप्याययन्नयातया-  
मान्यकुर्वन्नयातयाम ह्याज्यं तस्मादुत्तमं प्रयाजमिष्ट्वा यथापूर्वं  
हवींष्यभ्यधारयति पुनरेवैनानि तदाप्याययत्ययातयामानि-  
करोत्ययातयाम ह्याज्यं तस्माद्यस्य कस्य च हविषोऽवद्यतिपुनरेव  
तदाभ्यधारयति स्विष्टकृतऽएव तत्पुनराप्यायत्ययातयाम करो-  
त्यथ यदा स्विष्टकृतेऽवद्यति न ततः पुनरभ्यधारयति नो  
हि ततः काञ्चन हविषोऽग्नावाहुतिं होष्यन्भवाति ॥ २५ ॥  
ब्राह्मणम् ॥ ४ ॥ [ ५.३. ]

स वै समिधो (१) यजाति । प्राणा वै समिधः प्राणानेवैतत्समिद्धे-  
प्राणैर्ह्ययं पुरुषः समिद्धस्तस्मादभिमृशेति ब्रूयाद्यद्युपतापी स्यात्स-  
यद्युष्णः स्यादैव तावच्छंसेत समिद्धो हि स तावद्भवति यद्युशीतः  
स्यान्नाशंसेत तत्प्राणानेवास्मिन्नेतद्दधाति तस्मात्समिधो य-  
जाति ॥ १ ॥ अथ तनूनपातं यजति । रेतो वै तनूनपाद्रेत एवै-  
तत्सिञ्चति तस्मात्तनूनपातं यजति ॥ २ ॥ अथेडो यजति ।  
प्रजा वा ऽइडो यदा वै रेतः सिकं प्रजायतेऽथ तदीडितमिवान्न-  
मिच्छमानं चरति तत्प्रैवैतज्जनयति तस्मादिडो यजति ॥ ३ ॥  
अथ बहिर्यजति । भूमा वै बह्निर्भूमानमेवैतत्प्रजनयति तस्मा-

द्विर्हिर्यजति ॥ ४ ॥ अथ (१) स्वाहास्वाहोति यजति । हेमन्तो वा ऽ-  
 ऋतूनाथं स्वाहाकारो हेमन्तो हीमाः प्रजाः स्वं वशमुपनयते  
 तस्माद्धेमन्त्यायन्त्योषधयः प्र वनस्पतीनां पलाशानि मुच्यन्ते  
 प्रतितरामिव वयाथं सि भवन्त्यधस्तरामिव वयाथं सि पतन्ति वि-  
 पातितलोमेव पापः पुरुषो भवति हेमन्तो हीमाः प्रजाः स्वं वश-  
 मुपनयते स्वी ह वै तमर्थं कुरुते श्रियेऽन्नाद्याय यस्मिन्नर्द्धे भवति  
 य एवमेतद्देव ॥ ५ ॥ देवाश्च वा ऽअसुराश्च । उभये प्राजापत्याः  
 पस्पृधिरे ते दंडैर्द्धनुभिर्न व्यजयन्त ते ह्यविजयमाना ऊचुर्हन्त  
 वाच्येव ब्रह्मन्विजिगीषामहै स यो नो वाचं व्याहृतां मिथुनेन  
 नानुनिक्रामात्स सर्वं पराजयाताऽअथ सर्वमितरे जयानिति  
 तथेति देवा अब्रुवंस्ते देवा इन्द्रमब्रुवन्व्याहरोति ॥ ६ ॥ स इन्द्रो-  
 ऽब्रवीत् । एको ममेत्यथास्माकमेकेतीतरेऽब्रुवंस्तदु तन्मिथुनमेवा-  
 विन्दन्मिथुनं ह्येकरवैका च ॥ ७ ॥ हौ ममेतीन्द्रोऽब्रवीत् । अथास्माकं  
 द्वे ऽ इतीतरेऽब्रुवंस्तदु तन्मिथुनमेवाविन्दन्मिथुनं हि हौ च द्वे  
 च ॥ ८ ॥ त्रयो ममेतीन्द्रोऽब्रवीत् । अथास्माकं तिस्र इतीतरेऽब्रुवंस्तदु  
 तन्मिथुनमेवाविन्दन्मिथुनं हि त्रयश्च तिस्रश्च ॥ ९ ॥ चत्वारो  
 ममेतीन्द्रोऽब्रवीत् । अथास्माकं चतस्र इतीतरेऽब्रुवंस्तदु तन्मि-  
 थुनमेवाविन्दन्मिथुनं हि चत्वारश्च चतस्रश्च ॥ १० ॥ पञ्च  
 ममेतीन्द्रोऽब्रवीत् । तत इतरे मिथुनं नाविन्दन्तो ह्यत ऊर्ध्वं

मिथुनमस्ति पञ्च पञ्चेति ह्येवैतदुभयं भवति ततोऽसुराः सर्वं  
 पराजयन्त सर्वस्माद्देवा ऽ असुरानजयन्त सर्वस्मात्सपत्नान्-  
 सुरान्निरभजन् ॥ ११ ॥ तस्मात्प्रथमे प्रयाजेऽइष्टे ब्रूयात् । एको  
 ममेत्येका तस्य यमहं द्वेष्मीति यद्यु न द्विष्याद्योऽस्मान्द्वेष्टि यं  
 च वयं द्विष्म इति ब्रूयात् ॥ १२ ॥ द्वौ ममेति द्वितीये प्रयाजे ।  
 द्वे तस्य योऽस्मान्द्वेष्टि यं च वयं द्विष्म इति ॥ १३ ॥ त्रयो  
 ममेति तृतीये प्रयाजे । तिस्रस्तस्य योऽस्मान्द्वेष्टि यं च वयं  
 द्विष्म इति ॥ १४ ॥ चत्वारो ममेति चतुर्थे प्रयाजे । चतस्र-  
 स्तस्य योऽस्मान्द्वेष्टि यं च वयं द्विष्म इति ॥ १५ ॥ पञ्च  
 ममेति पञ्चमे प्रयाजे । न तस्य किं चन योऽस्मान्द्वेष्टि यं च  
 वयं द्विष्म इति स पञ्च पञ्चेत्येव भवन्पराभवति तथास्य  
 सर्वं संवृद्धे सर्वस्मात्सपत्नान्निर्भजति य एवमेतद्देव ॥ १६ ॥  
 ब्राह्मणम् ॥ ५ ॥ [ ५.४. ] अध्यायः ॥ ५ ॥

ऋतवो ह वै देवेषु यज्ञे भागसीषिरे । आ नो यज्ञे भजत मा नो  
 यज्ञादन्तरगतास्त्वेषु नोऽपि यज्ञे क्षाण इति ॥ १ ॥ तद्वै देवा न जज्ञुः  
 तऽऋतवो देवेष्वजानत्स्वसुरानुपावर्तन्ताप्रियान्देवानां द्विषतो  
 भ्रातृव्यान् ॥ २ ॥ ते हैतामेधतु मेधां चक्रिरे । यमेषामेतामनुशृण्व-  
 न्ति कृषन्तो ह स्मैव पूर्वेषु वपन्तो यन्ति लुनन्तोऽपरे सृणन्तः  
 शश्वद्भ्योऽकृष्णपश्या एवौषधयः पेचिरे ॥ ३ ॥ तद्वै देवानामाग  
 आसाकनीय इन्वतो द्विषन् द्विषतेऽरातीयति किं स्वेतावन्मात्रमुप-

जानीत यथेदमितोऽन्यथासदिति ॥ ४ ॥ ते होचुः । ऋतूनेवानुम-  
 न्त्रयामहाऽइति केनेति प्रथमानेवैनान्यज्ञेयजामेति ॥ ५ ॥ स हाग्नि-  
 रूवाचाअथ यन्मां पुरा प्रथमं यजथ काहं भवानीति न त्वामायतना-  
 च्छ्यावयाम इति ते यदृत्तूनभिह्वयमाना अथाग्निमायतनात्त्राच्या-  
 वयंस्तस्मादग्निरच्युतो न हवाऽआयतनाच्च्यवते यस्मिन्नायतने  
 भवति य एवमेतमग्निसच्युतं वेद ॥ ६ ॥ ते देवा अग्निमब्रुवन् । परे-  
 ह्येनांस्त्वमेवानुमन्त्रयस्वेति स हेत्याग्निरूवाचऽर्तवोऽविदं वै  
 वो देवेषु यज्ञे भागमिति कथं नोऽविद इति प्रथमानेव वो यज्ञे  
 यक्ष्यन्तीति ॥ ७ ॥ तऽऋतवोऽग्निमब्रुवन् । आ वयं त्वामस्मासुं  
 भजामो यो नो देवेषु यज्ञे भागमविद इति स एषोऽग्निर्ऋतुष्वा-  
 भक्तः समिधोऽ (१) अग्ने तनूनपादग्नः ऽ इडो ऽ अग्ने बर्हिर्गने  
 (२) स्वाहाग्निमित्याभक्तो ह वै तस्यां पुण्यकृत्यायां भवति  
 यामस्य समानो ब्रुवाणः करोत्यग्निमते ह वा ऽ अस्मा ऽ अ-  
 ग्निमन्त ऋतव ओषधीः पचन्तीदं सर्वं य एवमेतमग्निसृत्तुष्वा-  
 भक्तं वेद ॥ ८ ॥ तदाहुः । यदुत्तमान्प्रयाजानावाहयन्त्यथ  
 कस्मादेनान्प्रथमान्यजन्तीत्युत्तमान्हेनान्यज्ञेऽ वाकल्पयन्प्रथमा-  
 न्वो यजामेत्यब्रुवंस्तस्मादुत्तमानावाहयन्ति प्रथमान्यजन्ति ॥  
 ९ ॥ चतुर्थेन वै प्रयाजेन देवाः । यज्ञमाब्रुवंस्तं पञ्चमेन सम-

(१) यजुः अ० २१ मं० १२ । १३ । १४ । १५ ॥

यजुः अ० १७ मं० २२

स्थापयन्नथ यदत ऊर्ध्वमसथं स्थितं यज्ञस्य स्वर्गमेव तेन लोकं समाश्रुवत ॥ १० ॥ ते स्वर्गं लोकं यन्तः । असुररक्षसेभ्य आसङ्गादिभयाञ्चक्रुस्तेऽग्निं पुरस्तादकुर्वत रक्षोहणथं (१) रक्षसामपहन्तारमग्निं मध्यतो ऽ कुर्वत रक्षोहणथं रक्षसामपहन्तारमग्निं पश्चादकुर्वत रक्षोहणथं रक्षसामपहन्तारम् ॥ ११ ॥ स यद्येनान्पुरस्तात् । असुररक्षसान्यासिसंक्षन्त्यग्निरेव तान्यपाहनूचोहा रक्षसामपहन्ता यदि मध्यत आसिसंक्षन्त्यग्निरेव तान्यपाहनूचोहा रक्षसामपहन्ता यदि पश्चादासिसंक्षन्त्यग्निरेव तान्यपाहनूचोहा रक्षसामपहन्ता एवथं सर्वतोऽग्निभिर्गुप्यमानाः स्वर्गं लोकं समाश्रुवत ॥ १२ ॥ तथोऽएवैष एतत् । चतुर्थेनैव प्रयाजेन यज्ञमाप्नोति तं पञ्चमेन सथंस्थापयत्यथ यदत ऊर्ध्वमसथं स्थितं यज्ञस्य स्वर्गमेव तेन लोकं समाश्रुते ॥ १३ ॥ स यदाग्नेयमाज्यभागं यजति । अग्निमेवैतत्पुरस्तात्कुरुते रक्षोहणथं रक्षसामपहन्तारमथ यदाग्नेयः पुरोडाशो भवत्यग्निमेवैतन्मध्यतः कुरुते रक्षोहणथं रक्षसामपहन्तारमथ यदग्निथं स्विष्टकृतं यजत्यग्निमेवैतत्पश्चात्कुरुते रक्षोहणथं रक्षसामपहन्तारम् ॥ १४ ॥ स यद्येनं पुरस्तात् । असुररक्षसान्यासिसंक्षन्त्यग्निरेव तान्यपहन्ति रक्षोहा रक्षसामपहन्ता यदि मध्यत असुररक्षसान्यासिसंक्षन्त्यग्निरेव तान्य

पहन्ति रक्षोर्हा रक्षसामपहन्ता यदि पश्चादसुररक्षसान्यासिसंक्ष-  
 न्त्यग्निरेव तान्यपहन्ति रक्षोर्हा रक्षसामपहन्ता स एव सर्व-  
 तोऽग्निभिर्गुप्यमानः स्वर्गं लोकं समश्नुते ॥ १५ ॥ स यद्येन  
 पुरस्तात् । यज्ञस्यानुव्याहरेत् प्रतिब्रूयान्मुख्यामार्चिमरिष्यस्य-  
 न्धो वा बधिरो वा भविष्यसीत्येता वै मुख्या आर्चयस्तथा हैव  
 स्यात् ॥ १६ ॥ यदि मध्यतो यज्ञस्यानुव्याहरेत् । तं प्रति ब्रूया-  
 दप्रजा अपंगुर्भविष्यसीति प्रजा वै पंगवो मध्यं तथा हैव स्यात् ॥  
 १७ ॥ यद्यं ततो यज्ञस्यानुव्याहरेत् । तं प्रति ब्रूयादप्रतिष्ठितो  
 दरिद्रः क्षिप्रेऽमुं लोकमेष्यसीति तथा हैव स्यात् तस्मादुह नानु-  
 व्याहारीव स्यादुत ह्येवं वित्परो भवति ॥ १८ ॥ संवत्सरं ह वै  
 प्रयाजैर्जयं जयति । स ह न्वेवैनं जयति योऽस्थं द्वाराणि वेद-  
 किथं हि स तैर्यज्ञैः कुर्याद्यानन्तरतो न व्यवविद्याद्यथास्य ते  
 भवन्ति तस्य वसन्त एव द्वारं हेमन्तो द्वारं तं वाऽएतं संव-  
 त्सरं स्वर्गं लोकं प्रपद्यते सर्वं वै संवत्सरः सर्वं वाऽअक्ष-  
 यमेतेन हास्याक्षय्यं सुकृतं भवत्यन्त्यो लोकः ॥ १९ ॥  
 तदाहुः । किं देवत्यान्याज्यानीति प्राजापत्यानीति ह ब्रूयादनि-  
 रुक्तो वै प्रजापतिरनिरुक्तान्याज्यानि तानि हैतानि यजमानदे-  
 वत्यान्येव यजमानो ह्येव स्वे यज्ञे प्रजापतिरेतेन ह्युक्ता ऋत्वि-  
 जस्तन्वते तं जनयन्ति ॥ २० ॥ स आज्यस्योपस्तीर्य । हि-  
 र्बिषोऽवदायाथोपरिष्ठादाज्यस्याभिधारयति सैषाज्येन मिश्रा-

हुतिर्हूयते यजमानेन हैवैषैतन्मिश्रा हूयते यदि ह वा ऽ अपि  
दूरे सन्यजते यद्यन्तिके यथा हैवान्ते सत इष्टं स्यादेवयं हैवैवं  
विदुष इष्टं भवति यद्यु ह्यापि बह्विव पापं करोति नो हैव बहिर्द्धा  
यज्ञाद्भवति य एवमेतद्देद ॥ २१ ॥ ब्राह्मणम् ॥ ६ ॥ [ ६. १. ] ॥

चतुर्थः प्रपाठकः ॥ कंडिकासंख्या ॥ १२१ ॥

यज्ञेन वै देवाः । इमां जितिं जिग्युषैषामियं जितिस्ते होचुः  
कथन्न इदं मनुष्यैरनभ्यारोह्यं स्यादिति ते यज्ञस्य रसं धीत्वा  
यथा मधु मधुकृतो निर्द्धयेयुर्विदुह्य यज्ञं यूपेन योपयित्वा तिरो-  
ऽभवन्नथ यदेनेनायोपयंस्तस्माद्यूपो नाम तद्वा ऽ ऋषीणासनु-  
श्रुतमास ॥ १ ॥ यज्ञेन ह वै देवाः । इमां जितिं जिग्युषैषामियं  
जितिस्ते होचुः कथं न इदं मनुष्यैरनभ्यारोह्यं स्यादिति ते  
यज्ञस्य रसं धीत्वा यथा मधु मधुकृतो निर्द्धयेयुर्विदुह्य यज्ञं  
यूपेन योपयित्वा तिरोऽभवन्निति तमन्वेष्टुं दधिरे ॥ २ ॥ तेऽ-  
र्क्षन्तः श्राम्यन्तश्चेरुः । श्रमेण ह स्म वै तद्देवा जयन्ति यदेषां  
जग्यमासुऽर्षयश्च तेभ्यो देवा वैवं प्ररोचयाञ्चक्रुः स्वयं वैव  
दधिरे प्रेत तद्देष्यामो यतो देवाः स्वर्गं लोकं समाश्रुवतेति ते  
किं प्ररोचते किं प्ररोचत ऽ इति चेरुरेत्पुरोडाशमेव कूर्मं भूत्वा  
सर्पन्तं ते ह सर्वं ऽ एव मेनिरेऽयं वै यज्ञ इति ॥ ३ ॥ ते होचुः ।  
अश्विभ्यां (१) तिष्ठ सरस्वत्यै तिष्ठेन्द्राय तिष्ठेति स ससर्पैवा-



ग्नये तिष्ठेति ततस्तस्थावग्नये वा ऽ अस्थादिति तमग्नावेव  
 परिगृह्य सर्व्वहुतमजुहवुराहुतिर्हि देवानां तत एभ्यो यज्ञः प्रा-  
 रोचत तमसृजन्त तमतन्वत सोऽयं परोऽवरं यज्ञोऽनूच्यते पितैव  
 पुत्राय ब्रह्मचारिणे ॥ ४ ॥ स वा ऽ एभ्यस्तत्पुरोऽदाशयत् । य  
 एभ्यो यज्ञं प्रारोचयत्तस्मात्पुरोदाशः पुरोदाशो ह वै नामैतद्य-  
 तपुरोडाश इति स एष उभयत्राच्युत आग्नेयोऽष्टाकपालः पुरो-  
 डाशो भवति ॥ ५ ॥ स न पौर्णमासं हविः । नामावास्यमग्नी-  
 षोमीय एव पौर्णमासं हविः सान्नाय्यमामावास्यं यज्ञ एवैष  
 उभयत्रावकृत्तोनेद्यज्ञाद्यानीति न्वेव पुरस्तात्पौर्णमासस्यक्रियत-  
 ऽ एवं वामावास्यस्यैतन्न तद्यस्माद्त्र क्रियते ॥ ६ ॥ यद्यु ऽ-  
 एनमुपधावेत् । इष्ट्या मा याजयेत्येतयैव याजयेद्यत्कामा वाऽ-  
 एतमुषयोऽजुहवुः स एभ्यः कामः समर्ध्यत यत्कामो ह वा ऽ-  
 एतेन यज्ञेन यजते सोऽस्मै कामः समृध्यते यस्यै वै कस्यै च देव-  
 तायै हविर्गृह्यतेऽग्नौ वै तस्यै जुह्वत्यग्ना ऽ उ चेद्धोष्यन्त्स्या-  
 त्किमभ्यस्यै देवताया ऽ आदिशेत्तस्मादग्नय ऽ एव ॥ ७ ॥  
 अग्निर्वै सर्वा (१) देवताः । अग्नौ हि सर्वाभ्यो देवताभ्यो  
 जुह्वति तद्यथा सर्वा देवता उपधावेदेवं तत्तस्मादग्नय ऽ एव ॥  
 ८ ॥ शतम् ५०० ॥ अग्निर्वै देवानामद्धातमाम् । यं वा ऽ अद्धा-  
 तमां मन्येत तमुपधावेत्तस्मादग्नय ऽ एव ॥ ९ ॥ अग्निर्वै देवानां

मृदुहृदयतमः । यं वै मृदुहृदयतमं मन्थेत तमुपधावेत्तस्मा-  
दग्नय ऽ एव ॥ १० ॥ अग्निर्वै देवानां नेदिष्ठम् । यं वै नेदिष्ठमु-  
पसर्त्तव्यानां मन्थेत तमुपधावेत्तस्मादग्नय ऽ एव ॥ ११ ॥ स  
यदीष्टिं कुर्वीत । सप्तदश सामिधेनीरनुब्रूयादुपाथंशु देवतां यजति  
तद्धीष्टिरूपं मूर्द्धन्वत्यौ याज्यानुवाक्ये स्थातां वार्त्रिघ्नावाज्यभागौ  
विराजौ संयाज्ये ॥ १२ ॥ ब्राह्मणम् ॥ १ ॥ [ ६. २. ] ॥

त्वष्टुर्ह वै पुत्रः । (१) त्रिशीर्षा षडक्ष आस तस्य त्रीण्येव  
मुखान्यासुस्तद्यदेवथरूप आस तस्माद्द्विश्वरूपो नाम ॥ १ ॥  
तस्य (२) सोमपानमेवैकं मुखमास । सुरापाणमेकमन्यस्माऽअ-  
शनायैकं तमिन्द्रो दिद्वेष तस्य तानि शीर्षाणि प्रविच्छेद ॥ २ ॥  
स यत्सोमपानमास । ततः कपिञ्जलः समभवत्तस्मात्स बभ्रुक-  
इव बभ्रुरिव हि सोमो राजा ॥ ३ ॥ अथ यत्सुरापाणमास ।  
ततः कलविड्कः समभवत्तस्मात्सोभिमाद्यत्क-इव वदत्यभि-  
माद्यन्निव हि सुरां पीत्वा वदति ॥ ४ ॥ अथ यदन्यस्माऽअश-  
नायास । ततस्तित्तिरिः समभवत्तस्मात्स विश्वरूपतम-इव  
सन्त्येव धृतस्तोका-इव त्वन्मधुस्तोका-इव त्वत्पर्णेष्वाश्रुतिता  
एवथरूपथं हि स तेनाशनमावयत् ॥ ५ ॥ स त्वष्टा (३) लुक्रोध ।

(१) ऋ० मं० १ अ० ७ सू० ३२ मं० ३।४।५।६ ॥

(२) ऋ० मं० १ अ० ७ सू० ३२ मं० २ ॥

(३) ऋ० मं० १ अ० १ सू० ३२ मं० २ । अथ० २।४।६।६ ॥

कुविन्मे पुत्रमबधीदिति सोपेन्द्रमेव सोममाजह्रे स यथायथं  
 सोमः प्रसुत एवमपेन्द्र एवास ॥ ६ ॥ इन्द्रो ह वा ऽईच्छाञ्चक्रे ।  
 इदं वै मा सोमादन्तर्यन्तीति स यथा बलीयानबलीयस एवम-  
 नुपहूत एव यो द्रोणकलशे शुक आस तं भक्षयाञ्चकार स हैनं  
 जिहिथंस सोऽस्य विश्वङ्ङेव प्राणेभ्यो दुद्राव मुखाद्देवास्य न  
 दुद्रावाथ सर्वेभ्योऽन्येभ्यः प्राणेभ्योऽद्रवत्तददः सौत्रामणीतीष्टि-  
 स्तस्यां तद्दद्याख्यायते यथैनं देवा अभिषज्यन् ॥ ७ ॥ स त्वष्टा  
 चुक्रोध । कुविन्मेऽनुपहूतः सोममवभक्षदिति स स्वयमेव यज्ञवे-  
 शसं चक्रे स यो द्रोणकलशे शुकः परिशिष्ट आस तं प्रवर्त्तया-  
 ञ्चकारेन्द्रशत्रुर्वर्द्धस्वेति सोऽग्निमेव प्राप्य सम्बभूवान्तरैव सम्ब-  
 भूवेत्यु द्वैकं ऽ आहुः सोऽग्नीषोमावेवाभिसम्बभूव सर्वा विद्याः  
 सर्वं यज्ञः सर्वसन्नाद्यथं सर्वाथं श्रीम् ॥ ८ ॥ स यदृत्तमानः  
 समभवत् । तस्माद्दृत्रोऽथ यदपात्समभवत्तस्मादहिस्तं दनुश्च  
 दनायुश्च सातेव च पितेव च परिजगृहतुस्तस्माद्दानव इत्याहुः ॥  
 ९ ॥ अथ यदब्रवीदिन्द्रशत्रुर्वर्द्धस्वेति (१) । तस्माद्दु हैनमिन्द्र एव  
 जघानाथ यद्द शश्वदवक्ष्यदिन्द्रस्य शत्रुर्वर्द्धस्वेति शश्वदु ह  
 स एवेन्द्रमहनिष्यत् ॥ १० ॥ अथ यदब्रवीद्वर्द्धस्वेति । तस्माद्दु  
 ह स्मेषुमात्रमेव तिर्यङ्बद्धत ऽइषुमात्रं प्राङ्क्सोऽवैवावरथं (१)  
 समुद्रं दधावव पूर्वथं स यावत्स आस सहैवतावदन्नाद् आस ॥ ११ ॥

तस्मै ह स्म पूर्वाहणे देवाः । अशनमभिहरन्ति मध्यान्दिने  
मनुष्या (१) अपराहणे पितरः ॥ १२ ॥ स वा ऽ इन्द्रस्तथैव  
मुत्तश्चरन् । अग्नीषोमा ऽ उपमन्त्रयाञ्चक्रे ऽ ग्नीषोमौ युवं वै  
मम स्थो युवयोरहमस्मि न युवयोरेष किञ्चन कं मऽहमं दस्युं  
वर्धयथ उष मावर्त्तयामिति ॥ १३ ॥ तौ होचतुः । किमावयो-  
स्ततः स्यादिति ताभ्यामेतमग्नीषोमीयमेकादशकपालं पुरोडाशं  
निरवपत्तस्मादग्नीषोमीय एकादशकपालः पुरोडाशो भवति ॥  
१४ ॥ तावेनमुपावृत्ततुः । तावतु सर्वे देवाः प्रेयुः सर्वा विद्याः  
सर्वं यज्ञः सर्वमन्नाद्यं सर्वा श्रीस्तेनेद्वेन्द्र एतदभवद्यदिदमिन्द्र  
एष उ पौर्णमासस्य बन्धुः स यो हैवं विहान्पौर्णमासेन  
यजत ऽ एतां हैव श्रियं गच्छत्येवं यज्ञो भवत्येवमन्नादौ भवति ॥  
१५ ॥ तदेव खलु हतो घृत्रः । स यथा हृतिर्निष्पीत एवथं  
संलीनः शिश्ये यथा निर्धूतसक्तुर्भस्त्रैवथं संलीनः शिश्ये तमि-  
न्द्रोऽभ्यादुद्राव हनिष्यन् ॥ १६ ॥ स होवाच । मा नु मे प्रहा-  
पीस्त्वं वै तदेतर्हसि यदहं व्येवं मा कुरु मामुया भूयामिति स  
वै मेऽन्नमेधीति तथेति तं द्वेधान्वभिनत्तस्य यत्सौम्यं (२) न्यक्त-  
मास तं चन्द्रमसं चकाराथ यदस्यासुर्य्यमास तेनेमाः प्रजा  
उदरेणाविध्यत्तस्मादाहुर्वृत्र एव तर्हन्नाद आसीद्वृत्र एतर्हीतीदथं  
हि यदसावापर्यतेऽस्मादेवैतल्लोकादाप्यायतेऽथ यदिमाः प्रजा

अशनमिच्छन्तेऽस्माऽएवैतदृत्रायोदराय बलिं हरन्ति स यो हैव  
मेतं वृत्रमन्नादं वेदान्नादो हैव भवति ॥ १७ ॥ ता उ हैता देवता  
उचुः । या इमा अग्नीषोमावन्वाजग्मुर्गनीषोमौ युवं वै नो  
भूयिष्ठभाजौ स्थो ययोर्वामिदं युवयोरस्मानन्वाभजतमिति ॥  
१८ ॥ तौ होचतुः । किमावयोस्ततः स्यादिति यस्यै कस्यै च  
देवतायै हविर्निर्वपास्तद्वां पुरस्तादाज्यस्य यजानिति तस्माद्यस्यै  
कस्यै च देवतायै हविर्निर्वपन्ति तत्पुरस्तादाज्यभागावग्नीषो-  
माभ्यां यजन्ति तन्न सौम्येऽध्वरे न पशौ यस्यै कस्यै च देवतायै  
निर्वपानिति ह्यद्युवन् ॥ १९ ॥ स हाग्निरुवाच । मय्येव वः सर्वेभ्यो  
जुह्वतु तद्दोऽहं मय्याभजामीति तस्माद्ग्नौ सर्वेभ्यो देवेभ्यो  
जुह्वति तस्मादाहुरग्निः सर्वा देवता (१) इति ॥ २० ॥ अथ ह  
सोम उवाच । मासेव वः सर्वेभ्यो जुह्वतु तद्दोऽहं मय्याभजामीति  
तस्मात्सोमं सुर्वेभ्यो देवेभ्यो जुह्वति तस्मादाहुः सोमः सर्वा  
देवता इति ॥ २१ ॥ अथ यदिन्द्रे सर्वे देवास्तस्थानाः । तस्मा-  
दाहुरिन्द्रः (२) सर्वा देवता इन्द्रश्रेष्ठा देवा इत्येतद् वै देवा-  
स्त्रेथैकदेवत्या अभवन्त्स यो हैवमेतद्देकधा हैव स्वानां श्रेष्ठो  
भवति ॥ २२ ॥ इयं वाऽइदं न तृतीयमस्ति । आर्द्रं चैव शुक्रं  
च यद्गुणं तदाग्नेयं यद्गर्द्रं तत्सौम्यमथ यदिदं द्वयमेवाप्य कि-

(१) ऋ० मं० ५ अ० १ । सू० ३ मं० १ ॥ अथ० २७ । ३८ । २ ॥

(२) ऋ० मं० १ अ० १९ सू० १ १३ मं० १ ॥

मेतावत्क्रियतऽ इत्यग्नीषोमयोरेवाज्यभागावग्नीषोमयोरुपाथं-  
 शुयाजोऽग्नीषोमयोः पुरोडाशो यद्वत एकतमेनैवेदं सर्वमाप्नोत्य-  
 थ किमेतावत्क्रियतऽ इत्यग्नीषोमयोर्हैवैतावती विभूतिः प्रजातिः  
 २३ ॥ सूर्य एवाग्नेयः । चन्द्रमाः सौम्योऽहरेवाग्नेयं रात्रिः  
 सौम्या य एवापूर्यतेऽद्धमासः स आग्नेयौ योऽपक्षीयते स सौम्यः ॥  
 २४ ॥ आज्यभागाभ्यामेव । (१) सूर्या चन्द्रमसावाप्नोत्युपाथं शुयाजे-  
 नैवाहोरात्रेऽप्राप्नोति पुरोडाशेनैवार्द्धमासावाप्नोतीत्यु ह्येकऽआ-  
 हुः ॥ २५ ॥ तदु होवाचासुरिः । आज्यभागाभ्यामेवातो यतमे-  
 वा यतमे वा हेऽप्राप्नोत्युपाथं शुयाजेनैवातोऽहोरात्रेऽप्राप्नोति  
 पुरोडाशेनैवातोऽर्धमासावाप्नोति सर्वं मऽप्राप्तमसत्सर्वं जितं  
 सर्वेण वृत्रं हनानि सर्वेण दिषन्तं भ्रातृव्यं हनानीति तस्माद्वा-  
 ऽ एतावत्क्रियतऽ इति ॥ २६ ॥ तदाहुः । किमिदं (२) जामि-  
 क्रियतेऽग्नीषोमयोरेवाज्यस्या (३) ग्नीषोमयोः (४) पुरोडाशस्य  
 यदनन्तर्हितं तेन जामित्यनेन ह त्वेवाजाम्युज्यस्येतरं पुरो-  
 डाशस्येतरं तदन्यदिवेतरमन्यदिवेतरं भवत्यृचमनूच्य जुषाणेन  
 यजत्यृचमनूच्यऽर्चा यजति तदन्यदिवेतरमन्यदिवेतरं भवत्यनेन  
 ह त्वेवाजाम्युपाथंश्वज्यस्य यजत्युच्चैः पुरोडाशस्य स यदुपा-

(१) यजुः अ० २८ मं० १४ । १५ ॥ (२) ऋ० मं० १ अ० १५

सू० १०० । मं० ११ । ऋ० मं० ६ । अ० ४ सू० ४४ । मं० १७ ॥

(३) यजुः अ० २८ । मं० २४ ॥ (४) यजुः अ० २८ मं० २६ ॥

थंशु तत्प्रजापत्यं रूपं तस्मात्तस्यानुष्टुभमनुवाक्यामन्वाह  
 वाग्ध्यनुष्टुब्बाग्धि प्रजापतिः ॥ २७ ॥ एतेन वै देवाः । उपाथ-  
 शुयाजेन यं यमसुराणामकामयन्त तमुपत्स्यं वज्रेण वषट्कारे-  
 णाघ्नंस्तथोऽएवैष एतेनोपाथंशुयाजेन पाप्मानं द्विषन्तं भ्रातृ-  
 व्यमुपत्स्यं वज्रेण वषट्कारेण हन्ति तस्मादुपाथंशुयाजं यजति ॥  
 २८ ॥ स वा ऽ ऋचमनुच्य जुषाणेन (१) यजति । तदन्विमा  
 अन्यतरतोदन्ताः प्रजाः प्रजायन्तेऽस्थि ह्यृगस्थि हि दन्तोऽन्यत-  
 रतो ह्येतदस्थि करोति ॥ २९ ॥ अथऽर्चमनुच्यऽर्चा यजति ।  
 तदन्विमा उभयतोदन्ताः प्रजाः प्रजायन्तेऽस्थि ह्यृगस्थि हि दन्त  
 उभयतो ह्येतदस्थिकरोत्येता वाऽइमा ह्ययः प्रजा अन्यतरतो-  
 दन्ताश्चैवोभयतोदन्ताश्च स यो हैवं विद्वानग्नीषोमयोः प्रजाति  
 यजति बहुहैवं प्रजया षगुभिर्भवति ॥ ३० ॥ स वै पौर्णमाते-  
 नोपवत्स्यन् । न सत्रा सुहित-इव स्यात्तेनेदमदरमसुर्यं विलना-  
 त्याहुतिभिः प्रातर्हैवमेष उ पौर्णमासस्योपचारः ॥ ३१ ॥ स वै  
 सम्प्रत्येवोपवसेत् । सम्प्रति वृत्रं हनानि सम्प्रति द्विषन्तं भ्रा-  
 तृव्यं हनानीति ॥ ३२ ॥ स वा ऽ उत्तरामेवोपवसेत् । समिव  
 वा ऽ एष क्रमते यः सम्प्रत्युपवसत्यनद्धा वै सङ्क्रान्तयोर्षदी-  
 तरो वेतरमभिभवतीतरो वेतरमथ य उत्तरामुपवसति यथा  
 परोऽचमावृत्तं सम्पिथंष्यादप्रत्यालभमानं सोऽन्यतोघात्येव

स्यादेवं तद्य उत्तरामुपवसति ॥ ३३ ॥ स वै सम्प्रत्येवोपवसेत् ।  
यथा वा ऽग्रन्यत्स हतं सम्पिण्ड्यादेवं तद्य उत्तरामुपवसति  
सोऽन्यस्यैव कृतानकरोऽन्यस्योपावसाथी भवति तस्माद् सम्प्र-  
त्येवोपवसेत् ॥ ३४ ॥ प्रजापतेर्ह वै प्रजाः ससृजानस्य । पूर्वाणि  
वितस्त्रथंसुः स वै संवत्सर एव प्रजापतिस्तस्यैतानि पूर्वाण्यहो-  
रात्रयोः सन्धी पौर्णमासी चामावास्या चऽर्तुमुखानि ॥ ३५ ॥  
सं विस्रस्तैः पूर्वभिः । न शशाक स्रथंहातुं तमेतैर्हविर्यज्ञैर्देवा  
अभिषज्यन्नग्निहोत्रेणैवाहोरात्रयोः सन्धी तत्पूर्वाभिषज्यंस्तत्स-  
मदधुः पौर्णमासेन चैवामावास्येन च पौर्णमासीं चामावास्यां च  
तत्पूर्वाभिषज्यंस्तत्समदधुश्चातुर्मास्यैरेवऽर्तुमुखानि तत्पूर्वा-  
भिषज्यंस्तत्समदधुः ॥ ३६ ॥ स स्रथंहितैः पूर्वभिः । इदमन्नाद्य-  
मभ्युत्तस्यौ यदिदं प्रजापतेरन्नाद्यं स यो हैवं विद्वान्त्सम्प्रत्युपवस-  
ति सम्प्रति हैव प्रजापतेः पूर्वभिषज्यत्यवाति हैनं प्रजापतिः स एव-  
मेवान्नादो भवति य एवं विद्वान्त्सम्प्रत्युपवसति तस्माद् सम्प्रत्ये-  
वोपवसेत् ॥ ३७ ॥ चक्षुषी ह वा ऽपते यज्ञस्य यदाज्यभागौ । तस्मात्पु-  
रस्ताज्जुहोति पुरस्ताद्धीमे चक्षुषी तत्पुरस्तादेवैतच्चक्षुषी दधाति  
तस्मादिमे पुरस्ताच्चक्षुषी ॥ ३८ ॥ उत्तरार्धपूर्वार्धे द्वैके । (१) आग्नेय-  
माज्यभागं जुहति दक्षिणार्धपूर्वार्धे सौम्यमाज्यभागमेतत्पुरस्ता-  
च्चक्षुषी दध्म इति वदन्तस्तद् तदाविज्ञान्यमिव हवींषि ह वा-



ऽआत्मा यज्ञस्य स यदेव पुरस्ताद्धविषां जुहोति तत्पुरस्ताच्चक्षुषी  
 दधाति यत्रो ऽ एव समिद्धतमं मन्येत तदाहृतीर्जुर्हुयात्समि-  
 द्दहोमेन ह्येव समृद्धा आहुतयः ॥ ३९ ॥ स वा ऽ ऋचमनूच्य  
 जुषाणेन यजति । तस्मादिमेऽग्रस्थन्तत्त्यनस्थिके चक्षुषी ऽ-  
 आश्लिष्टे ऽ अथ यद्वचमनूच्यऽर्चा यजेदस्थि हैव कुर्यान्न चक्षुः ॥  
 ४० ॥ ते वाऽएते । अग्नीषोमयोरेव रूपमन्वायत्ते यञ्जुक्कं तदा-  
 ग्नेयं यत्कृष्णं तत्सौम्यं यदि वेतरथा यदेव कृष्णं तदाग्नेयं  
 यञ्जुक्कं तत्सौम्यं यदेव वीक्षते तदाग्नेयं रूपं शुष्के-ऽइव हि  
 वीक्षमाणस्याक्षिणी भवतः शुष्कमिव ह्याग्नेयं यदेव स्वपिति  
 तत्सौम्यं रूपमार्द्रं ऽ इव हि सुषुषुषोऽक्षिणी भवत आर्द्र-इव  
 हि सोम आजरसं ह वाऽअस्मिंल्लोके चक्षुष्मान्भवाति सच-  
 क्षुरमुष्मिंल्लोके सम्भवति य एवमेतौ चक्षुषी ऽ आज्यभागौ  
 वेद ॥ ४१ ॥ ब्राह्मणम् ॥ २ ॥ [ ६.३. ] ॥

इन्द्रो (२) ह यत्र वृत्राय वज्रं प्रजहार । सोऽवलीयान्मन्य-  
 मानो नास्तृषीतीव त्रिभ्यन्निलयां चक्रे स पराः परावतो जगाम  
 देवा ह वै विदां चकुरहतो वै वृत्रोऽथेन्द्रो न्यलेष्टेति ॥ १ ॥ तम-  
 न्वेष्टुं दधिरे । अग्निर्देवतानां हिरण्यस्तूप ऋषीणां बृहती  
 छन्दसां तमग्निरनुविवेद तेनैतां रात्रिं सहाजगाम स वै  
 देवानां वसुवीरो ह्येषाम् ॥ २ ॥ ते देवा अब्रुवन् । अमावै नोऽद्य

वसुधसति यो नः प्रावात्सीदिति ताभ्यामेतद्यथा ज्ञातिभ्यां वा  
सखिभ्यां वा सहागताभ्यां समानमोदनं पचेदजं वा तदह  
मानुषं हविर्देवानामेवमाभ्यामेतत्समानं हविर्निरवपन्नन्द्राग्नं  
द्वादशकपालं पुरोडाशं तस्मादैन्द्राग्नो द्वादशकपालः पुरोडाशो  
भवति ॥ ३ ॥ स इन्द्रोऽब्रवीत् । यत्र वै (१) वृत्राय वज्रं प्राहरं  
तद्वयस्मयेसु कश-इवास्मि न वै मेदं धिनोति यन्मा धिनवत्तन्मे  
कुरुतेति तथेति देवा अब्रुवन् ॥ ४ ॥ ते देवा अब्रुवन् । न वा-  
ऽ इममन्यत्सोमाद्धिनुयात्सोममेवास्मै सम्भरामेति तस्मै सोमं  
समभरन्नेष वै सोमो राजा देवानामन्नं यञ्चन्द्रमाः स यत्रैष  
एतां रात्रिं न पुरस्तान्न पश्चाद्दृशे तदिमं लोकमागच्छति  
स इहैवापश्चौषधीश्च प्रविशति स वै देवानां वस्वन्नं ह्येषां  
तद्यदेष एतां रात्रिमिहामा वसति तस्मादमावास्या नाम ॥ ५ ॥  
तं गोभिरनुविष्टाप्य समभरन् । यदोषधीराश्रंस्तदोषधिभ्यो यद-  
पोऽपिबंस्तदद्भ्यस्तमेवयं सम्भृत्यातच्य तीव्रीकृत्य तमस्मै प्राय-  
च्छन् ॥ ६ ॥ सोऽब्रवीत् । धिनोत्येव मेदं नेव तु मयि श्रयते  
यथेदं मयि श्रयाते तथोपजानीतेति तं श्रुतेनैवाश्रयन् ॥ ७ ॥  
तद्वाऽ एतत् । समानमेव सत्पथ एव सदिन्द्रस्यैव सत्तत्पुन-  
र्नानेवाचक्षते यदब्रवीद्धिनोति मेति तस्माद्ध्यय यदेतं श्रुते-  
नैवाश्रयंस्तस्माच्छ्रुतं ॥ ८ ॥ स यथाथं गुराष्यायेत । एवमा-

प्यायताप पाप्मानं हरिमाणमहतैष उ ५ (१) आमावास्यस्य  
 बन्धुः स यो हैवं विहान्त्सन्नयत्येवं हैव प्रजुया पशुभिराप्या-  
 यतेऽप पाप्मानं हते तस्माद्द्वै सन्नयेत् ॥ ९ ॥ तदाहुः । नासो-  
 मयाजी संनयेत्सोमाहुतिर्वाऽ एषा सानवरुद्धासोमयाजिनस्त-  
 स्मान्नासोमयाजी संनयेदिति ॥ १० ॥ तदु समेव नयेत् ।  
 नन्वत्रान्तरेण शुश्रुम सोमेन नु मा याजयताथ स ५ एतदा-  
 प्यायनं सम्भरिष्यथेत्यब्रवीदिति न वै मेदं धिनोति यन्मा  
 धिनवत्तन्मे कुरुतेति तस्मा ५ एतदाप्यायनं समभरंस्तस्मा-  
 दप्यसोमयाजी समेव नयेत् ॥ ११ ॥ वार्त्रघ्नं वै (२) पौर्ण-  
 मासम् । इन्द्रो ह्येतेन वृत्रमहन्नथैतदेव वृत्रहत्यं यदामावास्यं  
 वृत्रं ह्यस्माऽएतज्जघ्नुष ५ आप्यायनमकुर्वन् ॥ १२ ॥ तदा-  
 ५एतदेव वार्त्रघ्नम् । यत्पौर्णमासमथैष एव वृत्रो (३) यच्चन्द्रमाः  
 स यत्रैष एतां रात्रिं न पुरस्तान्न पश्चाद्दृशे तदेनमेतेन  
 सर्वं हन्ति नास्य किंचन परिशिनाष्टि सर्वं ह वै पाप्मानं  
 हन्ति न पाप्मनः किंचन परिशिनाष्टि य एवमेतद्देव ॥ १३ ॥  
 तद्देके । दृष्टोपवसन्ति श्वो नोदेतेत्यदो हैव देवानामविक्षीण-  
 मन्नं भवत्यथैभ्यो वयमित उपप्रदास्याम इति ताद्दि समृद्धं  
 यदक्षीणऽएव पूर्वस्मिन्नन्नेऽथापरमन्नमागच्छति स ह बहन्न एव

(१) अथर्व० ७।७७।८०।१-४ ॥ (२) अथर्व०।७७-८०।

३-४ ॥ (३) ऋ० मं० १ म० १०। सू० ५३।९ ॥

भवत्यसोमयाजी तु क्षीरयाज्यदो हैव सोमो राजा भवति ॥ १४ ॥  
अथ यथैव पुरा । केवलीरोषधीरश्नन्ति केवलरिपः पिबन्ति ताः  
केवलमेव पयो दुह्यऽएवं तदेष वै सोमो राजा देवानामन्नं यञ्च-  
न्द्रमाः स यत्रैष एतां रात्रिं न पुरस्तान्न पश्चाद्दृशे तदिमं  
लोकमागच्छति स इहापश्चौषधीश्च प्रविशति तदेनमद्भ्य  
ओषधिभ्यः सम्भृत्याहुतिभ्योऽधि जनयति स एष आहुतिभ्यो  
जातः पश्चाद्दृशे ॥ १५ ॥ तद्वा ऽ एतत् । अविक्षीणमेव देवा-  
नामन्नाद्यं परिह्वतेऽविक्षीणं ह वा ऽ अस्यास्मिंलोकेऽन्नं भव-  
त्यक्षय्यममुष्मिलोके सुकृतं य एवमेतद्देद ॥ १६ ॥ तद्वाऽ-  
एतां रात्रिम् । देवेभ्योऽन्नाद्यं प्रच्यवते तदिमं लोकमागच्छति  
ते देवा अकामयन्त कथं नु न इदं पुनरागच्छेत्कथं नऽइदं परा-  
गेव न प्रणश्येदिति तद्यऽएव संनयन्ति तेष्वान्नाद्यं सन्तऽ  
एतऽ एव नः सम्भृत्य प्रदास्यन्तीत्या ह वाऽअस्मिन्त्स्वाश्च  
निष्ठयाश्च श्नाद्यं सन्ते य एवमेतद्देद यो वै परमतां गच्छति तस्मि-  
न्नाद्यं सन्ते ॥ १७ ॥ तद्वाऽएष एवेन्द्रः । य एष तपत्यथैष एव  
वृत्रो यञ्चन्द्रमाः सोऽस्यैष भ्रातृव्यजन्मेव तस्माद्यद्यपि पुरा  
विदूरमिवोदितोऽथैनमेतां रात्रिमुपैव न्याह्वते सोऽस्य व्यात्त-  
मापद्यते ॥ १८ ॥ तं आसित्वोदेति । स न पुरस्तान्न पश्चाद्दृशे  
यसते ह वै द्विषन्तं भ्रातृव्यमयमेवास्ति नास्य सपत्नाः सन्ती-  
त्याहुर्य एवमेतद्देद ॥ १९ ॥ तं निर्धीय निरस्यति । स एष

धीतः पश्चाद्दृशे स पुनराप्यायते स एतस्यैवान्नाद्याय पुनरा-  
प्यायते यदि ह वाऽअस्य द्विषन्भ्रातृव्यो वणिज्यया वा केन-  
चिद्वा संभवत्येतस्य हैवान्नाद्याय पुनः सम्भवति य एवमेतद्देव ॥

२० ॥ तद्वैके । महेन्द्रायेति कुर्वन्तीन्द्रो वाऽएष पुरा वृत्रस्य  
बधादथ वृत्रं हत्वा यथा महाराजो विजिग्यान एवं महेन्द्रोऽभ-  
वत्तस्मान्महेन्द्रायेति तद्दिन्द्रायेत्येव कुर्यादिन्द्रो वा ऽ एष पुरा  
वृत्रस्य बधादिन्द्रो वृत्रं जघ्निवांस्तस्माद्दिन्द्रायेत्येव कुर्यात् ॥ २१ ॥

ब्राह्मणम् ॥ ३ ॥ [ ६.४. ] ॥ अध्यायः ॥ ६ ॥

स वै पर्णशाखया वत्सानपाकरोति । तद्यत्पर्णशाखया वत्सान-  
पाकरोति यत्र वै गायत्री सोममञ्ज्वापतत्तदस्या ऽ आहरन्त्या  
ऽ अपादस्ताभ्यायत्य पर्णं प्रचिच्छेद गायत्र्यै वा सोमस्य वा  
राज्ञस्तत्पतित्वा पर्णोऽभवत्तस्मात्पर्णो नाम तद्यदेवात्र सोमस्य  
न्यक्तं तदिहाप्यसादिति तस्मात्पर्णशाखया वत्सानपाकरोति ॥ १ ॥

तमाछिनत्ति । इषे (१) त्वोज्जे त्वेति वृष्ट्यै तदाह यदाहेषे  
त्वेत्यूर्जे त्वेति यो वृष्टादूर्ध्वसो जायते तस्मै तदाह ॥ २ ॥ अथ  
मातृभिर्वत्सान्त्समवार्जन्ति । स वत्सं शाखयोपस्पृशति वायव  
स्थेत्ययं वै वायुर्योऽयं पवतऽएष वाऽइदं सर्वं प्रप्याययति  
यदिदं किं च वर्षत्येष वाऽएतासां प्रप्याययिता तस्मादाह  
वायव स्थेत्युपायव स्थेत्यु हैकऽआहुरूप हि द्वितीयोऽयतीति तदु

तथा न ब्रूयात् ॥ ३ ॥ अथ मातृणामेकांशं शाखयोपस्पृशति ।  
वत्सेन व्याकृत्य देवो वः सविता प्रार्पयत्विति सविता वै देवानां  
प्रसविता सवितृप्रसूता यज्ञं सम्भरानिति तस्मादाह देवो वः  
सविता प्रार्पयत्विति ॥ ४ ॥ श्रेष्ठतमाय कर्मणऽइति । यज्ञो वै  
श्रेष्ठतमं कर्म यज्ञाय हि तस्मादाह श्रेष्ठतमाय कर्मणऽ इति ॥  
५ ॥ आप्यायध्वमघ्न्या इन्द्राय भागमिति । तद्यथैवादो देवतायै  
हविर्गृह्णन्नादिशत्येवमेवैतद्देवतायाऽ आदिशति यदाहाप्याय-  
ध्वमघ्न्या इन्द्राय भागमिति ॥ ६ ॥ प्रजावतीरनमीवा अयस्मा  
इति । नात्र तिरोहितमिवास्ति मा व स्तेन ईशत माघंशं स  
इति मा वो नाष्टा रक्षांसीशतेत्येवैतदाह ध्रुवा अस्मिन्गोपतौ  
स्यात बह्वीरित्यनपक्रामिण्योऽस्मिन्यजमाने बह्व्यः स्यातेत्येवै-  
तदाह ॥ ७ ॥ अथाहवनीयागारस्य वा पुरस्तात् । गार्हपत्या  
गारस्य वा शाखामुपगूहति यजमानस्य पशून्पाहीति तद्ब्रह्म  
णैवैतद्यजमानस्य पशून् परिददाति गुप्त्यै ॥ ८ ॥ तस्यां पवित्रं  
करोति । (१) वसोः पवित्रमसीति यज्ञो वै वसुस्तस्मादाह वसोः  
पवित्रमसीति ॥ ९ ॥ अथ यवाग्वैतां रात्रिमग्निहोत्रं जुहोति ।  
आदिष्टं वा ऽ एतद्देवतायै हविर्भवति यत्पयः स यत्पयसा  
जुहुयाद्यथान्यस्यै देवतायै हविर्गृहीतं तदन्यस्यै जुहुयादेवं  
तत्तस्माद्यवाग्वैतां रात्रिमग्निहोत्रं जुहोति जुह्वत्यग्निहोत्र-

मुपकृत्स्वा भवत्यथाहोपसृष्टा प्रब्रूतादिति यदा प्राहोपसृ-  
 ष्टेति ॥ १० ॥ अथोस्वामादत्ते । द्यौरसि (१) पृथिव्यसीत्युप-  
 स्तौत्येवैनामेतन्महयत्येव यदाह द्यौरसि पृथिव्यसीति मातरि-  
 श्वर्ना घम्मोऽसीति यज्ञमेवैतत्करोति यथा घर्म प्रवृज्यादेवं  
 प्रवृणक्ति विश्वधा अस्ति परमेण धाम्ना ह्यंहस्व मा ह्यारिति  
 ह्यंहत्येवैनामेतदशिथिलां करोति मा ते यज्ञपतिर्हार्षीदिति  
 यजमानो वै यज्ञपतिस्तद्यजमानायैवैतदह्वलामाशास्ते ॥ ११ ॥  
 अथ पवित्रं निदधाति । तद्वै प्राङ्निदध्यात्प्राची हि देवानां  
 दिग्धो ऽ उदगुदीची हि मनुष्याणां दिग्धं वै पवित्रं योऽयं पवते  
 सोऽयमिमांल्लोकांस्तिर्यङ्ङनुपवते तस्मादुदङ्निदध्यात् ॥ १२ ॥  
 तद्यथैवादः । सोमं राजानं पवित्रेण सम्पावयन्त्येवमेवैतत्सम्पा-  
 वयत्युदीचीनदशं वै तत्पवित्रं भवति येन तत्सोमं राजानं  
 सम्पावयन्ति तस्मादुदङ्निदध्यात् ॥ १३ ॥ तन्निदधाति । वसोः  
 पवित्रमसीति यज्ञो वै वसुस्तस्मादाह वसोः पवित्रमसीति शत-  
 धारं सहस्रधारमित्युपस्तौत्येवैनदेतन्महयत्येव यदाह शतधा-  
 रं सहस्रधारमिति ॥ १४ ॥ अथ वाचंयमो भवति । आ तिसृष्टां  
 दोग्धोर्वाग्वै यज्ञोऽविच्छुब्धो यज्ञं तनवाऽइति ॥ १५ ॥ तदानी-  
 यमानमभिमन्त्रयते । देवस्त्वा (२) सविता पुनातु वसोः पवि-

(१) यजुः अ० १ । मं० २ ॥

(२) यजुः अ० १ । मं० ३ ॥

का० १.७.१.१६. शतपथब्राह्म

त्रेण शतधारेण सुष्वेति तद्यथैवादः सोमं रस्जानं पवित्रेण  
सम्पावयन्त्येवमेवैतत्सम्पावयति ॥ १६ ॥ अथाह कामधुक्ष इति ।  
अमूमिति सा (१) विश्वायुरित्यथ द्वितीयां पृच्छति कामदुक्ष  
इत्यमूमिति सा विश्वकर्म्मैत्यथ तृतीयां पृच्छति कामधुक्ष इत्य-  
मूमिति सा विश्वधाया इति तद्यत्पृच्छति वीर्याण्येवास्वेतद-  
धाति तिस्रो दोग्धि त्रयो वाऽइमे लोका एभ्य एवैनदेतल्लोकेभ्यः  
सम्भरत्यथ कामं वदति ॥ १७ ॥ अथोक्तमां दोहयित्वा । येन  
दोहयति पात्रेण तस्मिन्नुदस्तोकमानीय पत्यङ्ग्य प्रत्यानयति  
यद्त्र पयसोऽहायि तदिहाप्यसादिति रसस्यो चैव सर्वत्वायेदं  
हि यदा वर्षत्यथौषधयो जायन्तऽभोषधीर्जग्ध्वापः पीत्वा तत  
एष रसः सम्भवति तस्माद् रसस्यो चैव सर्वत्वाय तदुहास्या-  
तनक्ति तीव्रीकरोत्येवैनदेतत्तस्माद्दुहास्यातनक्ति ॥ १८ ॥ स  
आतनक्ति । इन्द्रस्य त्वा भागं सोमेनातनञ्मीति तद्यथैवाद्दे-  
वतायै हविर्गृह्णन्नादिशत्येवमेवैतद्देवतायाऽआदिशति यदाहे-  
न्द्रस्य त्वा भागमिति सोमेनातनञ्मीति स्वदयत्येवैनदेतद्देवेभ्यः ॥  
१९ ॥ अथोदकवतोत्तानेन पात्रेणापिदधाति । नेदेनदुपरिष्ठात्नाष्टा  
रक्षांशस्यवमृशानिति वज्रो वाऽआपस्तहज्जैवैतन्नाष्टा रक्षां-  
स्यतोऽपहन्ति तस्माद्दुदकवतोत्तानेन पात्रेणापिदधाति ॥ २० ॥  
सोऽपिदधाति । विष्णो हव्यं रक्षेति यज्ञो वै विष्णुस्तद्यज्ञायै-



वैतद्भविः परिददाति गुप्त्यै तस्मादाह विष्णो हव्यं रक्षेति ॥ २१ ॥  
ब्राह्मणम् ॥ ४ ॥ [ ७.१. ] ॥

ऋणं ह वै जायते योऽस्ति। स जायमान एव देवेभ्य ऋषिभ्यः  
पितृभ्यो मनुष्येभ्यः ॥ १ ॥ स (१) यदेव यजेत । तेन देवेभ्य  
ऋणं जायते तद्धयेभ्य एतत्करोति यदेनान्यजते यदेभ्यो जुहोति ॥  
२ ॥ अथ यदेवानुब्रवीत् । तेनऽर्षिभ्य ऋणं जायते तद्धयेभ्य  
एतत्करोत्यृषीणान्निधिगोप इति ह्यनूचानमाहुः ॥ ३ ॥ अथ यदेव  
प्रजामिच्छेत् । तेन पितृभ्य ऋणं जायते तद्धयेभ्य एतत्करोति यदेवां  
सन्तताव्यवच्छिन्ना प्रजा भवति ॥ ४ ॥ अथ यदेव वासयेत् । तेन  
मनुष्येभ्य ऋणं जायते तद्धयेभ्य एतत्करोति यदेनान्वासयते  
यदेभ्योऽशनं ददाति स य एतानि सर्वाणि करोति स कृतकर्मा  
तस्य सर्वमाप्तं सर्वं जितम् ॥ ५ ॥ स येन देवेभ्य ऋणं जायते ।  
तदेनांस्तद्वदयते यद्यजतेऽथ यदग्नौ जुहोति तदेनांस्तद्वदयते  
तस्माद्यत्किञ्चाग्नौ जुहति तदवदानं नाम ॥ ६ ॥ तद्वै चतुरवत्त्वं  
भवति । इदं वाऽअनुवाक्याथ याज्याथ वषट्कारोऽथ सा  
देवता चतुर्थी यस्यै देवतायै हविर्भवत्येव्यं हि देवता अवदान-  
नाम्यन्वायत्ता अवदानानि वा देवता अन्वायत्तान्यतिरक्तं ह  
तदवदानं यत्पञ्चमं कस्माऽऽ हि तदवद्येत्तस्माच्चतुरवत्त्वं भवति ॥  
७ ॥ उतो पञ्चावत्तमेव भवति । पाङ्क्तो (२) यज्ञः पाङ्क्तः

पशुः पञ्चवर्त्तवः संवत्सरस्थेषो पञ्चावत्तस्य सम्पद्बहुर्हैव प्रजया  
 पशुभिर्भवति यस्यैवं विदुषः पञ्चावत्तं क्रियतऽएतद्ध न्वेव  
 प्रजातं कौरुपाञ्चालं यच्चतुरवत्तं तस्माच्चतुरवत्तं भवति ॥ ८ ॥  
 स वै यावन्मात्रमिवैवावधेत् । मानुषं ह कुर्याद्यन्महदवधे-  
 व्यृद्धं वै तद्यज्ञस्य यन्मानुषं नेव्यृद्धं यज्ञे कर्वाणीति तस्मा-  
 द्यावन्मात्रमिवैवावधेत् ॥ ९ ॥ स आज्यस्योपस्तीर्य । द्विर्हविषोऽ-  
 वदायाथोपरिष्ठादाज्यस्याभिवारयति द्वे वाऽआहुती (१) सोमा-  
 हुतिरेवान्याज्याहुतिरन्या तत एषा केवली यत्सोमाहुतिरथैषा-  
 ज्याहुतिर्यद्दविर्यज्ञो यत्पशुस्तदाज्यमेवैतत्करोति तस्मादुभयत  
 आज्यं भवत्येतद्दे जुष्टं देवानां यदाज्यं तज्जुष्टमेवैतद्देवेभ्यः करोति  
 तस्मादुभयत आज्यं भवति ॥ १० ॥ असौ वाऽअनुवाक्येयं  
 याज्या । ते ऽ उभे योषे तयोर्मिथुनमस्ति वषट्कार एव तद्वा-  
 ऽएष एव वषट्कारो य एष तपति स उद्यन्नेवामूमधिद्रवत्यस्तं  
 यन्निमामधिद्रवति तदेतेन वृष्णोमां प्रजातिं प्रजायेते यैनयो-  
 रियं प्रजातिः ॥ ११ ॥ सोऽनुवाक्यामनूच्य । याज्यामनुद्रुत्य  
 पश्चाद्द्वषट्करोति पश्चाद्दे परीत्य वृषा योषामधिद्रवति तदेने  
 ऽ उभे पुरस्तात्कृत्वा वृष्णा वषट्कारेणाधिद्रावयति तस्माद्दु-  
 सह वैव वषट्कारेण जुहुयाद्द्वषट्कृते वा ॥ १२ ॥ देवपात्रं  
 वाऽएष यद्द्वषट्कारः । तद्यथा पात्रऽउद्धृत्य प्रयच्छेदेवं तद्य-

यत्पुरा वषट्काराञ्जुहुयाद्यथाधो भूमौ निदिग्धं तदमुया  
स्यादेवं तत्तस्माद्दु सह वैव वषट्कारेण जुहुयाद्वषट्कृते वा  
॥ १३ ॥ शतम् ६०० ॥ तद्यथा योनौ रेतः सिञ्चेत् । एवं  
तद्य यत्पुरा वषट्काराञ्जुहुयाद्यथा योनौ रेतः सिक्तं तदमुया  
स्यादेवं तत्तस्माद्दु सह वैव वषट्कारेण जुहुयाद्वषट्कृते वा ॥  
१४ ॥ असौ वाऽअनुवाक्येयं (१) याज्या । सा वै गाय-  
त्रीयं त्रिष्टुबसौ स वै गायत्रीमन्वाह तदममनुब्रुवन्नसौ ह्यनुवा-  
क्येमामन्वाहेयथं हि गायत्री ॥ १५ ॥ अथ त्रिष्टुभा (२)  
यजति । तदनया यजन्नियथं हि याज्यामुष्या अधि वषट्करो-  
त्यसाऽऽ हि त्रिष्टुमदेने सयुजौ करोति तस्मादिमे सम्भुञ्जा-  
तेऽअनयोरनु सम्भोगमिमाः सर्वाः प्रजा अनु सम्भुञ्जते ॥ १६ ॥  
स वा ऽ अद्भ्ययन्निवैवानुवाक्यामनुब्रूयात् । असौ ह्यनुवाक्या  
बृहद्ध्यसौ बार्हतथं हि तद्रूपं क्षिप्रं ऽ एव याज्यया त्वरेतेयथं  
हि याज्या (३) रथन्तरथं हीयथं राथन्तरथं हि तद्रूपं हवयाति  
वा ऽअनुवाक्यया प्रयच्छति याज्यया तस्मादनुवाक्यायै रूपं  
हुवे हवामहऽआगच्छेदं (४) बर्हिः सीदेति यद्भ्वयति हि तथा  
पूयच्छति याज्यया तस्माद्याज्यायै रूपं वीहि हविर्जुषस्व हवि-  
रावृषाय स्वाद्धि पिब पूति यत्प्र हि तथा यच्छति ॥ १७ ॥

(१) यजुः अ० २१ मं० ८ ॥ (२) यजुः अ० २१ मं० ९ ॥

(३) यजुः अ० २१ मं० २३ ॥ (४) यजुः अ० २८ । मं० ४ ॥

सा या पुरस्ताल्लक्षणा । सानुवाक्या स्यादसौ ह्यनुवाक्या तस्या  
अमुष्या अवस्ताल्लक्ष्म चन्द्रमा नक्षत्राणि सूर्यः ॥ १८ ॥ अथ  
योपरिष्ठाल्लक्षणा । सा याज्या स्यादियं हि याज्या तस्या  
अस्या उपरिष्ठाल्लक्ष्मौषधयो वनस्पतय आपोऽग्निरिमाः ज्ञाः ॥  
१९ ॥ सा ह न्वेव समृद्धानुवाक्या । यस्यै प्रथमात्पदादेव-  
तामभिव्याहरति सोऽएव समृद्धा याज्या यस्याऽउत्तमात्पदा-  
देवताया अधि वषट्करोति वीर्यं वै देवतऽर्चस्तदुभयत एवै-  
तहीर्येण परिगृह्य यस्यै देवतायै हविर्भवति तस्यै प्रयच्छति ॥  
२० ॥ स वै वौगिति करोति । वाग्वै वषट्कारो वायेतो रेत  
एवैतत्सिञ्चति षडित्यूतवो वै षट् तद्वतुष्वेवैतद्वेतः सिच्यते  
तद्वतवो रेतः सिक्तमिमाः प्रजाः प्रजनयन्ति तस्मादेवं वषट्क-  
रोति ॥ २१ ॥ देवाश्च वाऽअसुराश्च । उभये प्राजापत्याः प्रजा-  
पतेः पितृर्दायमुपेयुरेतावेवार्धमासौ य एवापूर्यते तं देवा  
उपायन्त्योऽपक्षीयते तमसुराः ॥ २२ ॥ ते देवा अकामयन्त । कथं  
न्विममपि संवृञ्जीमहि योऽयमसुराणामिति तेऽर्चन्तः श्राम्य-  
न्तश्चेरुस्तऽएतथं हविर्यज्ञं दद्वगुर्यदर्शपूर्णमासौ ताभ्यामयजन्त  
ताभ्यामिष्टैतमपि समवृञ्जत ॥ २३ ॥ य एषोऽसुराणामासीत् ।  
यदा वाऽएताऽउभौ परिप्लवतेऽअथ मासो भवति मासशः  
संवत्सरः सर्वं वै संवत्सरः सर्वमेव तद्देवा असुराणाथं समवृ-  
ञ्जत सर्वस्मात्सपत्नानसुरात्रिरभजन्त्सर्वं देवेषु एतत्सपत्नानाथं

संवृद्धके सर्वस्मात् सपत्नान्निर्भजति य एवमेतद्वेद ॥ २४ ॥ स  
 यो देवानामासीत् । स यवायुवत हि तेन देवा योऽसुराणां  
 सोऽयवा न हि तेनासुरा अयुवत ॥ २५ ॥ अथोऽइतरथाहुः ।  
 य एव देवानामासीत्सोऽयवा न हि तमसुरा अयुवत योऽसु-  
 राणां स यवायुवत हि तं देवाः सव्वदमहः सगरा रात्रिर्यव्या  
 मासाः सुमेकः संवत्सरः स्वेको ह वै नामैतद्यत्सुमेक इति यवा  
 च हि वाऽअयवां यवेतीवाथ येनैतेषां होता भवति तद्याधि-  
 होत्रमित्याचक्षते ॥ २६ ॥ ब्राह्मणम् ॥ ५ ॥ [ ७.२. ] ॥ पञ्चमः  
 प्रपाठकः ॥ कंडिकासंख्या ॥ १२१ ॥

यज्ञेन वै देवाः । (१) दिवमुपोदक्रामन्नथ योऽयं देवः पशू-  
 नामीष्टे स इहाहीयत तस्माद्वास्तव्य इत्याहुर्वास्तौ हि तदही-  
 यत ॥ १ ॥ स येनैव देवा दिवमुपोदक्रामन् । तेनोऽएवाचन्तः  
 श्राम्यन्तश्चेरुरथ योऽयं देवः पशूनामीष्टे य इहाहीयत ॥ २ ॥  
 स ऐक्षत । अहास्य हान्तर्यन्त्यु मा यज्ञादिति सोऽनुच्चक्राम  
 स आयतयोत्तरत् उपोत्पेदे स एष स्विष्टकृतः कालः ॥ ३ ॥ ते  
 देवा अब्रुवन् । मा विस्त्रक्षीरिति ते वै मा यज्ञान्मान्तर्गताहुति  
 मे कल्पयतेति तथेति स समृद्धहस्त नास्यत्स न कं चनाहिनत् ॥  
 ४ ॥ ते देवा अब्रुवन् । यावन्ति नो हवीथंषि गृहीतान्यभूवन्स-  
 र्वेषां तेषां हुतमुपजानीत यथास्माऽआहुतिं कल्पयामेति ॥ ५ ॥

तेऽध्वर्युमब्रुवन् । यथापूर्वथं हवीथंष्यभिघारयैकस्माऽभवदानाय  
 पुनराप्याययायातयामानि कुरु तत एकैकमवदानमवद्येति ॥ ६ ॥  
 सोऽध्वर्युः । यथापूर्वथं हवीथंष्यभ्यघारयदेकस्माऽभवदानाय  
 पुनराप्याययदयातयामान्यकरोत्तत एकैकमवदानमवाद्यत्तस्मा-  
 द्वास्तव्य इत्याहुर्वास्तु हि तद्यज्ञस्य यद्गुतेषु हविःषु तस्माद्यस्यै  
 कस्यै च देवतायै हविर्गृह्यते सर्वत्रैव स्विष्टकृदन्वाभक्तः सर्वत्र  
 ह्येवैनं देवा अन्वाभजन् ॥ ७ ॥ तद्वाऽअग्नयऽइति क्रियते । अग्निर्वै  
 स देवस्तस्यैतानि नामानि शर्व इति यथा प्राच्या आचक्षते  
 भव इति यथा बाहीकाः पशूनां पती रुद्रोऽग्निरिति तान्यस्या-  
 शान्तान्येवेतराणि नामान्यग्निरित्येव शान्ततमं तस्मादग्नयऽ-  
 इति क्रियते स्विष्टकृत ऽ इति ॥ ८ ॥ ते होचुः । यत्त्वय्यमुत्र  
 सत्ययक्ष्महि तन्नः स्विष्टं कुर्विति तदेभ्यः स्विष्टमकरोत्तस्मा-  
 त्स्विष्टकृतऽइति ॥ ९ ॥ सोऽनुवाक्यामनुच्य सम्पश्यति । ये  
 तथाग्निथं (१) स्विष्टकृतमयाडग्निरग्नेः प्रिया धामानीति तदा-  
 ग्नेयमाज्यभागमाहायाट्सोमस्य प्रिया धामानीति तत्सौम्यमा-  
 ज्यभागमाहायाडग्नेः प्रिया धामानीति तद्य एष उभयत्राच्युत  
 आग्नेयः पुरोडाशो भवति तमाह ॥ १० ॥ अथ यथादेवतम् ।  
 अयाड्देवानामाज्यपानां (२) प्रिया धामानीति तत्प्रयाजानु-  
 याजानाह प्रयाजानुयाजा वै देवा आज्यपायत्तदग्नेर्होतुः प्रिय

धामानीति तदग्निं होतारमाह तदस्माऽएतां देवा आहुतिं  
 कल्पयित्वाथैनेनैतद्भुयः समशाम्यन्प्रियऽएनं धामन्नुपाह्वयन्त  
 तस्मादेवथं सम्पश्यति ॥ ११ ॥ तद्वैके । देवतां पूर्वा कुर्वन्त्य-  
 याट्कारादग्नेरयाट्सोमस्यायाडिति तद् तथा न कुर्ष्याहिलोम-  
 ह ते यज्ञे कुर्वन्ति ये देवतां पूर्वा कुर्वन्त्ययाट्कारादिदथं हि  
 प्रथममभिव्याह्ररन्नयाट्कारमेवाभिव्याह्ररति तस्मादयाट्कारमेव  
 पूर्वं कुर्यात् ॥ १२ ॥ यच्चत्स्वं (१) महिमानमिति । यत्र वाऽदो-  
 देवता आवाहयति तदापि स्वं महिमानमावाहयति तदतः प्राङ्नैव  
 किं चन स्वाय महिन्नऽडाति क्रियते तदत्र तं प्रीणाति तथो हास्यै-  
 षोऽमोघायावाहितो भवति तस्मादाह यच्चत्स्वं महिमानमिति ॥  
 १३ ॥ आ यजतामेज्या इष इति । प्रजा वाऽइषस्ता एवैतद्या-  
 यजुकाः करोति ता इमाः प्रजा यजमाना अर्चन्त्यः आस्यन्त्य-  
 श्चरन्ति ॥ १४ ॥ सोऽअध्वरा जातवेदा जुषताथं हविरिति ।  
 तद्यज्ञस्यैतत्समृद्धिमाशास्ते यद्धि देवा हविर्जुषन्ते तेन हि  
 महज्जयति तस्मादाह जुषताथं हविरिति ॥ १५ ॥ तद्यदेते ऽ  
 अत्र । याज्या नृवाक्ये ऽअवक्लृप्ततमे भवतस्तृतीयसवनं वै स्विष्ट-  
 कृद्देवदेवं वै तृतीयसवनं पिप्रीहि (२) देवांश्च ॥ ऽऽशतो यविष्टेति  
 तदनवाक्यायै वैश्वदेवमग्ने (३) यद्दद्य विशो ऽ अध्वरस्य होत-

(१) यजुः अ० २१ मं० ४७ ॥ (२) ऋ० मं० १० अ० १ सू० २

मं० १ ॥ (३) ऋ० मं० ६ अ० १ सू० १५ मं० १५ ॥

रिति तद्याज्यायै वैश्वदेवं तद्यदेतेऽएवथरूपे भवतस्तेनो ऽ एते  
 तृतीयसवनस्य रूपं तस्माद्वाऽएतेऽअत्र याज्यानुवाक्ये ऽ अ-  
 कृषतमे भवतः ॥ १६ ॥ ते वै त्रिष्टुभौ भवतः । वास्तु वा ऽ  
 एतद्यज्ञस्य यत्स्विष्टकृदवीर्य्यं वै वास्त्विन्द्रियं वीर्य्यं त्रिष्टुबिन्द्रि-  
 यमेवैतद्वीर्य्यं वास्तौ स्विष्टकृति दधाति तस्मात्त्रिष्टुभौ भवतः ॥ १७ ॥  
 उतो ऽ अनुष्टुभावेव भवतः । वास्त्वनुष्टुब्वास्तु स्विष्टकृद्वास्ता-  
 वैवैतद्वास्तु दधाति पेषुकं वै वास्तु पिस्यति ह प्रजया पशुभि-  
 र्यस्यैवं विदुषोऽनुष्टुभौ भवतः ॥ १८ ॥ तदु ह भाह्वेयः । अनु-  
 ष्टुभमनुवाक्यां चक्रे त्रिष्टुभं याज्यामेतदुभयं परिगृह्णामीति स  
 रथात्पपात स पतित्वा बाहुमपि शश्रे स परिममृशे यत्किमकरं  
 तस्मादिदमापदिति स हैतदेव मेने याहिलोम यज्ञेऽकरमिति  
 तस्मान्न विलोम कुर्ग्यात्सच्छन्दसावेव स्यातामुभे वैवानुष्टुभाऽ-  
 उभे वा त्रिष्टुभौ ॥ १९ ॥ स वा ऽ उत्तरार्धादवद्यति । उत्तरार्थं  
 जुहोत्येषा ह्येतस्य देवस्य दिक्स्मादुत्तरार्धादवद्यत्युत्तरार्थं जुहो-  
 त्येतस्यै वै दिश उदपद्यत तं तत एवाशमयंस्तस्मादुत्तरार्धाद-  
 वद्यत्युत्तरार्थं जुहोति ॥ २० ॥ स वा ऽ अभ्यर्धेऽ-इवेतराम्य  
 आहुतिभ्यो जुहोति । इतरा आहुतीः पशवोऽनुप्रजायन्ते रुद्रियः  
 स्विष्टकृद्द्रुद्वियेण पशून्प्रसजेद्यदितराभिराहुतिभिः सथंसृजेत्तेऽस्य  
 गृह्णाः पशव उपमूर्य्यमाणा ईयुस्तस्मादभ्यर्धेऽ-इवेतराम्य आहु-  
 तिभ्यो जुहोति ॥ २१ ॥ एष वै स यज्ञः । येन तदेवा दिवस-



पोदक्रामन्नेष आहवनीयोऽथ य इद्वाहीयत स गार्हपत्यस्तस्मा-  
 देतं गार्हपत्यात्प्राञ्चमुद्धरन्ति ॥ २२ ॥ तं वा ऽ अष्टासु विक्रमे-  
 ष्वादधीत । अष्टाक्षरा वै गायत्री गायत्र्यैवैतद्विवमुपोत्क्रामति ॥  
 २३ ॥ एकादशस्वादधीत । एकादशाक्षरा वै त्रिष्टुप्त्रिष्टुभैवैत-  
 द्विवमुपोत्क्रामति ॥ २४ ॥ द्वादशस्वादधीत । द्वादशाक्षरा वै  
 जगती जगत्यैवैतद्विवमुपोत्क्रामति नात्र मात्रास्ति यत्रैव स्वयं  
 मनसा मन्येत तदादधीत स यद्वाऽअप्यल्पकमिव प्राञ्चमुद्धरति  
 तेनैव दिवमुपोत्क्रामति ॥ २५ ॥ तदाहुः । आहवनीये हवींषि  
 श्रपयेयुरतो वै देवा दिवमुपोदक्रामंस्तेनोऽएवार्चन्तः श्राम्यन्त-  
 श्चेरुस्तस्मिन्हवींषि श्रपयाम तस्मिन्यज्ञं तनवामहा ऽ इत्य-  
 पस्वल-इव ह स हविषां यद्गार्हपत्ये श्रपयेयुर्यज्ञ आहवनीयो  
 यज्ञे यज्ञं तनवामहा ऽ इति ॥ २६ ॥ उतो गार्हपत्य ऽ एव  
 श्रपयन्ति । आहवनीयो वाऽएष न वा ऽ एष तस्मै यदस्मिन्न-  
 श्रुतं श्रपयेयुस्तस्मै वाऽएष यदस्मिन्नृतं जुहुयुरित्यतो यत-  
 रथा कामयेत तथा कुर्यात् ॥ २७ ॥ स हेष यज्ञ उवाच । नग्न-  
 ताया वै विभेमीति का तेऽनग्नतेत्यभित एव मा परिस्तृणीयु-  
 रिति तस्मादेतदग्निमभितः परिस्तृणन्ति तृष्णाया वै विभेमीति  
 का ते तृप्तिरिति ब्राह्मणस्यैव तृप्तिमनुत्प्येयमिति तस्मात्सं-  
 स्थिते यज्ञे ब्राह्मणं तर्पयितवै ब्रूयाद्यज्ञमेवैतत्तर्पयति ॥ २८ ॥  
 ब्राह्मणम् ॥ १ [ ७. ३. ] ॥

प्रजापतिर्ह वै स्वां दुहितरमभिदध्यौ । दिवं वोषसं वा मिथु-  
 न्येनया स्वामिति ताथं सुम्बभूव ॥ १ ॥ तद्वै देवानामाग आस ।  
 य इत्थथं स्वां दुहितरमस्माकथं स्वसारं करोतीति ॥ २ ॥ ते  
 ह देवा ऊचुः । योऽयं देवः पशूनामीष्टेऽतिसन्धं वा ऽ अयं चरति  
 य इत्थथं स्वां दुहितरमस्माकथं स्वसारं करोति विध्येममिति  
 तथं रुद्रोऽभ्यायत्य विव्याध तस्य सामि रेतः प्रचस्कन्द तथेन्ननं  
 तदास ॥ ३ ॥ तस्मादेतदृषिणाभ्यनूक्तम् । पिता यत्स्वां (१)  
 दुहितरमधिष्कन् क्षमया रेतः सञ्जग्मानो निषिञ्चदिति तदा-  
 ग्निमारुतामित्युक्थं तस्मिंस्तदद्याख्यायते यथा तदेवा रेतः प्राज-  
 नयंस्तेषां यदा देवानां क्रोधो व्यैदथ प्रजापतिमभिषज्यंस्तस्य तथं  
 शल्पं निरकन्तन्त्स वै यज्ञ एव प्रजापतिः ॥ ४ ॥ ते होचुः । उप-  
 जानीत यथेदन्नामुयासत्कनीयो हाहुतेर्यथेदथं स्यादिति ॥ ५ ॥ ते  
 होचुः । भगायैनदक्षिणत आसीनाय परिहरत तद्भगः प्राशिष्यति  
 तद्यथाहुतमेवं भविष्यतीति तद्भगाय दक्षिणत आसीनाय पर्या-  
 जहुस्तद्भगोऽवेक्षां चक्रे तस्याक्षिणी निर्देदाह तथेन्ननं तदास  
 तस्मादाहुरन्धो भग इति ॥ ६ ॥ ते होचुः । नो न्वेवात्राशम-  
 त्पूष्णोऽएनत्परिहरतेति तत्पूष्णे पर्याजहुस्तत्पूषा प्राश तस्य  
 दतो निर्जघान तथेन्ननं तदास तस्मादाहुरदन्तकः पूषेति तस्माद्यं  
 पूष्णे चरुं कुर्वन्ति प्रपिष्टानामेव कुर्वन्ति यथादन्तकायैवम् ॥ ७ ॥

ते होचुः । नो न्वेवात्राशमद्बृहस्पतयऽएनत्परिहरतेति तद्बृहस्प-  
 तये पर्याजद्बृहः स बृहस्पतिः सवितारमेव प्रसवायोपाधावत्सविता  
 वै देवानां प्रसवितेदम्मे प्रसुवेति तदस्मै सविता प्रसविता प्रासु-  
 वत्तदेनथं सवितृप्रसूतं नाहिनत्ततोऽर्वाचीनथं शान्तं तदेतन्नि-  
 दानेन यत्प्राशित्रम् ॥ ८ ॥ स यत्प्राशित्रमवद्यति । यदेवात्राविद्  
 यज्ञस्य यद्रद्रियं तदेवैतन्निर्मिमीतेऽथाप उपस्पृशाति शान्तिराप-  
 स्तदद्भिः शमयत्यथेडां पशून्त्समवद्याति ॥ ९ ॥ स वै यावन्मा-  
 त्रमिवैवावधेत् । तथा शल्पः प्रच्यवते तस्माद्यावन्मात्रमिवैवा-  
 वधेदन्यतरत ऽ आज्यं कुर्यादधस्तादोपरिष्ठाहा तथा खदान्निः-  
 सरणवद्भवति तथा निस्त्रवति तस्मादन्यतरत आज्यं कुर्याद-  
 धस्तादोपरिष्ठाहा ॥ १० ॥ स आज्यस्योपस्तीर्य । द्विर्विबोऽ-  
 वदायाथोपरिष्ठादाज्यस्याभिघारयति तद्यथैव यज्ञस्यावदानमेव-  
 मेतत् ॥ ११ ॥ तन्न पूर्वेण परिहरेत् । पूर्वेण द्वैके परिहरन्ति  
 पुरस्ताद्वै प्रत्यञ्चो यजमानं पशव उपतिष्ठन्ते रुद्रियेण ह पशून्-  
 प्रसजेद्यत्पूर्वेण परिहरेत्तेऽस्य गृहाः पशव उपमूर्च्यमाणा ईयुस्त-  
 स्मादित्येव तिर्यक्प्रजिहीत तथा ह रुद्रियेण पशून् प्रसजति  
 तिर्यगेवैनं निर्मिमीते ॥ १२ ॥ तत्पूतिगृह्णाति । (१) देवस्य  
 त्वा सवितुः प्रसवेऽश्विनोर्वाहुभ्याम्पूष्णो हस्ताभ्यां प्रतिगृह्णा-  
 मीति ॥ १३ ॥ तद्यथैवादो बृहस्पतिः । सवितारं प्रसवायोपा-

धावत्सविता वै देवानां प्रसवितेदं मे प्रसुवेति तदस्मै सविता  
 प्रसविता प्रासुवत्तदेनं सवितुप्रसूतं नाहिनदेवमेवैष एतत्स  
 वितारमेव प्रसवायोपधावति सविता वै देवानां प्रसवितेदं मे  
 प्रसुवेति तदस्मै सविता प्रसविता प्रसौति तदेनं सवितुप्रसूतं  
 न हिनस्ति ॥ १४ ॥ तत्प्राश्नाति । अग्ने (१) द्वास्येन प्राश्नामीति  
 न वाऽभग्निं किं च न हिनस्ति तथो हैनमेतन्न हिनस्ति ॥ १५ ॥  
 तन्न दद्भिः खादेत् । नेन्मऽददं रुद्रियं दतो हिनसदिति तस्मान्न  
 दद्भिः खादेत् ॥ १६ ॥ अथाप आचामाति । शान्तिशपस्तदद्भिः  
 शान्त्या शमयतेऽथ परिच्छात्य पात्रम् ॥ १७ ॥ अथास्मै ब्रह्म-  
 भागं पर्याहरन्ति । ब्रह्मा वै यज्ञस्य दक्षिणत आस्तेऽभिगोप्ता  
 स एनं भागं प्रतिविदान् आस्ते यत्प्राशिन्नं तदस्मै पर्याहा-  
 र्पुस्तत्प्राशीदथ यमस्मै ब्रह्मभागं पर्याहरन्ति तेन भागी स यदत्  
 ऊर्ध्वमसंस्थितं यज्ञस्य तदभिगोपायति तस्माद्वा ऽअस्मै ब्रह्म-  
 भागं पर्याहरन्ति ॥ १८ ॥ स वै वाचं यम एव स्यात् । ब्रह्मन्प्र-  
 स्थास्यामीत्येतस्माद्दक्षसो विवृहन्ति वाऽएते यज्ञं क्षण्वन्ति ये  
 मध्ये यज्ञस्य पाकयज्ञिययेडया चरन्ति ब्रह्मा वाऽऋत्विजां भिष-  
 क्तमस्तद्ब्रह्मा सन्दधाति न ह सन्दध्याद्यद्वावद्यमान आसीत्  
 तस्माद्वाचं यम एव स्यात् ॥ १९ ॥ स यदि पुरा मानुषीं वाचं  
 व्याहरेत् । तत्रो वैष्णवीमृचं वा यजुर्वा जपेद्यज्ञो वै विष्णुस्त-

अज्ञं पुनरारभते तस्यो हैषा प्रायश्चित्तिः ॥ २० ॥ स यत्राह  
 (१) ब्रह्मन्प्रस्थास्यामीति तद्ब्रह्मा जपत्येतं ते देव सवितर्यज्ञं  
 प्राहुरिति तत्सवितारं प्रसवायोपधावति स हि देवानां प्रसविता  
 बृहस्पतये ब्रह्मणऽइति बृहस्पतिर्वै देवानां ब्रह्मा तद्य एव देवानां  
 ब्रह्मा तस्माऽएवैतत्प्राह तस्माद्वाह बृहस्पतये ब्रह्मणऽइति तेन  
 यज्ञमव तेन यज्ञपतिं तेन मामवेतिं नात्र तिरोहितमिवास्ति ॥  
 २१ ॥ मनो (२) जूतिर्जुषतामाज्यस्येति । मनसा वाऽइदं  
 सर्वमाहं तन्मनसैवैतत्सर्वमाप्नोति बृहस्पतिर्यज्ञमिमं तनोत्विरिष्टं  
 यज्ञं अमिमं दधात्विति यद्विवृढं तत्सन्दधाति विश्वे देवास  
 इह मादयन्तामिति सर्वं वै विश्वे देवाः सर्वेणैवैतत्सन्दधाति  
 स यदि कामयेत् ब्रूयात्प्रतिष्ठेति यद्यु कामयेत्तापि नाद्रियेत् ॥  
 २२ ॥ ब्राह्मणम् ॥ २ ॥ [ ७.४. ] ॥ अध्यायः ॥ ७ ॥  
 मनवे ह वै प्रातः । अवनेग्यमुदकमाजहुर्यथेदं पाणिभ्यामवने-  
 जनायाहरन्त्येवं तस्यावनेनिजानस्य मत्स्यः पाणीऽभ्रापेदे ॥ १ ॥  
 स हांसमै वाचमुवाह । विभृहि मा पारयिष्यामि त्वेति कस्मान्मा  
 पारयिष्यस्रीत्वौथ इमाः सर्वाः प्रजा निर्वोढा ततस्त्वा पारयि-  
 तांस्मीति कथं ते भूतिरिति ॥ २ ॥ स होवाच । यावहै चुल्लका  
 भवामो वच्ची वै नस्तावन्नाष्टा भवत्युत मत्स्य एव मत्स्यं  
 गिलति कुम्भ्यां मात्रे विभरासि स यदा तामतिवर्धाऽअथ कथु

खात्वा तस्यां मा विभरासि स यदा तामतिवर्धाऽग्रथ मा समु-  
 द्रमभ्यवहरासि तर्हि वाऽग्रतिनाष्टो भवितास्मीति ॥ ३ ॥ अथ वद्ध  
 इष आस । स हि ज्येष्ठं वर्धतेऽथेतिथीं समां तदौघ आगन्ता  
 तन्मा नावमुपकल्प्योपासासौ स औघऽउत्थिते नावमापद्यासौ  
 ततस्त्वा पारयितास्मीति ॥ ४ ॥ तमेवं भृत्वा समुद्रमभ्यवज-  
 हार । स यतिथीं तत्समां परिदिदेश ततिथीं समां नावमुपक-  
 ल्प्योपासां चक्रे स औघऽउत्थिते नावमापेदे तं स मत्स्य  
 उपन्यापुष्टुवे तस्य शृङ्गे नावः पाशं प्रतिमुमोच तेनैतमुत्तरं गिरि-  
 मतिदुद्राव ॥५॥ स होवाच । अपीपरं वै त्वा वृक्षे नावं प्रतिबधीष्व  
 तं तु त्वा मा गिरौ सन्तमुदकमन्तरच्छैत्सिद्यावदुदकं समवा-  
 यात्तावत्तावद्वन्ववसर्पासीति स ह तावत्तावदेवान्ववससर्पं तद-  
 प्येतदुत्तरस्य गिरेर्मनोरवसर्पणमित्यौघो ह ताः सर्वाः प्रजा  
 निरुवाहृथेह मनुर्वैकः परिशिशिषे ॥ ६ ॥ सोऽर्चच्छान्यंश्चचार  
 प्रजाकामः । तत्रापि पाकयज्ञेनेजे स घृतं दधि मस्त्वाभिक्षामित्य-  
 ष्णु जुहवां चकार ततः संवत्सरे योषित्सम्बभूव सा ह पिन्दमा-  
 नेवादेयाय तस्यै ह स्म घृतं पदे सन्तिष्ठते तथा मित्रावरुणौ  
 सृज्जग्माते ॥ ७ ॥ तां होचतुः कासीति । मनोर्दुहितेत्याव-  
 योर्ब्रूष्वेति नेति होवाच य एव मामजीजनत तस्यैवाहमस्मीति  
 तस्यामपित्वमीषाते तद्वा जज्ञौ तद्वा न जज्ञावति त्वेवेयाय सा  
 मनुम्राजगाम ॥८॥ तां ह मनुरुवाच कासीति । तव दुहितेति

कथं भगवति मम दुहितेति या अमूरस्वाहुतीरहौषीर्घृतं दधि  
 मस्त्वामिर्जां ततो मामजीजनथाः साशीरस्मि तां मा यज्ञेऽ-  
 वकल्पय यज्ञे चेहै मावकल्पयिष्यसि बहुः प्रजया पशुभिर्भवि-  
 ष्यसि याममुयां कां चाशिषमाशासिष्यसे सा ते सर्वा समार्ध-  
 ष्यत ऽ इति तामेतन्मध्ये यज्ञस्यावाकल्पयन्मध्येयं हेतद्यज्ञस्य  
 यदन्तरा प्रयाजानुयाजान् ॥ ९ ॥ तयाच्चैश्रुम्यंश्चचार प्रजा-  
 कामः । तयेमां प्रजातिं प्रजज्ञे येयं मनोः प्रजातिर्याम्ब्वेनया कां  
 चाशिषमाशास्तु सास्मै सर्वा समार्ध्यत ॥ १० ॥ सैषा निदानेन  
 यद्विडा । स यो हैवं विद्वानिडया चरत्येताथं हैव प्रजातिं पूजा-  
 यते यां मनुः पूजायत याम्ब्वेनया कां चाशिषमाशास्ते सास्मै  
 सर्वा समृध्यते ॥ ११ ॥ सा वै पञ्चावत्ता भवति । पशवो वा-  
 ऽइडा पाइक्ता वै पशवस्तस्मात्पञ्चावत्ता भवति ॥ १२ ॥ स  
 समवदायेडाम् । पूर्वार्थं पुरोडाशस्य प्रशीर्यं पुरस्ताद्ध्रुवाथै  
 निवधाति ताथं होत्रे प्रदाय दक्षिणात्येति ॥ १३ ॥ स होतुरिह  
 निलिम्पति । तद्धोतौष्ठयोर्निलिम्पते मनसस्पतिना ते हुतस्या-  
 श्रामीषे प्राणायेति ॥ १४ ॥ अथ होतुरिह निलिम्पति । तद्धो-  
 तौष्ठयोर्निलिम्पते वाचस्पतिना ते हुतस्याश्राम्यूर्जोऽउदानायेति ॥  
 १५ ॥ एतद्ध वै मनुर्विभयां चकार । इदं वै मे तनिष्ठं यज्ञस्य  
 यदियमिडा पाकयज्ञिया यद्वै मऽइह रक्षाथंति यज्ञं न हिंस्थु-  
 रिति तामेतत्पुरा रक्षोभ्यः पुरा रक्षोभ्य इत्येव प्रापयत तथो-

एवैनामेष एतत्पुरा रक्षोभ्यः पुरा रक्षोभ्य इत्येव प्रापयतेऽथ  
 यत्प्रत्यक्षं न प्राप्नोति नेदनुपहृतां प्राश्नामीत्येतदेवैनां प्रापयते  
 यदोष्ठयोर्निलिम्पते ॥ १६ ॥ अथ होतुः पाणौ समवद्यति ।  
 समवचामेव सतीं तदेनां प्रत्यक्षं होतरि श्रयति तथात्मंश्रु-  
 तथा होता यजमानायाग्निषमाशास्ते तस्माद्धोतुः पाणौ समव-  
 द्यति ॥ १७ ॥ अथोपांशुपह्वयते । एतद्ध वै मनुर्विभयां चकारेदं  
 वै मे तनिष्ठं यज्ञस्य यदियमिडा पाकयज्ञिया यद्वै मऽइह रचा-  
 थंति यज्ञं न हन्युरिति तामेतत्पुरा रक्षोभ्यः पुरा रक्षोभ्य इत्ये-  
 वोपांशुपह्वयत तपोऽएवैनामेष एतत्पुरा रक्षोभ्यः पुरा रक्षोभ्य  
 इत्येवोपांशुपह्वयते ॥ १८ ॥ स उपह्वयते । उपहृतं रथन्तरं  
 सह पृथिव्योप मां रथन्तरं सह पृथिव्या ह्वयतामुपहृतं  
 वामदेव्यं सहान्तरिक्षेणोप मां वामदेव्यं सहान्तरिक्षेण  
 ह्वयतामुपहृतं बृहत्सह दिवोप मां बृहत्सह दिवा ह्वयतामिति  
 तदेतामेवैतदुपह्वयमान इमांश्च लोकानुपह्वयतऽएतानि च सा-  
 मानि ॥ १९ ॥ उपहृता गावः सहऽर्षभा इति । पशवो वाऽइडा  
 तदेनां परोऽक्षमुपह्वयते सहऽर्षभा इति समिथुनामेवैनामेतदु-  
 पह्वयते ॥ २० ॥ उपहृता सप्तहोत्रेति । तदेनां सप्तहोत्रा सौम्ये-  
 नाध्वरेणोपह्वयते ॥ २१ ॥ उपहृतेडा ततुरिरिति । तदेनां प्रत्य-  
 क्षमुपह्वयते ततुरिरिति सर्वं ह्येषा पाप्मानं तरति तस्मादाह  
 ततुरिरिति ॥ २२ ॥ उपहृतः सुखा भक्ष इति । प्राणो वै सुखा



भक्तस्तत्प्राणमुपह्वयतऽउपहूतथ हेगिति तच्छरीरमुपह्वयते तत्स-  
 र्वामुपह्वयते ॥ २३ ॥ अथ प्रतिपद्यते । इडोपहूतोपहूतेडोपोऽ-  
 अस्मां २ ॥ ऽइडा ह्वयतामिडोपहूतेति तदुपहूतामेवैनामेतत्सर्तो  
 प्रत्यक्षमुपह्वयते या वै सासीद्गौर्वै सासीञ्चतुष्पदी वै गौस्त-  
 स्माञ्चतुरूपह्वयते ॥ २४ ॥ स वै चतुरूपह्वयमान । अथ नाने-  
 वोपह्वयतेऽजामितायै जाभि ह कुर्याद्यदिडोपहूतेडोपहूतेत्येवो-  
 पह्वयेतोपहूतेडेति वेडोपहूतेति तद्वर्वाचीमुपह्वयतऽउपहूतेडेति  
 तत्पराचीमुपोऽ अस्मां २ ॥ ऽइडा ह्वयतामिति तदात्मानं चैवै-  
 तन्नान्तरेत्यन्यथेव च भवतीडोपहूतेति तत्पुनरर्वाचीमुपह्वयते  
 तद्वर्वाचीं चैवैनामेतत्पराचीं चोपह्वयते ॥ २५ ॥ मानवी  
 घृतपदीति । मनुर्द्येतामग्रेऽजनयत तस्मादाह मानवीति घृतप-  
 दीति यदेवास्यै घृतं पदे समतिष्ठत तस्मादाह घृतपदीति ॥ २६ ॥  
 उत मैत्रावरुणीति । यदेव मित्रावरुणाभ्यां समगच्छत स एव  
 मैत्रावरुणो न्यङ्गो ब्रह्मा देवकृतोपहूतेति ब्रह्मा द्वेषां देवकृतोपहू-  
 तोपहूता देव्या अध्वर्युव उपहूता मनुष्या इति तद्देवारचैवाध्व-  
 र्युनुपह्वयते ये च मानुषा वत्सा वै देव्या अध्वर्यवोऽथ यऽइ-  
 तरे ते मानुषाः ॥ २७ ॥ यऽइमं यज्ञमवान्ये च यज्ञपतिं वर्धा-  
 न्ति । एते वै यज्ञमवन्ति ये ब्राह्मणाः शुश्रुवार्थसोऽनुचाना  
 एते हेनं तन्वतऽएतऽएनं जनयन्ति तद्दु तेभ्यो निहनुते वत्सा  
 उ वै यज्ञपतिं वर्धन्ति यस्य ह्येते भूयिष्ठा भवन्ति स हि यज्ञः

पतिर्वर्धते तस्मादाह ये च यज्ञपतिं वर्धानिति ॥ २८ ॥ उपहूते  
 द्यावापृथिवी पूर्वजेऽऋतावरी देवी देवपुत्रेऽइति । तदिमे द्यावा-  
 पृथिवीऽउपह्वयते ययोरिदं सर्वमभ्युपहृतोऽयं यजमान इति  
 तद्यजमानमुपह्वयते तद्यदत्र नाम न गृह्णाति परोऽक्षं ह्यत्रा-  
 शीर्यदिडायां मानुषं ह कुर्याद्यन्नाम गृह्णीयाव्यृद्धं वै तद्यज्ञस्य  
 यन्मानुषं नेद्व्यृद्धं यज्ञे कर्वाणीति तस्मान्न नाम गृह्णाति ॥  
 २९ ॥ उत्तरस्यां देवयज्यायामुपहृत इति । तदस्माऽएतज्जीवा-  
 तुमेव परोऽक्षमाशास्ते जीवन्हि पूर्वमिद्धाथापरं यजते ॥ ३० ॥  
 तदस्मा एतत्प्रजामेव परोऽक्षमाशास्ते । यस्य हि प्रजा भवत्यमुं  
 लोकमात्मनैत्यथार्स्मिलोके प्रजा यजते तस्मात्प्रजोत्तरा देव-  
 यज्याः ॥ ३१ ॥ तदस्माऽएतत्पशूनेव परोऽक्षमाशास्ते । यस्य हि  
 पशवो भवन्ति स पूर्वमिद्धाथापरं यजते ॥ ३२ ॥ भूयसि हवि-  
 ष्करणेऽउपहृत इति । तदस्मा एतज्जीवातुमेव परोऽक्षमाशास्ते  
 जीवन्हि पूर्वमिद्धाथ भूयो-भूय एव हविष्करोति ॥ ३३ ॥ तदस्मा-  
 ऽएतत्प्रजामेव परोऽक्षमाशास्ते । यस्य हि प्रजा भवत्येकमात्मना  
 भवत्यथोत दशधा प्रजया हविष्क्रियते तस्मात्प्रजा भूयो हवि-  
 ष्करणम् ॥ ३४ ॥ तदस्मा एतत्पशूनेव परोऽक्षमाशास्ते । यस्य  
 हि पशवो भवन्ति स पूर्वमिद्धाथ भूयो-भूय एव हविष्करोति ॥  
 ३५ ॥ एषा वा आशीः । जीवेयं प्रजा मे स्याच्छ्रियं गच्छेयमिति  
 तद्यत्पशूनाशास्ते तच्छ्रियमाशास्ते श्रीर्हि पशवस्तदेताभ्यामेवै-

तदाग्निर्भ्यां सर्वमाप्तं तस्माद्वाऽएतेऽअत्र हेऽआशिषौ क्रियेते ॥  
 ३६ ॥ देवा (१) मऽइदं हविर्जुषन्तामिति । तस्मिन्नुपहृत  
 इति तद्यज्ञस्यैवैतत्समृद्धिमाशास्ते यद्धि देवा हविर्जुषन्ते तेन  
 हि महज्जयति तस्मादाह जुषन्तामिति ॥ ३७ ॥ शतम् ७०० ॥  
 तां वै प्राशन्त्येव । नाग्नौ जुह्वति पशवो वाऽइडा नेत्पशून्ग्नौ  
 प्रवृण्जामेति तस्मान्नाग्नौ जुह्वति ॥ ३८ ॥ प्राणेष्वेव ह्यते ।  
 होतरि त्वद्यजमाने त्वदध्वर्यौ त्वदध यत्पूर्वार्धं पुरोडाशस्य  
 प्रशीर्यं पुरस्ताद्भुवायै निदधाति यजमानो वै भुवा तद्यजमा-  
 नस्य प्राशितं भवत्यथ यत्प्रत्यक्षं न प्राशति नेदसंस्थिते यजे  
 प्राशानीत्येतदेवास्य प्राशितं भवति सर्वे प्राशन्ति सर्वेषु मे  
 हुतासदिति पञ्च प्राशन्ति पशवो वाऽइडा पाङ्गा वै पशवस्त-  
 स्मात्पञ्च प्राशन्ति ॥ ३९ ॥ अथ (२) यत्र प्रतिपद्यते । तच्चतुर्था  
 पुरोडाशं कृत्वा बर्हिषदं करोति तदत्र पितृणां भाजनेन चतस्रो  
 वाऽअबान्तरदिशोऽवान्तरदिशो वै पितरस्तस्माच्चतुर्था पुरोडाशं  
 कृत्वा बर्हिषदं करोति ॥ ४० ॥ अथ यत्राहोपहृते द्यावापृथिवी-  
 ऽइति । तदग्नीधऽआदधाति तदग्नीत्प्राशत्युपहृता पृथिवी  
 मातोप मां पृथिवी माता ह्यतामग्निराग्नीध्रात्स्वाहोपहतो (३)  
 द्यौष्पितोप मां द्यौष्पिता ह्यतामग्निराग्नीध्रात्स्वाहेति द्यावा-

(१) यजुः २ मं० १३ ॥ (२) यजुः अ० ३ मं० १० ॥

(३) यजुः अ० २ मं० ११ ॥

पृथिव्यो वाऽएष यदाग्नीधस्तस्मादेवं प्राश्नाति ॥ ४१ ॥ अथ  
 यत्राग्निषमाग्नास्ते । तज्जपति (१) मयीदमिन्द्र इन्द्रियं दधा-  
 त्वस्मानरायो मधुवानः सचन्तां अस्माकथं सन्त्वाग्निषः सत्या-  
 नः सन्त्वाग्निष इत्याग्निषामेवैष प्रतिग्रहस्तद्या एवात्रऽ-  
 त्विजो यजमानायाग्निष आग्नास्ते ता एवैतत्प्रतिगृह्या-  
 त्मन्कुरुते ॥ ४२ ॥ अथ पवित्रयोर्मार्जयन्ते । पाकयज्ञिययेव  
 वाऽएतदिडयाचारिषुः पवित्रपूता यदत ऊर्ध्वमसथंस्थितं यज्ञस्य  
 तत्तनवामहाऽइति तस्मात्पवित्रयोर्मार्जयन्ते ॥ ४३ ॥ अथ ते  
 (२) पवित्रे प्रस्तरेऽपिसृजति । यजमानो वै प्रस्तरः प्राणोदानौ  
 पवित्रे यजमाने तत्प्राणोदानौ दधाति तस्मात्ते पवित्रे प्रस्त-  
 रेऽपिसृजति ॥ ४४ ॥ ब्राह्मणम् ॥ ३ ॥ [ ८. १. ] ॥

ते वाऽएतेऽऽल्मुकेऽऽदूहन्ति । अनुयाजेभ्यो यातयामेव  
 वाऽएतदग्निर्भवति देवेभ्यो हि यज्ञमूहिवान्भवत्ययातयाम्नु-  
 याजांस्तनवामहाऽइति तस्माद्वाऽएतेऽऽल्मुकेऽऽदूहन्ति ॥ १ ॥  
 ते पुनरनुसथंस्पर्शयन्ति । पुनरेवैतदग्निमाप्याययन्त्ययातयामानं  
 कुर्वन्त्ययातयाम्नि यदत ऊर्ध्वमसथंस्थितं यज्ञस्य तत्तनवामहाऽ-  
 इति तस्मात्पुनरनुसथंस्पर्शयन्ति ॥ २ ॥ अथ (३) समिधम-  
 भ्यादधाति । समिन्द्रऽएवैनमेतत्समिद्धे यदत ऊर्ध्वमसथंस्थितं  
 यज्ञस्य तत्तनवामहाऽइति तस्मात्समिधमभ्यादधाति ॥ ३ ॥

(१) यजुः अ०२ मं० १० ॥ (२) यजुः अ०२ मं० २ ॥ (३) यजुः अ०२ मं० ५ ॥

तां होता नुमन्त्रयते । (१) एषा तेऽग्ने समित्तया वर्धस्व  
 चा च प्यायस्व वर्धिषीमहि च वयमा च प्यासिषीमहीति  
 तद्यथैवाः समिध्यमानायान्वाहैवमेवैतदन्वाह तदेतद्धोतुः कर्म  
 स यदि मन्येत न होता वेदेत्यपि स्वयमेव यजमानोऽनुमन्त्र-  
 येत ॥ ४ ॥ अथ सम्मार्ष्टि । युनक्त्येवैनमेतद्युक्तो यदत ऊर्ध्वम-  
 सथंस्थितं यज्ञस्य तद्वहादिति तस्मात्सम्मार्ष्टि सकृत्सकृत्सम्मार्ष्टि  
 त्रिस्त्रिर्वाऽअग्रे देवेभ्यः सम्मृजन्ति नेत्तथाः करवाम यथा देवेभ्य  
 इति तस्मात्सकृत्सकृत्सम्मार्ष्ट्यजामितायै जामि ह कुर्याद्यत्त्रिः  
 पूर्वं त्रिरपरं तस्मात्सकृत्सकृत्सम्मार्ष्टि ॥ ५ ॥ स सम्मार्ष्टि । (२)  
 अग्ने वाजजिहाजं त्वा संसृवाथंसं वाजजितथं सम्मार्ज्मिति  
 सरिष्यन्तमिति वाऽअग्रऽआह सरिष्यन्निव हि तर्हि भवत्यथात्र  
 संसृवाथंसमिति संसृवेव ह्यत्र भवति तस्मादाह संसृवाथंसमिति ॥  
 ६ ॥ अथानुयाजान्यजति । या वाऽएतेन यज्ञेन देवता हवयति  
 याभ्य एष यज्ञस्तायते सर्वा वै तत्ता इष्टा भवन्ति तद्यत्तासु  
 सर्वास्विष्टास्वयैतत्पश्चेवानुयजति तस्मादनुयाजा नाम ॥ ७ ॥  
 अथ यदनुयाजान्यजति छन्दार्थं सि वाऽअनुयाजाः पञ्चो वै देवानां  
 छन्दार्थं सि तद्यथेदं पञ्चो युक्ता मनुष्येभ्यो ब्रह्मन्त्येवं छन्दार्थं सि  
 युक्तानि देवेभ्यो यज्ञं वहन्ति तद्यत्र छन्दार्थं सि देवान्तसमतर्पयन्नथ  
 छन्दार्थं सि देवाः समतर्पयंस्तदतस्तत्प्रागभूद्यच्छन्दार्थं सि युक्तानि

देवेभ्यो यज्ञमवाक्षुर्देनान्त्समतीतृपन् ॥ ८ ॥ अथ यदनुयाजा-  
न्यजति । छन्दाथंसि वाऽअनुयाजाश्छन्दाथंस्येवैतत्सन्तर्पयति  
तस्मादनुयाजान्यजति तस्माद्येन वाहनेन धावयेत्तद्दिमुच्य ब्रूया-  
त्पाययतैनत्सुहितं कुरुतेत्येष उ वाहनस्यापहनवः ॥ ९ ॥ स वै खलु  
बर्हिः प्रथमं यजति । तद्द्वै कनिष्ठं छन्दः सद्गायत्री प्रथमा छन्दसां  
युज्यते तद्दु तद्द्वितीयैव यच्छयेनो भूत्वा दिवः सोममाहरत्तद-  
यथायथं मन्थन्ते यत्कनिष्ठं छन्दः सद्गायत्री प्रथमा छन्दसां युज्य-  
तेऽथात्र यथायथं देवाश्छन्दाथंस्यकल्पयन्ननुयाजेषु नेत्पापवस्य-  
समसदिति ॥ १० ॥ स वै खलु (१) बर्हिः प्रथमं यजति । अयं वै  
लोको बर्हिरोषधयो बर्हिरस्मिन्नेवैतल्लोकऽओषधीर्दधाति ता इमा  
अस्मिन्लोकऽओषधयः पूतिष्ठितास्तदिदं सर्वं जगदस्यां तेनेयं  
जगती तज्जगतीं प्रथमामकुर्वन् ॥ ११ ॥ अथ नराशथंसं द्वितीयं  
यजति । अन्तरिक्षं वै नराशथंसः (२) प्रजा वै नरस्ता इमा  
अन्तरिक्षमनु वावद्यमानाः प्रजाश्चरन्ति यद्द्वै वदति शथंसतीति  
वै तदाहुस्तस्मादन्तरिक्षं नराशथंसोऽन्तरिक्षमु वै त्रिष्टुप्तत्रिष्टुभं  
द्वितीयामकुर्वन् ॥ १२ ॥ अथाग्निरुत्तमः । गायत्री वाऽअग्नि-  
स्तद्गायत्रीमुत्तमामकुर्वन्नेवं यथायथेन कृत्सेन छन्दाथंसि पूत्य-  
तिष्ठंस्तस्मादिदमपापवस्यसम् ॥ १३ ॥ देवान्यजेत्येवाध्वर्युराह ।  
देव-देवमिति सर्वेषु होता देवानां वै देवाः सन्ति छन्दाथंस्येव

पशवो ह्येषां गृहा हि पशवः प्रतिष्ठो हि गृहाश्छन्दसि वाऽअ-  
नुयाजास्तस्माद्देवान्यजेत्येवाध्वर्युराह देवं-देवमिति सर्वेषु होता ॥

१४ ॥ वसुवने वसुधेयस्येति । देवतायाऽएव वषट्क्रियते  
देवतायै हूयते न वाऽअत्र देवतास्त्यनुयाजेषु देवं (१) बर्हिरिति  
तत्र नाग्निर्नेन्द्रो न सोमो देवो नराशांस इति नात एकं चने  
यो वाऽअत्राग्निर्गायत्री स निदानेन ॥ १५ ॥ अथ यद्वसुवने  
वसुधेयस्येति यजति । अग्निर्वै वसुबनिरिन्द्रो वसुधेयोऽस्ति वै  
छन्दसां देवतेन्द्राग्नीऽएवैवमु हैतदेवतायाऽएव वषट्क्रियते देव-  
तायै हूयते ॥ १६ ॥ अथोत्तममनुयाजमिष्ट्वा समानीय जुहोति ।  
प्रयाजानुयाजा वाऽएते तद्यथैवाद्ः प्रयाजेषु यजमानाय द्विषन्तं  
भ्रातृव्यं बलिं हारयत्यत्रऽआद्यं बलिं हारयत्येवमेवैतदनुया-  
जेषु बलिं हारयति ॥ १७ ॥ ब्राह्मणम् ॥ ४ ॥ [८.२.] ॥ षष्ठः  
पूपाठकः ॥ कण्डिकासङ्ख्या ॥ १११ ॥

स वै (२) सूचौ व्यूहति । अग्नीषोमयोरुज्जितिमनुज्जेषं  
वाजस्य मा प्रसवेन प्रोहामीति जुहूं प्राचीं दक्षिणेन पाणिना-  
ग्नीषोमौ तमपनुदतां योऽस्मान्हेष्टियं च वयं द्विषमो वाजस्येनं  
प्रसवेनापोहामीत्युपभृतं प्रतीचीं सव्येन पाणिना यदि स्वयं  
यजमानः ॥ १ ॥ यद्युऽअध्वर्युः । अग्नीषोमयोरुज्जितिमनुज्जय-  
त्वयं यजमानो वाजस्येनं प्रसवेन प्रोहाभ्यग्नीषोमौ तमपनुदतां

(१) यजुः अ० २८ मं० १२ ॥ (२) यजुः० अ० २ मं० १५ ॥

यमयं यजमानो द्वेष्टि यश्चैनं द्वेष्टि वाजस्यैनं प्रसवेनापोहामीति  
 पौर्णमास्यामग्नीपोऽग्नीयथं हि पौर्णमास्यं हविर्भवति ॥ २ ॥  
 अथामावास्यायाम् । इन्द्राग्न्योरुज्जितिमनुज्जेषं वाजस्य मा  
 प्रसवेन प्रोहामीन्द्राग्नी तमपनुदतां योऽस्मान्द्वेष्टि यं च वयं  
 द्विष्मो वाजस्यैनं प्रसवेनापोहामीति यदि स्वयं यजमानः ॥ ३ ॥  
 यद्युऽअध्वर्युः । इन्द्राग्न्योरुज्जितिमनुज्जयत्वयं यजमानो वाज-  
 स्यैनं प्रसवेन प्रोहामीन्द्राग्नी तमपनुदतां यमयं यजमानो द्वेष्टि  
 यश्चैनं द्वेष्टि वाजस्यैनं प्रसवेनापोहामीत्यमावास्यायामैन्द्राग्न्यं  
 ह्यामावास्यं हविर्भवत्येवं यथादेवतं व्यूहति तद्यदेवं व्यूहति ॥  
 ४ ॥ यजमान एव जुहूमनु । योऽस्माऽअरातीयति स उपभृतमनु  
 प्राञ्चमेवैतद्यजमानमुद्बुहत्यप्राञ्चं तमपोहति । योऽस्माऽअरा-  
 तीयत्यत्तैव जुहूमन्वाद्य उपभृतमनु प्राञ्चमेवैतदन्तारमुद्बुह-  
 त्यप्राञ्चमाद्यमपोहति ॥ ५ ॥ तद्वाऽएतत् । समानऽ एव कर्म-  
 न्व्याक्रियते तस्माद् समानादेव पुरुषादन्ता चाद्यश्च जायेतेऽ-  
 इदं हि चतुर्थे पुरुषे तृतीये सङ्गच्छामहऽइति विदेवं दीव्य-  
 माना जात्या आसतऽएतस्माद् तत् ॥ ६ ॥ अथ जुह्वा परिधी-  
 न्तसमनक्ति । यथा देवेभ्योऽहौषीद्यथा यज्ञं समतिष्ठिपत्तयैवैत-  
 त्परिधीन्प्रीणाति तस्माज्जुह्वा परिधीन्तसमनक्ति ॥ ७ ॥ स सम-  
 नक्ति । (१) वसुभ्यस्त्वा रुद्रेभ्यस्त्वादित्येभ्यस्त्वेत्येते वै त्रयो



देवा यद्दसवो रुद्रा आदित्या एतेभ्यस्त्वेत्येवैतदाह ॥ ८ ॥ अथ  
 परिधिमभिपद्याश्रावयति । परिधिभ्यो ह्येतदाश्रावयति यज्ञो  
 वाऽआश्रावणं यज्ञेनैवैतत्प्रत्यक्षं परिधीन्प्रीणाति तस्मात्परिधि-  
 मभिपद्याश्रावयति ॥ ९ ॥ स आश्राव्याह । इषिता (१) दैव्या  
 होतार इति दैव्या वाऽएते होतारो यत्परिधयोऽग्नयो हीष्टा दैव्या  
 होतार इत्येवैतदाह यदाहेषिता दैव्या होतार इति भद्रवाच्यायेति  
 स्वयं वाऽएतस्मै देवा युक्ता भवन्ति यत्साधु वदेयुर्यत्साधु कुर्यु-  
 स्तस्मादाह भद्रवाच्यायेति प्रेषितो मानुषः सूक्तवाकायेति तदिमं  
 मानुषं होतारं सूक्तवाकाय प्रसीति ॥ १० ॥ अथ प्रस्तरमादत्ते ।  
 यजमानो वै (२) प्रस्तरस्तद्यत्रास्य यज्ञोऽगंस्तदेवैतद्यजमानं  
 स्वगाकरोति देवलोकं वाऽअस्य यज्ञोऽगन्देवलोकमेवैतद्यजमान-  
 मपि नयति ॥ ११ ॥ स यदि वृष्टिकामः स्यात् । एतेनैवाददाति  
 (३) सञ्जानार्थां द्यावापृथिवीऽइति यदा वै द्यावापृथिवी सञ्जा-  
 न्नाथेऽअथ वर्षति तस्मादाह सञ्जानार्थां द्यावापृथिवीऽइति  
 मित्रावरुणौ त्वा वृष्ट्यावतामिति तद्यो वर्षस्येष्टे स त्वा वृष्ट्या-  
 वत्त्वित्येवैतदाहायं वै वर्षस्येष्टे योऽयम्पवते सोऽयमेक इवैव पवते  
 सोऽयं पुरुषेऽन्तः प्रविष्टः प्राङ् व प्रत्यङ् व ताविमौ प्राणोदानौ  
 प्राणोदानौ वै मित्रावरुणौ तद्य एव वर्षस्येष्टे स त्वा वृष्ट्या-

(१) यजुः अ० २ मं० ६१ ॥ (२) यजुः अ० २ मं० १८ ॥

(३) यजुः अ० २ मं० १६ ॥

वत्वित्येवैतदाह तमेतेनैवाददीत यदा ह्येव कदा च वृष्टिः समिद  
 त्तमनक्तयाहुतिभैवत्करोत्याहुतिर्भूत्वा देवलोकं गच्छादिति ॥  
 १२ ॥ स वाऽग्रं जुह्वामनक्ति । मध्यमुपभृति मूलं ध्रुवायाम-  
 ग्रमिव हि जुहूर्मध्यामिवोपभृन्मूलमिव ध्रुवा ॥ १३ ॥ सोऽनक्ति ।  
 व्यन्तु (१) वयोऽक्तं रिहाणा इति वय एवैनमेतद्भूतमस्मान्म-  
 नुष्यलोकदेवलोकमभ्युत्पातयति तन्नीचैरिव हरति इयं तद्य-  
 स्मान्नीचैरिव हरेद्यजमानो वै प्रस्तरोऽस्याऽएवैनमेतत्प्रतिष्ठायै  
 नोद्धन्तीहोऽएव वृष्टिं नियच्छति ॥ १४ ॥ स हरति । मरुतां  
 पृषतीर्गच्छेति देवलोकं गच्छेत्येवैतदाह यदाह मरुतां पृषतीर्ग-  
 च्छेति वशा पृथिर्भूत्वा दिवं गच्छ ततो नो वृष्टिमावहेतीयं वै  
 वशा पृथिर्यदिदमस्यां मूलि चामूलं चान्नायं प्रतिष्ठितं तेनेयं  
 वशा पृथिनरियं भूत्वा दिवं गच्छेत्येवैतदाह ततो नो वृष्टिमाव-  
 हेति वृष्टाद्वाऽऽर्गसः सभूतं जायते तस्मादाह ततो नो वृष्टि-  
 मावहेति ॥ १५ ॥ अथैकं तृणमपगृह्णाति । यजमानो वै प्रस्तरः  
 स यत्कृत्स्नं प्रस्तरमनुप्रहरेत्क्षिप्रे ह यजमानोऽमुं लोकमियात्तथो  
 ह यजमानो ज्योग्जीवाति यावहेवास्येह मानुषमायुस्तस्माऽ  
 एवैतदपगृह्णाति ॥ १६ ॥ तन्मुहूर्त्तं धारयित्वानुप्रहरति ।  
 तद्यत्रास्येतर आत्मागस्तदेवास्यैतद्गमयत्यय यन्नानुप्रहरे-  
 दन्तरियाद् यजमानं लोकान्तथो ह यजमानं लोकान्तन्तः

रेति ॥ १७ ॥ तं प्राञ्चमनुसमस्यति । प्राची हि देवानां दि-  
 ग्थोऽउदञ्चमुदीची हि मनुष्याणां दिक्कमङ्गुलिभिरेव योयुष्येरन्न  
 काष्ठैर्दारुभिर्वाऽङ्गतरुं शवं व्यृषन्ति नेत्तथा करवाम यथेतरुं  
 शवमिति तस्मादङ्गुलिभिरेव योयुष्येरन्न काष्ठैर्यदा होता सूक्त-  
 वाकमाह ॥ १८ ॥ अथाग्नीदाहानुप्रहरति । तद्यत्रास्येतर  
 आत्मागंस्तदेवास्यैतद्गमयेत्येवैतदाह तूष्णीमिवानुप्रहृत्य चक्षु-  
 ष्या (१) अग्नेऽसि चक्षुर्मे पाहीत्यात्मानमुपस्पृशति तेनोऽअ-  
 प्यात्मानं नानुप्रवृणक्ति ॥ १९ ॥ अथाह संवदस्वेति । संवादयै-  
 नं देवैरित्येवैतदाहागानग्नीदित्यगन्खल्वित्येवैतदाहागन्नितीतरः  
 प्रत्याह श्रावयेति तं वै देवैः श्रावय तमनुबोधयेत्येवैतदाह श्रौष-  
 डिति विदुर्वाऽएनमनु वाऽएनमभुत्सतेत्येवैतदाहैवमध्वर्युश्चा-  
 ग्नीञ्च देवलोकं यजमानमपिनयतः ॥ २० ॥ अथाह स्वगा दैव्या  
 होतृभ्य इति । दैव्या वाऽएते होतारो यत्परिधयोऽग्नयो हि  
 तानेवैतस्वगाकरोति तस्मादाह स्वगा दैव्या होतृभ्य इति  
 स्वस्तिर्मानुषेभ्य इति तदस्मै मानुषाय होत्रेऽह्नलामाशास्ते ॥  
 २१ ॥ अथ (२) परिधीननुप्रहरति । स मध्यममेवाग्रे परिधिमनु-  
 प्रहरति यं परिधिं पर्यधत्था अग्ने देव पणिभिर्गुह्यमानः तं त  
 ऽ एतमनुजोषं भराभ्येष नेत्त्वदपचेतयाताऽङ्गुल्यग्नेः प्रियं पाथो-  
 ऽपीतमितीतरावनुसमस्यति ॥ २२ ॥ अथ जुहुं चोपभृतं च

सम्प्रगृह्णाति । अदो हैवाहुतिं करोति यदनक्तयाहुतिर्भूत्वा देवलोकां  
गच्छादिति तस्माज्जुहुं चोपभृतं च सम्प्रगृह्णाति ॥ २३ ॥ स वै  
विश्वेभ्यो देवेभ्यः सम्प्रगृह्णाति । यद्वाऽभ्रनादिष्टं देवतायै हवि-  
र्यद्गते सर्वा वै तस्मिन्देवता अपित्विन्यो मन्यन्ते न वाऽएत-  
त्कस्यै च न देवतायै हविर्गृह्णन्नादिशति यदाज्यं तस्माद्विश्वेभ्यो  
देवेभ्यः सम्प्रगृह्णाल्येतदु वैश्वदेवथं हविर्यज्ञे ॥ २४ ॥ स सम्प्र-  
गृह्णाति । (१) सथंस्त्रवभागा स्थेषा बृहन्त इति सथंस्त्रवो ह्येव  
खलु परिशिष्टो भवति प्रस्तरेष्ठाः परिधेयाश्च देवा इति प्रस्तरश्च हि  
परिधयश्चानुग्रहता भवन्तीमां वाचमभि विश्वे गृणन्त इत्येतदु वैश्व-  
देवं करोत्यासद्यास्मिन्बर्हिषि मादयध्वथं स्वाहा वाडिति तद्यथा  
वषट्कृतथं हुतमेवमस्यैतद्भवाति ॥ २५ ॥ स यस्यानसो हविर्गृ-  
ह्णन्ति । अनसस्तस्य धुरि विमुञ्चन्ति यतो युनजाम ततो  
विमुञ्चामेति यतो ह्येव युञ्जन्ति ततो विमुञ्चन्ति यस्यो पात्र्यै  
स्फ्ये तस्य यतो युनजाम ततो विमुञ्चामेति यतो ह्येवं युञ्जन्ति  
तथो विमुञ्चन्ति ॥ २६ ॥ युजौ (२) ह वाऽएते यज्ञस्य यत्सुचौ ।  
तेऽएतद्युङ्क्ते यत्प्रचरति स यं निधायावद्येद्यथा वाहनमवाच्छेदेवं  
तत्तेऽ एतत्स्विष्टकृति विमोचनमागच्छतस्ते तत्सादयति तद्वि-  
मुञ्चति तेऽएतत्पुनः प्रयुङ्क्तेऽनुयाजेषु सोऽनुयाजैश्चरित्वैत-  
द्विमोचनमागच्छति ते तत्सादयति तद्विमुञ्चति तेऽएतत्पुनः

प्रयुङ्क्ते यत्सम्प्रगृह्णाति तद्यां गतिमभियुङ्क्ते तां गतिं गत्वा  
विमुञ्चते यज्ञं वाऽभनु प्रजास्तस्मादयं पुरुषो युङ्क्तेऽथ विमु-  
ञ्चतेऽथ युङ्क्ते तद्यां गतिमभियुङ्क्ते तां गतिं गत्वान्ततो विमु-  
ञ्चते स सादयति घृताची स्थो धुर्यो पातथं सुम्ने स्थः सुम्ने मा  
धत्तमिति साध्व्यौ स्थः साध्वौ मा धत्तमित्येवैतदाह ॥ २७ ॥ ब्राह्म-  
णम् ॥ १ ॥ [ ८. ३. ] अध्यायः ॥ ८ ॥

स यत्राह । इषिता (१) दैव्या होतारो भद्रवाच्याय प्रेषितो  
मानुषः सूक्तवाकायेति यदतो होतान्वाह सूक्तऽ—इव तदाह  
यजमानायैवैतदाग्निषमाशास्ते तद्वाऽएतदुपरिष्ठाद्यज्ञस्याग्निषमा-  
शास्ते ह्यं तद्यस्मादुपरिष्ठाद्यज्ञस्याग्निषमाशास्ते ॥ १ ॥ यज्ञं  
वाऽएष जनयति । यो यजतऽएतेन ह्युक्ता ऋत्विजस्तन्वते तं  
जनयन्त्यथाग्निषमाशास्ते तामस्मै यज्ञं आग्निषं सन्नमयति  
यामाग्निषमाशास्ते यो माजीजनतेति तस्माद्वाऽउपरिष्ठाद्यज्ञ-  
स्याग्निषमाशास्ते ॥ २ ॥ देवान्वाऽएष प्रीणाति । यो यजतऽ-  
एतेन यज्ञेनऽग्निर्भरिव त्वद्यजुर्भरिव त्वदाहुतिभिरिव त्वत्स देवा-  
न्प्रीत्वा तेष्वपित्वी भवति तेष्वपित्वी भूत्वाथाग्निषमाशास्ते ता-  
मस्मै देवा आग्निषं सन्नमयन्ति यामाग्निषमाशास्ते यो नोऽ-  
प्रीवीदिति तस्माद्वाऽउपरिष्ठाद्यज्ञस्याग्निषमाशास्ते ॥ ३ ॥ अथ  
पूतिपद्यते । इदं द्यावापृथिवी भद्रमभूदिति भद्रं ह्यभूद्यो यज्ञस्य

सथंस्थामग्नार्धं सूक्तवाकमुत नमोवाकमित्युभयं वाऽएतद्यज्ञ  
 (१) एव यत्सूक्तवाकश्च नमोवाकश्चारात्स्म यज्ञमविदाम यज्ञ-  
 मित्येवैतदाह्वाग्ने त्वथं सूक्तवागस्युपश्रुती दिवस्पृथिव्योरित्य-  
 ग्निमेवैतदाह त्वथं सूक्तवागस्युपश्रुण्वत्योरनयोर्द्यावापृथिव्यो-  
 रित्योमन्वती तेऽस्मिन्यज्ञे यजमान द्यावापृथिवी स्तामित्यन्न-  
 वत्यौ तेऽस्मिन्यज्ञे यजमान द्यावापृथिवी स्तामित्येवैतदाह ॥१॥  
 शंगवी जीवदानुऽइति । शंगवी ते जीवदानु स्तामित्येवैतदा-  
 हात्रसू ऽअप्रवेदेऽइति माह कस्माच्चन प्रत्रासीमो त ऽ इदं पुष्टं  
 कश्चन प्रविदतेत्येवैतदाह ॥ ५ ॥ उरुगव्यूतीऽअभयङ्कृताविति ।  
 उरुगव्यूती तेऽभये स्तामित्येवैतदाह वृष्टि (२) द्यावा रीत्यापेति  
 वृष्टिमत्यौ ते स्तामित्येवैतदाह ॥ ६ ॥ शम्भुवौ मयोभुवाविति ।  
 शम्भुवौ ते मयोभुवौ स्तामित्येवैतदाहोर्जस्वती च पयस्वती चेति  
 रत्नवत्यौ तऽउपजीवनीये स्तामित्येवैतदाह ॥ ७ ॥ सूपचरणा  
 च स्वधिचरणा चेति । सूपचरणाह तेऽसावस्तु यामधस्तादुप-  
 चरसि स्वधिचरणो तऽइयमस्तु यामुपरिष्ठादधिचरसित्येवैतदाह  
 तथोराविद्दीति तथोरनुमन्यमानयोरित्येवैतदाह ॥८॥ अग्निरिदं  
 हविः । अजुषतावीवृधत महो ज्यायोऽकृतेति तदाग्नेयमाज्यभाग-  
 माह सोम इदं हविरजुषतावीवृधत महो ज्यायोऽकृतेति तत्सौ-  
 म्यमाज्यभागमाहाग्निरिदं हविरजुषतावीवृधत महो ज्यायोऽ-

कृतेति तद्य एष उभयत्राज्युत आग्नेयः पुरोडाशो भवति तन्माह ॥  
 ९॥ अथ यथादेवतम् । देवा आज्यपा आज्यमजुषन्तावीवृधन्त महो  
 ज्यायोऽकृतेति तत्प्रयाजानुयाजानाह प्रयाजानुयाजा वै देवा आ-  
 ज्यपा अग्निर्होत्रेणेदं हविरजुषतावीवृधत महो ज्यायोऽकृतेति  
 तदग्निं होत्रेणाहाजुषतेत्येवं या इष्टा देवता भवन्ति ताः सम्प-  
 श्यत्यसौ हविरजुषतासौ हविरजुषतेति तद्यज्ञस्यैवैतत्समृद्धिमा-  
 शास्ते यद्धि देवा हविर्जुषन्ते तेन हि महज्जयति तस्मादाहा-  
 जुषतेत्यवीवृधतेति यद्वै देवा हविर्जोषयन्ते तदपि गिरिमात्रं  
 कुर्वते तस्मादाहावीवृधतेति ॥ १० ॥ महो ज्यायोऽकृतेति ।  
 यज्ञो वै देवानां महस्तथं ह्येतज्ज्यायाथंसमिव कुर्वते तस्मादाह  
 महोज्यायोऽकृतेति ॥ ११ ॥ अस्यामृधेद्धोत्रायां देवङ्गमायामिति ।  
 अस्यथं राध्नोतु होत्रायां देवङ्गमायामित्येवैतदाहाशास्तेऽयं यज-  
 मानोऽसाविति नाम गृह्णाति तदेनं प्रत्यक्षमाशिषा सम्पादय-  
 ति ॥ १२ ॥ दीर्घायु (१) त्वमाशास्तऽ इति । सा यामुत्रोत्तरा  
 देवयज्या तदिह प्रत्यक्षं दीर्घायुत्वम् ॥ १३ ॥ सुप्रजास्त्व ( २ )  
 माशास्तऽ इति । तद्यदमुत्र भूयो हविष्करणं तदिह प्रत्यक्षं  
 सुप्रजास्त्वं प्रजासनं स कुर्याद्य एवं कुर्यादुत्तरां देवयज्यामा-  
 शास्तऽइति त्वेव ब्रूयात्तदेव जीवातुं तत्प्रजां तत्पशून् ॥ १४ ॥

(१) ऋ० मं० १० अ० ५ सू० ६२ मं० २ ॥

(२) ऋ० मं० १० अ० ५ सू० ६२ मं० ३ । यजुः अ० ७ मं० १८ ॥

भूयो हविष्करणमाशास्तऽइति । तद्देव तत्सजातवनस्यामाशास्तऽइति प्राणा वै सजाताः प्राणैर्हि सह जायते तत्प्राणान्माशास्ते ॥ १५ ॥ दिव्यं धामाशास्तऽइति । देवलोके मेऽप्यसदिति वै यजते यो यजते तद्देवलोकऽएवैनमेतदपित्विनं करोति यदनेन हविषाशास्ते तदश्यात्तद्व्यादिति यदनेन हविषाशास्ते तदस्मै सर्वथं समृध्यतामित्येवैतदाह ॥ १६ ॥ ता वाऽएताः । पञ्चाशिषः करोति तिस्र इडायां ता अष्टावष्टाक्षरा वै गायत्री वीर्यं गायत्री वीर्यमेवैतदाशिषोऽभिसम्पादयति ॥ १७ ॥ नातो भुयसीः कुर्यात् । अतिरिक्तं ह कुर्याद्यदतो भुयसीः कुर्याद्यद्वै यज्ञस्यातिरिक्तं द्विषन्तं हास्य तद्भ्रातृव्यमभ्यतिरिच्यते तस्मान्नातो भुयसीः कुर्यात् ॥ १८ ॥ अपीद्वै कनीयसीः सप्त । तदस्मै देवा रासन्तामिति तदस्मै देवा अनुमन्यन्तामित्येवैतदाह तदग्निर्देवो देवेभ्यो वनुतां वयमग्नेः परि मानुषा इति तदग्निर्देवो देवेभ्यो वनुतां वयमग्नेरध्यस्माऽएतद्हनवामहाऽइत्येवैतदाह ॥ १९ ॥ इष्टं च वित्तं चेति । ऐषिषुरिव वाऽएतद्यज्ञं तमविदंस्तस्मादाहेष्टं च वित्तं चेत्युभे चैनं द्यावापृथिवीऽअथं हसस्पातामित्युभे चैनं द्यावापृथिवीऽअर्त्तर्गोपायतामित्येवैतदाह ॥ २० ॥ तदु हैकऽआहुः । उभे च मेति तथा होताशिष आत्मानं नान्तरेतीति तदु तथा न ब्रूयाद्यजमानस्य वै यज्ञऽभाशीः किं नु तत्रऽत्विजां यां वै काञ्च यज्ञऽऋत्विज आशिषमाशास्ते यजमानस्यैव सा न ह स एतां



क चनाशिषं प्रतिष्ठापयति य आहोमे च मेति तस्माद् ब्रूया-  
 दुमे चैनमित्येव ॥ २१ ॥ इह गतिर्वामस्येति । तद्यदेव यज्ञस्य  
 साधु तदेवास्मिन्नेतदधाति तस्मादाहेह गतिर्वामस्येति ॥ २२ ॥  
 इदं च नमो देवेभ्य इति । तद्यज्ञस्यैवैतत्संस्थां गत्वा नमो  
 देवेभ्यः करोति तस्मादाहेदं च नमो (१) देवेभ्य इति ॥ २३ ॥  
 अथ शंयोरह । शंयुर्ह वै बार्हस्पत्योऽञ्जसा यज्ञस्य संस्थां  
 विदां चकार स देवलोकमपीयाय तत्तदन्तर्हितमिव मनुष्येभ्य  
 आस ॥ २४ ॥ तद्वाऽऋषीणामनुश्रुतमास । शम्युर्ह वै बार्हस्पत्यो-  
 ऽञ्जसा यज्ञस्य संस्थां विदां चकार स देवलोकमपीयायेति ते  
 तामेव यज्ञस्य संस्थामुपायन्याथं शंयुर्बार्हस्पत्योऽवेद्यच्छम्यो-  
 रद्भुवंस्तांवेवेष एतद्यज्ञस्य संस्थामुपैति याथं शंयुर्बार्हस्पत्यो-  
 ऽवेद्यच्छंयोरह तस्माद्वै शंयोरह ॥ २५ ॥ स प्रतिपद्यते । तच्छं-  
 योरवृणीमहऽइति तां यज्ञस्य संस्थामावृणीमहे याथं शंयुर्बा-  
 र्हस्पत्योऽवेदित्येवैतदाह ॥ २६ ॥ गातुं (२) यज्ञाय गातुं यज्ञ-  
 पतय ऽ इति । गातुथं ह्येष यज्ञायच्छति गातुं यज्ञपतये यो  
 यज्ञस्य संस्थां देवीं स्वस्तिरस्तु नः स्वस्तिर्मानुषेभ्य इति स्वस्ति  
 नो देवत्रास्तु स्वस्ति मनुष्यत्रेत्येवैतदाहोर्ध्वं जिगातु भेषज-  
 मित्यूर्ध्वं नोऽयं यज्ञो देवलोकं जयत्वित्येवैतदाह ॥ २७ ॥ शं

(१) यज्ञः० अ० १८ मं० ५७ ॥

(२) यज्ञः अ० ८ मं० २२ ।

नोऽअस्तु (१) हिपदे शं चतुष्पद ऽ इति । एतावद्वाऽइदं सर्वं  
यावद्द्विपाञ्चैव चतुष्पाञ्च तस्माऽएवैतद्यज्ञस्य सथंस्थां गत्वा  
शं करोति तस्मादाह शं नोऽअस्तु हिपदे शं चतुष्पदऽइति ॥ २८ ॥  
अथानयेत्युपस्पृशति । अमानुष... इव वाऽएतद्भवति यद्द्वार्विज्ये  
पूर्वत इयं वै पृथिवी प्रतिष्ठा तदस्यामेवैतत्पृतिष्ठायां पृतिष्ठाति  
तदु खलु पुनर्मानुषो भवति तस्मादनयेत्युपस्पृशति ॥ २९ ॥  
ब्राह्मणम् २ [ ९.१ ] ॥

ते वै पत्नीः संयाजथिष्यन्तः प्रतिपरायन्ति । जुहुं च स्रुवं  
चाध्वर्युरादत्ते वेदथं होताज्यविलापनीमग्नीत् ॥ १ ॥ तद्धैके-  
षामध्वर्युः । पूर्वेणाहवनीयं पर्येति तद् तथा न कुर्याद्द्विर्धा ह  
यज्ञात्स्याद्यत्तेनेयात् ॥ २ ॥ जघनेनो हैव पत्नीम् । एकेषामध्व-  
र्युरेति नोऽएव तथा कुर्यात्पूर्वार्धो वै यज्ञस्याध्वर्युर्जघनार्धः पत्नी  
यथा भसत्तः शिरः प्रतिदध्यादेवं तद्द्विर्धा हैव यज्ञात्स्याद्यत्तेने-  
यात् ॥ ३ ॥ अन्तरेणो हैव पत्नीम् । एकेषामध्वर्युरेति नोऽएव  
तथा कुर्यादन्तरियाद् यज्ञात्पत्नीं यत्तेनेयात्तस्माद् पूर्वणैव गार्ह-  
पत्यमन्तरेणाहवनीयं चेति तथाह न बर्हिर्धा यज्ञाद् भवति यथो-  
ऽएवाद् प्रचरन्नन्तरेण सञ्चरति स उऽएवास्येषु संचरो भवति ॥  
४ ॥ अथ पत्नीः संयाजयन्ति । यज्ञाद्द्वै प्रजाः प्रजायन्ते यज्ञा-  
त्प्रजायमाना मिथुनात्प्रजायन्ते मिथुनात्प्रजायमाना अन्ततो

यज्ञस्य प्रजायन्ते तदेना एतदन्ततो यज्ञस्य मिथुनात्प्रजन-  
नात्प्रजनयति तस्मान्मिथुनात्प्रजननादन्ततो यज्ञस्येमाः प्रजाः  
प्रजायन्ते तस्मात्पत्नीः संयाजयन्ति ॥ ५ ॥ चतस्रो देवता यज-  
ति चतस्रो वै मिथुनं इन्द्रं वै मिथुनं द्वे-द्वे हि खलु भवतो मिथु-  
नमेवैतत्प्रजननं क्रियते तस्माच्चतस्रो देवता यजति ॥ ६ ॥ ता  
वाऽआज्यहविषो भवन्ति । रेतो वाऽआज्यं रेत एवैतत्सिञ्चति  
तस्मादाज्यहविषो भवन्ति ॥ ७ ॥ तेनोपांशु चरन्ति । तिर-  
इव वै मिथुनेन चर्यते तिर-इवैतद्यदुपांशु तस्मादुपांशु च-  
रन्ति ॥ ८ ॥ अथ सोमं (१) यजति । रेतो वै सोमो रेत  
एवैतत्सिञ्चति तस्मात्सोमं यजति ॥ ९ ॥ अथ त्वष्टारं यजति ।  
त्वष्टा (२) वै सिक्तं रेतो विकरोति तस्मात्त्वष्टारं यजति ॥  
१० ॥ अथ देवानां पत्नीर्यजति । पत्नीषु वै योनौ रेतः प्रति-  
ष्ठितं तत्ततः प्रजायते तत्पत्नीष्वैवैतद्योनौ रेतः सिक्तं प्रतिष्ठा-  
पयति तत्ततः प्रजायते तस्माद्देवानां पत्नीर्यजति ॥ ११ ॥ स  
यत्र देवानां (३) पत्नीर्यजति । तत्पुरस्तात्तिरः करोत्युप ह  
वै तावद्देवता आसते यावन्न समिष्टयजुर्जुहवतीदं नु नो जुह्व-  
त्विति ताभ्य एवैतत्तिरः करोति तस्मादिमा मानुष्य स्त्रियस्तिर-  
इवैव पुंस्त्रो जिघत्सन्ति या-इव तु ता-इवेति ह स्माह

( १ ) यजुः अ० २१ मंत्र ५८ । ( २ ) यजुः अ० २८ मं० ३२ । २० ।  
( ३ ) ऋ० मं० ५ अ० ४ सू० ४६ मं० ७ ॥

याज्ञवल्क्यः ॥ १२ ॥ अथाग्निं गृहपतिं (१) यजति । अयं वाऽअग्नि-  
 लोकं इममेवैतल्लोकमिमाः प्रजा अभिप्रजनयति ता इमं लोकमि-  
 माः प्रजा अभिप्रजायन्ते तस्मादग्निं गृहपतिं यजति ॥ १३ ॥  
 तदिद्वान्तं भवति । न ह्यत्र परिधयो भवन्ति न प्रस्तरो यत्र वाऽ-  
 अद्ः प्रस्तरेण यजमानं स्वगाकरोति पतिं वाऽअनु जायात देवा-  
 स्यापि पत्नी स्वगाकृता भवतीयसि तं ह कुर्याद्यत्प्रस्तरस्य रूपं  
 कुर्यात्तस्मादिद्वान्तमेव स्यादुतो प्रस्तरस्यैव रूपं क्रियते ॥ १४ ॥  
 स यदि प्रस्तरस्य रूपं कुर्यात् । यथैवादः प्रस्तरेण यजमानं स्वगा-  
 करोत्येवमेवैतत्पत्नीं स्वगाकरोति ॥ १५ ॥ स यदि प्रस्तरस्य  
 रूपं कुर्यात् । वेदस्यैकं तृणमाच्छिद्यग्रं जुह्वामनक्ति मध्यं स्रुवे  
 बुध्रं स्थाल्याम् ॥ १६ ॥ अथाग्नीदाहानुप्रहरेति । तूष्णीमेवा-  
 नुप्रहृत्य चक्षुष्पा अग्नेऽसि (२) चक्षुर्मे पाहीत्यात्मानमुपस्पृ-  
 शति तेनोऽअप्यात्मानं नानुप्रवृणक्ति ॥ १७ ॥ अथाह संवद-  
 स्वेति । अगानग्नीदगच्छावय श्रौषट् स्वगा दैव्या होतृभ्यः स्व-  
 स्तिर्मानुषेभ्यः शंयोर्ब्रूहीति ॥ १८ ॥ अथ जुहुं च स्रुवं च सम्प्र-  
 गृह्णाति । अदो हैवाहुतिं करोति यदनक्तयाहुतिर्भूत्वा देवलोकं  
 गच्छादिति तस्माज्जुहुं च स्रुवं च सम्प्रगृह्णाति ॥ १९ ॥ स  
 वाऽअग्नये (३) सम्प्रगृह्णाति । अग्नेऽदब्धायोऽशीतमेत्यमृतो

(१) यजुः अ० २८ मं ३४ ॥ (२) यजुः० अ० २ मं० १६ ॥

(३) यजुः० अ० २ मं० २० ॥

ह्यग्निस्तस्मादाहादब्धायवित्यशीतमेत्यग्निष्ठो ह्यग्निस्तस्मादा-  
हाशीतमेति पाहि मा दिद्योः पाहि प्रसित्यै पाहि दुरिष्ठ्यै पाहि  
दुरदमन्याऽइति सर्वाभ्यो मार्त्तिभ्यो गोपाथेत्येवैतदाहाविषं न  
पितुं कृण्वित्यन्नं वै पितुरनमीवं न इदमकिल्विषमन्नं कुर्वित्येवैत-  
दाह सुषदा योनावित्यात्मन्येतदाह स्वाहा वाडिति तद्यथ  
वषट्कृतं हुतमेवमस्यैतद्भवति ॥ २० ॥ अथ वेदं (१) पत्नी  
विस्त्रथंसयति । योषा वै वेदिर्दृषा वेदो मिथुनाय वै वेदः क्रिय-  
तेऽथ यदेनेन यज्ञऽउपालभते मिथुनमेवैतत्प्रजननं क्रियते ॥ २१ ॥  
अथ यत्पत्नी विस्त्रथंसयति । योषा वै पत्नी दृषा वेदो मिथु-  
नमेवैतत्प्रजननं क्रियते तस्माद्देदं पत्नी विस्त्रथंसयति ॥ २२ ॥  
सा विस्त्रथंसयति । वेदोऽस्ति येन त्वं देव वेद देवेभ्यो वेदोऽभवस्ते-  
न मह्यं वेदो भूया इति यदि यजुषा चिकीर्षेदेतेनैव कुर्यात् ॥ २३ ॥  
तमा वेदेः सथंस्तृणाति । योषा वै वेदिर्दृषा वेदः पश्चाद्देः परीत्य दृषा  
योषामधिद्रवाति पश्चादेवैनामेतत् परीत्य दृषणा वेदेनाधिद्राव-  
यति तस्मादा वेदेः सथंस्तृणाति ॥ २४ ॥ अथ समिष्टयजुर्जुहोति  
प्राङ्मे यज्ञोऽनुसन्तिष्ठाताऽइत्यथ यजुत्वा समिष्टयजुःपत्नीः संघा-  
जयेत्प्रत्यङ्ङु ह्रैवास्यैष यज्ञः सन्तिष्ठेत तस्मादाऽएतर्हि समिष्ट-  
यजुर्जुहोति प्राङ्मे यज्ञोऽनुसन्तिष्ठाताऽइति ॥ २५ ॥ अथ यस्मा-  
त्समिष्टयजुर्नाम । या वाऽएतेन यज्ञेन देवता ह्वयति याभ्य एष

यज्ञस्तायते सर्वा वै तत्ताः समिष्टा भवन्ति तद्यज्ञासु सर्वासु  
समिष्टास्वथैतज्जुहोति तस्मात्समिष्टयजुर्नाम ॥ २६ ॥ अथ  
यस्मात्समिष्टयजुर्जुहोति । या वाऽएतेन यज्ञेन देवता ह्वयति  
याभ्य एष यज्ञस्तायतऽउप ह वै ता आसते यावन्न समिष्टय-  
जुर्जुह्वतीदं नु नो जुह्वत्विति ता एवैतद्यथायथं व्यवसृजति  
यत्र-यत्रासां चरणं तदनु यज्ञं वाऽएतदजीजनत यदेनमतत  
तं जनयित्वा यत्रास्यं प्रतिष्ठा तत्प्रतिष्ठापयति तस्मात्  
समिष्टयजुर्जुहोति ॥ २७ ॥ स जुहोति । देवाः (१) गातुर्विदो  
इति गातुर्विदो हि देवा गातुं विद्वेति यज्ञं विद्वेत्येवैतदाह  
गातुमितेति तदेतेन यथायथं व्यवसृजति मनसस्पतऽइमं देव  
यज्ञं स्वाहा वाते धाऽइत्ययं वै यज्ञो योऽयं पवते तदिमं यज्ञं  
सम्भृत्यैतस्मिन्यज्ञे प्रतिष्ठापयति यज्ञेन यज्ञं सन्दधाति तस्मा-  
दाह स्वाहा वाते धा इति ॥ २८ ॥ अथ (२) बर्हिर्जुहोति ।  
अयं वै लोको बर्हिरोषधयो बर्हिरस्मिन्नेवैतल्लोकऽ ओषधीर्दधाति  
ता इमा अस्मिन्लोकऽ ओषधयः प्रतिष्ठितास्तस्माद्बर्हिर्जुहो-  
ति ॥ २९ ॥ तां वाऽअतिरिक्तां जुहोति । समिष्टयजुर्ह्येवान्तो  
यज्ञस्य यद्ध्यूर्ध्वं समिष्टयजुषोऽतिरिक्तं तद्यदा हि समिष्टय-  
जुर्जुहोत्यथैताभ्यो जुहोति तस्मादिमा अतिरिक्ता असमिता  
ओषधयः प्रजायन्ते ॥ ३० ॥ स जुहोति । स बर्हिरङ्गायं हविषा

धृतेन समादित्यैवसुभिः सं मरुद्भिः समिन्द्रो विश्वदेवभिरङ्गा  
 दिव्यं नभो गच्छतु यत्स्वाहेति ॥ ३१ ॥ अथ (१) प्रणीता दक्षिणतः  
 परित्य निनयति । युद्धे वाऽएतद्यज्ञं यदेनं तनुते स यन्न निन-  
 येत्पराङ्कुं हाविमुक्त एव यज्ञो यजमानं प्रक्षिणीयात्तथो ह यज्ञो  
 यजमानं न प्रक्षिणाति तस्मात्प्रणीता दक्षिणतः परित्य निन-  
 यति ॥ ३२ ॥ स निनयति । कस्त्वा विमुञ्चति स त्वा विमु-  
 ञ्चति कस्मै त्वा विमुञ्चति तस्मै त्वा विमुञ्चति पोषायेति त-  
 त्पृष्टिमुत्तमां यजमानाय निराह स येनैव प्रणयति तेन निनयति  
 येन ह्येव योग्यं युञ्जन्ति तेन विमुञ्चन्ति योक्तेण हि योग्यं  
 युञ्जन्ति योक्तेण विमुञ्चन्त्यथ फलीकरणान्कपालेनाधोऽधः  
 कृष्णाजिनमुपास्यति रक्षसां भागोऽसीति ॥ ३३ ॥ देवाश्च च वा-  
 ऽभसुराश्च । उभये प्राजापत्याः पस्पथिरऽएतस्मिन्यज्ञे प्रजापतौ  
 पितरि संवत्सरेऽस्माकमयं भविष्यत्यस्माकमयं भविष्यतीति  
 ३४ ॥ ततो देवाः सर्वं यज्ञं संवृज्याथ यत्पापिष्ठं यज्ञस्य भागधे-  
 यमासीत्तेनैनान्निरभजन्नस्ना पशोः फलीकरणैर्हविर्यज्ञात्सुनिर्भक्ता  
 असन्नित्येष वै सुनिर्भक्तो यं भागिनं निर्भजन्त्यथ यमभागं निर्भ-  
 जन्त्यैव स तावच्छं सतऽउत हि वशो लब्ध्वाह किं मा बभकथेति  
 स यमेवैभ्यो देवा भागमकल्पयंस्तमेवैभ्य एष एतद्भागं करोत्यथ  
 यदधोऽधः कृष्णाजिनमुपास्यत्यनगनावेवैभ्य एतदन्धे तमसि प्रवे-

शयति तथोऽएवासुकपशो रक्षसा भागोऽसीत्यनग्नान्वावन्धे तमसि  
प्रवेशयति तस्मात्पशोस्तेदनीं न कुर्वन्ति रक्षसां हि स भागः  
३५ ॥ ब्राह्मणम् ॥ ३ ॥ [९. २.] ॥

सुथंस्थिते यज्ञे । (१) दक्षिणतः परित्य पूर्णपात्रं निनयति तथा  
ह्युदग्भवाति तस्माद्दक्षिणतः परित्य पूर्णपात्रं निनयति देवलोके  
मेत्यसदिति वै यजते यो यजते सोऽस्यैष यज्ञो देवलोकमेवा-  
भिप्रैति तदनुची दक्षिणा यां ददाति सैति दक्षिणामन्वारभ्य यज-  
मानः ॥१॥ स एष देवयानो वा पितृयाणो वा पन्थाः । तदुभयतोऽ-  
ग्निशिखे समोषन्त्यौ तिष्ठतः प्रति तमोषतो यः प्रत्युच्योऽत्यु-  
तथं सृजेते योऽतिसृज्यः शान्तिरापस्तदेतमेवैतत्पन्थानथं शम-  
यति ॥ २ ॥ पूर्णं निनयति । सर्वं वै पूर्णं सर्वेणैवैनमेतच्छ-  
मयति सन्ततमव्यवच्छिन्नं निनयति सन्ततेनैवैनमेतदव्यवच्छि-  
न्नेन शमयति ॥ ३ ॥ यद्देव पूर्णपात्रं निनयति । यद्वै यज्ञस्य  
मिथ्या क्रियते व्यस्य तद्बृहन्ति क्षणवन्ति शान्तिरापस्तदग्निः  
शान्त्या शमयति तदग्निः सन्दधाति ॥ ४ ॥ पूर्णं निनयति ।  
सर्वं वै पूर्णं सर्वेणैवैतत्सन्दधाति सन्ततमव्यवच्छिन्नं निन-  
यति सन्ततेनैवैतदव्यवच्छिन्नेन सन्दधाति ॥ ५ ॥ तदञ्जलिना  
प्रतिगृह्णाति । सं वर्चसा पथसा सन्तनुभिरगन्महि मनसा सुथं  
शिवेन स्वष्टा सुदत्रो विधातु रायोऽनुमार्ष्टुं तन्नो यद्विलिष्टमिति



याद्विष्टं तत्सन्दधति ॥ ६ ॥ अथ मुखमुपस्पृशते । इयं तद्य-  
 स्मान्मुखमुपस्पृशतेऽमृतं वाऽप्रापोऽमृतैर्नैव तत्संस्पृशतऽएतद्  
 चैवैतत्कर्माम्कुरुते तस्मान्मुखमुपस्पृशते ॥ ७ ॥ अथ (१)  
 विष्णुक्रमान्क्रमते । देवान्वाऽएष प्रणिशति यो यजतऽएने  
 यज्ञेनऽग्निभिरिव त्वयं जुग्भिरिव त्वद्वाहुतिभिरिव त्वत्सु देविन्प्रीत्वा  
 तेष्वपित्वी भवति तेष्वपित्वी भूत्वा तानेवाभिप्रक्रामति ॥ ८ ॥  
 यदेव विष्णुक्रमान्क्रमते । यज्ञो वै विष्णुः स देवेभ्य इमां वि-  
 क्रान्तिं विचक्रमे येषामियं विक्रान्तिरिदमेव प्रथमेन पदेन पस्पा-  
 राथेदमन्तरिक्षं द्वितीयेन दिवमुत्तमेनैताम्बुवैष एतस्मै विष्णुर्यज्ञो  
 विक्रान्तिं विक्रमते तस्माद्विष्णुक्रमान्क्रमते तद्वाऽइत एव परा-  
 चीनं भूयिष्ठा इव क्रमन्ते ॥ ९ ॥ तद् तत्पृथिव्यां विष्णुर्व्यक्रं-  
 स्त । गायत्रेण छन्दसा ततो निर्भक्तो योऽस्मान्दोष्टि यं च वयं  
 द्विष्मोऽन्तरिक्षे विष्णुर्व्यक्रंस्त त्रैष्टुभेन छन्दसा ततो निर्भक्तो  
 योऽस्मान्दोष्टि यं च वयं द्विष्मो दिवि विष्णुर्व्यक्रंस्त जागतेन छ-  
 न्दसा ततो निर्भक्तो योऽस्मान्दोष्टि यं च वयं द्विष्म इत्येवमि-  
 मांल्लोकान्त्समारुह्याथैषा गतिरेषा प्रतिष्ठा य एष तपाति तस्य  
 ये रश्मयस्ते सुकृतोऽथ यत्परं भाः प्रजापतिर्वा स स्वर्गो वा  
 लोकस्तदेवमिमांल्लोकान्त्समारुह्याथैतां गतिमेतां प्रतिष्ठां गच्छ-  
 ति परस्तात्वेवावाङ्क्रमते य इतोऽनुगासनं चिकीर्षेदहयं तद्य-

स्मात्परस्तादवाङ् क्रमते ॥ १० ॥ अपसरणती ह वाऽअग्ने देवा  
जयन्तोऽजयन् । दिवमेवाग्ने ऽथेदमन्तरिक्षमथेतोऽनपसरणा-  
त्सपत्नाननुदन्त तथोऽएवैष एतदपसरणत एवाग्ने जयन्जयति  
दिवमेवाग्नेऽथेदमन्तरिक्षमथेतोऽनपसरणात्सपत्नाननुदतऽइयं वै  
पृथिवी प्रतिष्ठा तदस्यामेवैतत्प्रतिष्ठायां प्रतिष्ठति ॥ ११ ॥ तदु  
तद्विवि विष्णुर्व्यक्रथंस्त । जागतेन छन्दसा ततो निर्भक्तो योऽ  
स्मान्हेष्टि यं च वयं हिष्मोऽन्तरिक्षे विष्णुर्व्यक्रथंस्त त्रैष्टुभेन  
छन्दसा ततो निर्भक्तो योऽस्मान्हेष्टि यं च वयं हिष्मः पृथिव्यां  
विष्णुर्व्यक्रथंस्त गायत्रेण छन्दसा ततो निर्भक्तो योऽस्मान् हेष्टि  
यं च वयं हिष्मोऽस्मादन्नादस्यै प्रतिष्ठायाऽइत्यस्याथं हीदथं सर्व-  
मन्नाथं प्रतिष्ठितं तस्मादाहास्मादन्नादस्यै प्रतिष्ठायाऽइति ॥ १२ ॥  
अथ प्राङ् प्रेक्षते । प्राची हि देवानां दिक्तस्मात्प्राङ् प्रेक्षते ॥ १३ ॥  
स प्रेक्षते । अगन्म स्वरिति देवा वै स्वरगन्म देवानित्येवैत-  
दाह सं ज्योतिषाभूमेति सं देवैरभूमेत्येवैतदाह ॥ १४ ॥ अथ  
सूर्यमुदीक्षते । सैषा (१) गतिरेषाप्रतिष्ठा तदेतां गतिमेतां प्रतिष्ठां  
गच्छति तस्मात्सूर्यमुदीक्षते ॥ १५ ॥ स उदीक्षते । स्वयम्भु-  
रसि श्रेष्ठो रश्मिरित्येष वै श्रेष्ठो रश्मिर्यत्सूर्यस्तस्मादाह स्वय-  
म्भूरसि श्रेष्ठो रश्मिरिति वर्चोदा असि वर्चोः मे देहीति त्वेवाहं ब्रवी-  
मीति ह स्माह याज्ञवल्क्यस्तदध्यैव ब्राह्मणेनैष्टव्यं यद्ब्रह्मवर्चसो  
स्यादित्युतो ह स्माहौपोदितेय एष वाव मह्यं गा दास्याति गोदा-  
गा मे देहीत्येवं यं कामं कामयते सोऽस्मै कामः समृध्यते ॥ १६ ॥  
अथावर्त्ततोसूर्यस्यावृत्तमन्वावर्त्तऽइति तदेतां गतिमेतां प्रतिष्ठां

गृह्वैतस्यैवावृत्तमन्वावर्त्तते ॥ १७ ॥ अथ (१) गार्हपत्यमुपतिष्ठते ।  
 द्वयं तस्माद्गार्हपत्यमुपतिष्ठते गृहा वै गार्हपत्यो गृहा वै  
 प्रतिष्ठा तद्गृह्वेष्वेवैतत्प्रतिष्ठायां प्रतिष्ठति यावद्देवास्येह  
 मानुषमायुस्तस्मात्स एवैतदुपतिष्ठते तस्माद्गार्हपत्यमुपतिष्ठते ॥  
 १८ ॥ स उपतिष्ठते । अग्ने गृहपते सुगृहपतिस्त्वयाग्नेऽहं  
 गृहपतिना भूयास्यं सुगृहपतिस्त्वन्मयाग्ने गृहपतिना भूया  
 इति नात्र तिरोहितमिवास्त्यस्थूरि णौ गार्हपत्यानि सन्त्वि-  
 त्यनार्त्तानि नौ गार्हपत्यानि सन्त्विष्येवैतदाह शतं हिमा इति  
 शतं वर्षाणि जीव्यासमित्येवैतदाह तदाप्येतद्ब्रवन्नाद्रियेतापि  
 हि भूयास्यं शताद्वर्षेभ्यः पुरुषो जीवति तस्मादप्येतद्ब्रवन्ना-  
 द्रियेत ॥ १९ ॥ अधावर्त्तते । सूर्यस्यावृत्तमन्वावर्त्तऽइति तदेता  
 गतिमेतां प्रतिष्ठां गृह्वैतस्यैवावृत्तमन्वावर्त्तते ॥ २० ॥ अथ  
 पुत्रस्य नाम गृह्णाति । इदं मेऽयं वीर्यं पुत्रोऽनुसन्तनवदिति  
 यदि पुत्रो न स्यादप्यात्मन एव नाम गृह्णयात् ॥ २१ ॥ अथा-  
 हवनीयमुपतिष्ठते । प्राङ्मे यज्ञोऽनुसन्तिष्ठाताऽइति तूष्णीमुपति-  
 ष्ठते ॥ २२ ॥ अथ व्रतं (२) विसृजेत । इदमहं य एवास्मि सोऽस्मी-  
 त्यमानुष-इव वाऽएतद्भवति यद्भवतमुपैति न हि तदवकल्पते यद्  
 ब्रूयादिदमहं सत्यादनुतमुपैतीति तदु खलु पुनर्मानुषो भवति  
 तस्मादिदमहं य एवास्मि सोऽस्मीत्येवं व्रतं विसृजेत् ॥ २३ ॥ ब्राह्म-  
 णम् ॥ ११ ॥ [ १.३. ] सप्तमः प्रपाठकः समाप्तः ॥ कडिण्डका संख्या ॥  
 १११ ॥ नवमोऽध्यायः ॥ अस्मिन् काण्डे कणिकासङ्ख्या ८३७ ॥

इति माध्यन्दिनीये शतपथब्राह्मणे श्रीहविर्व्यज्ञनाम प्रथमं काण्डं समाप्तम् ॥



## शतपथब्राह्मण ॥

सस्ता—

सर्व सज्जन महाशयों से सविनय निवेदन किया जाता है कि—शतपथब्राह्मण जो इस यंत्रालय में छपता है उस का प्रथम काण्ड छपकर तैयार हो गया है, आगे का छापना अभी श्रीमती परोपकारिणी सभा के कुछ सभासदों की सम्मति अनुसार रोक दिया गया है वह देखना चाहते हैं कि—जो काण्ड तैयार है उसे हमारे श्रद्धालु ग्राहकगण कितनी शीघ्रता से खरीदते हैं जितनी शीघ्रता उक्त काण्ड के खरीदने में लोग करेंगे उतना ही उत्साह उक्त ग्रंथ के छापने में किया जायगा अतएव यंत्रालय के हितैषी और वैदिकधर्म की परम श्रद्धा से चाहने वाले महाशयगण शीघ्र उक्त काण्ड को मंगा लें, सर्व सुभीते के लिये मूल्य भी बहुत ही न्यून रक्खा गया है अर्थात् छपाई और कागज वगैरह की उत्तमता पर भी केवल ॥) मात्र मूल्य और -) डाक-महसूल है, आर्यसमाजों के मंत्रियों से विशेष निवेदन है कि वह कृपाकर इसको आगे छापनेकी सम्मति तथा जितनी पुस्तक बिकवा दें उन की संख्या भी लिखावे कि ३०० ग्राहक होने पर इस अमूल्य रत्न को शीघ्र ही प्रकाशित करा दिया जावे, पूरे ग्रन्थ का मूल्य दूसरे विज्ञापन से विदित होगा ॥

